

శివరాత్రి

శివరాత్రి - మహానాడు



63371
A4IP

అందఱు నా బానిసలే!

330

పొగాకు

కర్త : పి. యస్. ఆచార్య



ప్రకాశకులు:

రామమోహనగ్రంథమాల

యనమలకుదురు

ప్రథమ ముద్రాణము
1000 ప్రతులు — 1948

వెల : ఒక రూ పా యి


సర్వస్వామ్యములు గ్రంథకర్తవి.



పగతు బారిఁ బడినఁ బట్టి వధించుటో
కనికరించి యరుగుచునుటో జరుపుఁ
జెడుపొగాకు బారిఁ బడితివా నిన్నది
భయదలీలఁ జిత్రవధ యొనర్చు.

(దానయ్యచౌదరి)





క్రీ. శే. చిగురుపాటి మల్లయ్యగారి
స్మారక చిహ్నముగ.....

విజ్ఞాపన



ఆశ్రమవాసులగు ఆచార్యులవా రాంధ్రలోకమునకు జరపరిచితులు. వివిధవిషయాలపై వెలసిన వీరిరచన లనేకము అందు బ్రహ్మచర్యము, వైదికవివాహతత్వప్రకాశిక, భారతస్వాతంత్ర్యప్రథమయుద్ధము, చేతావనీఖండనము, దేవుడు లేడా?, అనునవి మిక్కిలి వినుతిపాత్రములు.

పలుముఖములుగాఁ బ్రవహించిన వీరి విజ్ఞానవాహిని యందు వెలసినవే యీ పొగాకును, తేనెటీగలును: దయతో నాచార్యులవారీ రెండుత్తమగ్రంథములను బ్రచురణార్థమై మా కొసగిరి. ఇందులకు వారికి మే మెంతయుఁ గృతజ్ఞులము.

యనమలకుదురు }
 ది. 10-11-1948 }

ప్రకాశకులు
 రామమోహన గ్రంథమాల

బెజవాడ, ఆంధ్రగ్రంథాలయ ముద్రాక్షరశాలయందు

అయ్యంకి వేంకటరత్నం, M.Sc. గారిచే

ముద్రింపబడియె

1948

పొగాకు

ప్రశ్న:— భాత: ! కస్త్యం ?

పొగా:— తెమాఖు:

ప్ర:— గమనమిహ కుతో ?

పొ:— వారిధే: పూర్వపారాత్

ప్ర:— కస్య త్వం దణ్డధారీ ?

పొ:— నహి తవ విదితం ? శ్రీకలిరేవ రాజ్ఞః చాతుర్వర్ణ్యం
విధాత్రా వివిధవిరచితం పావనం ధర్మహేతో రేకీకర్తుం
బలా తన్నిఖిల జగతి రే ! శాసనా దాగతోస్మి.

సోదరా ! నీవెవరవు ?

పొ:— నేను పొగాకును.

ప్ర:— నీరాక యెచ్చటనుండి ?

పొ:— నారాక సముద్రముయొక్క ఆవలి తీరమునుండి.

ప్ర:— నీ వెవరిదూతవు ?

పొ:— నీవెటుంగవా ! నేను కలిమహారాజుదూతను. వారి
యాజ్ఞానుసారము ధర్మాచరణకై విధాతచే నిర్మింపబడి
నట్టియు, పవిత్రమైనట్టియు, చతుర్వర్ణములను బలవంత

ముగా నష్టభ్రష్టులను జేసి, యొకటిగా జేయుటకై యీ ప్రపంచమునం దవతరించితిని.”

పొగాకు--సుభాషితకారులు

న స్వాదు నౌషధమిదం న చ వా సుగంధి, నాక్షిప్రియం
కిమపి శుష్కతమాఖుచూర్ణం. కించాక్షిరోగజనకం చ తదస్య
భోగే బీజం నృణాం నహినహి వ్యసనం వినాన్యత్.

కాని, పొగాకు సేవకులు-

బిడౌజాః పురా పృష్టవాన్ పద్మయోనిం జగత్యాంతలే
సారభూతం కిమస్తి? చతుర్భిర్ముఖైః ప్రాహ బ్రహ్మ తదానీం
తమాలపత్రం తమాలపత్రం తమాలపత్రం తమాలపత్రం||

తమాలపత్రం పరమం పవిత్రం

రసైర్గుణై ర్యత్తులసీసమానమ్

ప్రభుప్రియం కృష్ణముఖోద్గతం

తద్వైష్ణవైః పరిసేవనీయమ్||



జాగారులోనున్న “నిర్మోలైకొ” అను విషము పాక్షత్రాగువానికి
విశ్రాంతిని, నెమ్మదిని నీయజాలదు.

పొగాకు పూర్వ చరిత్ర

ప్రపంచమునగల పలువిధములయిన మొక్కలలో కొన్ని మానవాహారము కొఱకును కొన్ని పశుపక్ష్యాదుల ఆహారము కొఱకును, కొన్ని దుస్తులు మున్నగు పనిముట్లు కొరకును పనికి వచ్చుచున్నవి. కాని కొన్ని కేవలము విషజంతువులను, కీటకములను చంపుటకుమాత్రమే పనికివచ్చుచున్నవి. ఈ క్రింది తరగతిలోనిదే పొగాకు.

అట్టి పొగాకున్ను, అమెరికాఖండమున్ను, ఒక్క సమయముననే ౧౮౯౨ వ సంవత్సరములో కనుగొనబడెను. పొగాకు అనగా పొగవచ్చే ఆకు అని యర్థము. తెనుగుభాషలో దీనికి సరియైనపేరులేదు. కాబట్టి యిది మనదేశపు మొక్కగాదని చెప్పివను తప్పిదము గాదు. మానవజాతి యీ విషపు మొక్కను మిగుల ప్రేమపూర్వకముగా నుపయోగించ మొదలుపెట్టిన రోజు ప్రపంచచరిత్రలో రక్తాక్షరములతో వ్రాయబడవలయును. పొగాకు అజ్ఞాతకాలమునుండియు తన భయంకరవిషముతో మానవజాతికి నష్టము కలుగజేయుచునే వచ్చుచున్నదను చున్నారు. కాని సం. ౧౮౯౨ వఱకు దాని యుపయోగము అమెరికాదేశపు టాదిమవాసులలోనే పాదుకొని యుండెను. సం॥ ౧౮౯౨ లో కొలంబసు భారతదేశమును కనుగొనుటకై బయలుదేరి దారితప్పి అమెరికా చేరెను. అప్పు డచట కొలంబసు తన యోడకు లంగరు వేసి దీవులలోని సంగతులు తెలిసికొనుటకై తన నౌకరుల సంపెను. వారు చూచి తిరిగివచ్చి యాశ్చర్యకరమైన యనేక విషయములను చెప్పిరి. అందులో నొకటి పొగాకు వ్యవహారము.

“అక్కడివారు పొడుగుపాటి ఆకులను చుట్టగాచుట్టి యా చుట్టయొక్క యొకకొనను నోటబెట్టుకొని రెండవదానికి నిప్పుంటించి కాల్చుచు” ముక్కు, నోట పొగ వదలుచు కొఱవిదయ్య ములవలె నుండిరి.

ఇది వారికి నూతనముగ నుండుటచే సహజముగ నాశ్చర్యము గలిగెను. ఆ సానముపేరు “క్యూబా” కాని కొందరు చరిత్రకారులు దానిని “గువానా హానీ” (ఆధునిక సైకొస్ల్యాడోర్) అనుచున్నారు. ఇవి రెండును సత్యములే. ఏలయన పొగాకువ్యవహారము ఉత్తర అమెరికాయం దంతటను వ్యాపించి యుండెనని పిమ్మట తెలిసికొనబడెను.

ఈ విషయమును లావెల్ తన వసస్పతి చరిత్రలో నిట్లు వ్రాసెను. (౧౫౭౬) “సైకొస్ల్యాడోర్” ప్రజలు తాటి యాకులను బూరగా జుట్టి దానిలో పొగాకు నింపి త్రాగుచుందురు. దీనిని వారు “కోహిబా యనియు, ఆబీడిని పొగాకు” అనియు నందురు.

ఈ విషయమునే “రొమానేపానో” అను నొక క్రైస్తవుడు సైకొడోమింగో నివాసుల విషయమున వ్రాసెను. ఇతడు సం॥ ౧౮౯౮-౯౯ లో కొలంబసుతో కలిసి ద్వితీయపర్యాయము అమెరికా వెళ్లెను. “గోంజాలో ఫర్మానిజ్” అను నతడు (ఇతడు సైండ్రోమింగుల గవర్నరు) తన “హిస్టోరియా జెనరల్ డిలాస్ ఇండియాన్” అను గ్రంథమున సం॥ ౧౫౩౫ లో నీ విషయమును మిగుల మనోరంజకముగ నిట్లు వ్రాసెను.

“ఈ బీడీ యాకారము ఇంగ్లీషు (Y) వై వలె నుండును. వా రీచిలుముయొక్కపైభాగపు రెండుకొనలును ముక్కులోను, క్రిందికొనను నిప్పుపై కాలుచున్న పొగాకు పొగలోనుంచి ముక్కుతో నా పొగను లోపలకు పీల్చెదరు. పొగా కనిన అమెరికా దేశపు టాదిమనినాసులు మిగుల గౌరవింతురు. అం దనేక ములైన అద్భుతగుణములు గలవని వారి విశ్వాసము.

ఇంతవఱ కెవరు ను తర అమెరికాలోని ఆదిమవాసులు పొగాకు నమలుట చూచి యుండలేదు. ఆ దృశ్యము మొట్ట మొదట సం॥ 1502 మున దక్షిణ అమెరికాలో స్పెయిన్ దేశ స్థులకు చూపబడెను. సం॥ 1502 లో స్పెయిన్ వారు “పారా గాయ” తీరమున విడిసినపుడు వారి నెదుర్కొనుటకై యచటి వారు డోళ్లు వాయిచుచు, నీళ్లు చల్లుచు, ఆకులు నమలుచు, నాయాకురసములో కలిసిన ఉమ్మిని వారి వైపున కుమియుచు బయలుదేరిరి. ఆయాకులు పొగాకే గాని పేరొకటి గాదు. అట్లు చేయుట యొక్క ఉద్దేశ్యము ఎట్లు తెలియజేసిరి. “ఉమ్మిలో కలిసినటువంటి పొగాకువిషము వారిదగ్గఱకు చొరబడి వచ్చువారి నేత్రములలో బడి. వారిచూపు తగ్గిపోవును” అని.

కాబట్టి పొగాకు నుపయోగించుటలో పూర్వుల యుద్దేశ్యము రక్షణోపాయమై యుండెను. కాని యిప్పుడు పొగాకు నమలుట ఆరోగ్యనాశకమని చెప్పబడుచున్నది.

అమెరికావా రాటవికులవలన మొట్టమొదట పొగాకు నుపయోగించుట నేర్చుకొనిరి. తదనంతరము సాహసకులయిన

యూరపు యాత్రీకు లీ నవీన భూఖండముయొక్క అంతఃప్రదేశ మునకు ప్రవేశించినకొలదియు నమెరికాయం దంతటను పొగాకు త్రాగుట ప్రచారమునం దున్నట్లు తెలిసికొనిరి. కాని అన్ని ప్రదేశములం దది యొకేవిధముగా నుపయోగించబడుటలేదు. దక్షిణ అమెరికాయందు నమలుట అధికముగ నుండెను. ఉత్తర అమెరికాలో పొగ త్రాగు డధికము. వాస్తవముగా వారికిది నూతనవస్తువు గాదు. వారెప్పటినుండియు నీ పొగాకు విషపు పంజాలో చిక్కుబడి యుండిరో యెవ్వరికిని దెలియదు. “మెక్సికో”లో “ఆజేటో”ల గోరీలయం దనేకవిధములయిన పురాతనపు చిలుములు దొఱకెను. వాటిపై చిత్రవిచిత్ర పశు చిత్రములు చెక్కబడియుండెను. అవి ఉత్తరఅమెరికావి కావు. పౌరాతములను బట్టి పొగాకు పేరు భిన్న భిన్నములుగా మారెను.

ప్రపథమమున సం. ౧౫౬౦లో స్పెయిన్ దేశపు ద్వితీయ ఫిలిప్పద్యారా యూరప్షలో పొగాకు నాటబడెను. అతడు ఫ్రాన్సిస్కో ఫెర్నాండజ్ అనునొక వనస్పతి శాస్త్రవేత్తను వనస్పతులను ఖనిజసంపత్తిని కనుగొనుటకై అమెరికాకుపంపెను. అత డచటనుండి ఇతరవస్తువులతోపాటు కొన్ని పొగ మొక్కలు, విత్తనములు తీసికొనివచ్చెను. అప్పటినుండియు స్పెయిన్ దేశమున విరివిగా పొగాకు పండింపసాగిరి. కాని యచట పొగాకు విశేష ముగ నాదరింపబడలేదు. అయినప్పటికిని కొందరు పొగత్రాగుట యందును, పొడుము పీల్చుటయందును తగులుకొనిరి. యూరప్ష సం దితరప్రాంతములలోనిది పోర్చుగీసువారి వలన వ్యాపింప

జేయబడెను. జీక్ నికోట్ అను ఫ్రెంచిరాయబారి యొక డచ్ దేశీయునితో పొగవిత్తులు తెప్పించి తన లిస్బన్ భవనపు తోటలో చల్లించెను. అత డీ పొగాకుతో ననేక రోగముల నయము చేసితినిని చెప్పెను. అందువలన జీక్ నికోట్ ఈ వింత విత్తులను ఫ్రాన్సురాజుగారికి కాన్కగా నంపెను. అంతకుముందే యిది ఇటలీలో ప్రవేశించి యచట మిగుల బాగుగ గౌరవింపబడెను. అటనుండి మిగులశీఘ్రముగా యూరపులో నితరప్రాంతములకు ప్రాకెను. అచటి ప్రజలు దీనిగుణములచే ముగ్ధులయి దీని నమృతవల్లి యని పొగడసాగిరి.

కెప్టెన్ రల్ఫ్ లెక్, సర్ ఫ్రాన్సిస్ డ్రేక్ తో వర్జినియా నుండి తిరిగివచ్చినపుడు పొగాకు (౧౫౭౫ లో) ఇంగ్లాండులో ప్రవేశించెను కాని యచట పొగత్రాగుట సర్వవ్యాధి రాలి అనునతని ద్వారా ప్రచారము చేయబడెను. ఇంగ్లాండును పొగాకు త్రాగుట కలవాటుచేసిన మొదటివా డితడేయని ప్రతీతి. ఇందు కొక కథకూడా గలదు.

“సర్వవ్యాధి రాలి దొరగా రొకనాడు తనతోటలో కూర్చుండి పొగచుట్ట కాల్చుచుండెను. ఇంతలో నొకరొకడు. తేసీరు తీసికొనివచ్చి తనయజమానుని నోటినుండి పొగ మబ్బులు వచ్చుట గాంచి భీతిల్లి దొరగారిపొట్టలో నిప్పంటుకొనెనని తలంచి పరుగెత్తుకొనిపోయి ఒక బాక్సన్ తో నీళ్లు తెచ్చి యతని నెత్తిన దిమ్మరించెనట!”

తదనంతరము నెమ్మది నెమ్మదిగా పొగాకు త్రాగెడి దురభ్యాస మింగ్లాండులో బాగుగా వ్యాపించెను. ఇటకు వర్జి.

నియా నుండి ఓడలమీద పొగాకు రాసాగెను. మొట్టమొదట దీనిపై పాను ౧ కి రెండు పెన్నీలు దిగుమతిపన్ను వేయబడెను. కాని తొందరగానే పొగాకుయొక్క నిజమైన గుణమును ప్రజలు తెలిసికొనిరి. రాజా జేమ్సుకూడ సచేతనుడయ్యెను. అతడు సం॥ ౧౬౦౩ లో పాను ౧కి ౧౦ పిల్లింగుల, ౬ పెన్నీల పన్ను వేసెను. మరియు పొగాకుయొక్క గుణధర్మములను విచారించి “కౌంటర్ బెస్టు టు టుబాకో” అను గ్రంథమును రచించి ప్రకటించి ప్రజలను మేలుకొలిపెను

యూరప్ లో వాస్తవముగా సంవత్సరముల తరబడి ప్రజలు పొగాకును అమృతవల్లిగా తలంచుచుండిరి. ప్రతిరోగమునకు పొగాకునే ఉపయోగించ మొదలుపెట్టిరి. కాని తొందరగానే ప్రజలవ్యామోహము దూరమయ్యెను. మరియు పొగాకుయొక్క నిజమైనగుణమును తెలిసికొనిరి. రాజులు, మహారాజులు, ధర్మాధికారులు, వీరాధిపతులు మున్నగువారందఱును పొగాకును నిషేధింపసాగిరి.

క్రీ॥ సం॥ ౧౬౦౫ లో పొగాకు పోర్చుగీసువారిచే భారతదేశమునకు తీసికొనిరాబడెను. అప్పుడు అక్కరుషా రాజ్యమేలుచుండెను. పొగాకు త్రాగుట ఏషియాలో నింతకు పూర్వమే గలదని కొంద రనుచున్నారు. కాని భారతదేశ వాచీన సాహిత్యమునం దెచ్చటను నీ పొగ మొక్కవర్ణన కనబడుటలేదు. ఒకవేళ ఎక్కడనైన కనబడుచున్నను దానికి ఆధునిక విదేశభాషానామమే కనబడుచున్నది. కాబట్టి యాభాగము తరువాత కల్పింపబడెనని ప్రతీతమగుచున్నది. ఏషియాలో

నొకప్పుడు పోర్చుగీసువారి ప్రభ బాగుగా సాగెను. అరేబియా, ఈరాను, ఇండియా, చీనా, జపాను, మున్నగు దేశములలో పొగాకు ప్రచారము పోర్చుగీసువారివలననే జరిగెను. ఇది తత్కాలీనసాహిత్య గ్రంథములవలన సిద్ధాంతితమగుచున్నది. ఇందుకు “బహోర్ యి అజాం” యొక్క నిమ్న లిఖితోదాహరణము చూచుట కత్యంత యోగ్యముగ నున్నది.

“మవాసిరిరాయిమి వలన పొగాకు యూరపునుండి దక్షిణ భారతమునకు వచ్చి యచటనుండి అక్కరుషా రాజ్యముద్వారా ఉత్తరభారతమునకు ప్రవహించెనని తెలియుచున్నది” అని బ్లోక్ మన్ ఇండియా టెక్ యొక్క ౧౬౮ వ పుటలో వ్రాసెను.

పొగాకు ప్రచారము యొక్క ప్రారంభ కాల విషయమును గూర్చి యలేబర్నెల్ తన “గ్లాసరీ ఆఫ్ ఆంగ్లో ఇండియన్ వర్డ్స్” అను గ్రంథమునం దిట్లు వ్రాసియున్నాడు.

“బీజపూరులో నాకు కొంత పొగాకు నొసగబడెను. ఇంతకు పూర్వ మెన్నడు భారతదేశమునం దెచటను నీయద్భుత వస్తువును దర్శించి యుండలేదు. కాబట్టి నా వెంట కొంత పొగాకు తీసికొని వచ్చితిని. దాని కొరకు రత్నములు తాపడము చేయబడిన నొకచిలుము చేయించి నేనర్పించిన కానుకలవలన మాహా అక్కరు మిగుల ప్రసన్నుడై ఇంతతోందరగా నీగొప్పగొప్ప వస్తువుల నెట్లు సమకూర్చగలిగితి వనియు, పొగాకు పల్లెమును రత్న ఖచిత సుందరమైన చిలుమును, గాంచి మిగుల నాశ్చర్యముతో నిదేమనియు, పొగాకును పరికించి చూచి దీని నెచట నుండి తెచ్చితివనియు ననెను. అప్పుడు నవాబ్ ఖాన్ ఆజాం “మహారాజ్

ఇది పొగాకు. దీనిని మక్కా మదీనాలోను త్రాగుచున్నారు. డాక్టరుగారు తమ నిమిత్తము దీని నొపధముగా తీసికొనివచ్చిరి” అని జవాబు చెప్పెను. అంతట చక్రవర్తి మరల పొగాకును చూచి తనకు కూడ చిలుములో వేసి యిమ్మునెను. నేనటులే చేసి తిని. అక్బరుషా హుక్కా త్రాగ నారంభించెను. ఇంతలో వారి స్వంత వైద్యుడు వచ్చి పొగాకు త్రాగుట మంచిది కాదని రాజును మందలించెను. కొన్ని చిలుములు, హుక్కాలు, కొంత పొగాకు నా దగ్గరనుండెను. వానిలో కొన్ని హుక్కాలు, పొగాకు గొప్పగొప్ప ధనికుల కంపితిని. సర్దారులు కొందఱి నుండి పొగాకు, హుక్కాలు పంపుమని లేఖలు రాసాగెను. నెమ్మదిగా నందరు పొగాకుత్రాగ నారంభించిరి. వర్తకులు కూడ పొగాకు తెప్పించి విక్రయించ మొదలు పెట్టిరి. ఈ విధముగా ప్రజలందరిలోను పొగాకుత్రాగుడు వ్యాపించెను. కాని అక్బరుషా మఱల నెన్నడు హుక్కా నోటబెట్టలేదు.” (ఆసాద్ బేగ్ ఇన్ ఈలియట్ ౬. ౧౬౫-౬)

కాని పొగాకు భారతదేశమునందేమి, యూరపునందేమి ప్రజల నెంతోకాలము మోసము చేయలేక పోయెను. దాని నిజమైన గుణము సకల ప్రజలకు దెలిసెను. రాజులు, మహారాజులు, పీఠాధిపతులు, ధర్మాధికారులు పొగాకు త్రాగుడును యథాశక్తిగ నిరోధించిరి. తుర్కీ-సుల్తాన్ తన దేశమునకు పొగాకు రాకుండ నిషేధించి పొగాకు త్రాగినవారి పెదవులను, పొడుము పీల్చినవారి ముక్కును, నమలినవారి నాలుకను కోయు నట్లు శాసించెను. అప్పుడప్పుడు ప్రాణదండన కూడ విధించెను.

ఎలిజబెత్తు, మొదటి చార్లెస్, జేమ్సు మున్నగువారు పొగాకు త్రాగుడు నడ్డుపాటచుటకు ప్రయత్నించిరి. మరియు జేమ్సు ఒక గ్రంథమును వ్రాసి తద్వారా పొగాకు బహు సీచవస్తువనియు, అది మస్తిష్కమునకు, శ్వాసకోశములకును మిగుల హానిని కలిగించుననియు వెల్లడించెను.

రష్యాలో మొదట సం॥ 1630 లో ప్రభుత్వమువారు పొగాకుట్టలు, సిగరెట్లు త్రాగగూడదని శాసించిరి. కాని ప్రజలంతగా నా శాసనమును సరకు నేయలేదు. అందువలన మరల సం॥ 1639లో పొగాకు త్రాగినవానికి కఠినశిక్ష వేయబడునని ప్రకటించిరి. అదియును ప్రజలచే నాదరింపబడలేదు. అందువలన తిరిగి సం॥ ౧౬౪౧లో రెండుసార్లు పొగాకు త్రాగినవారు పట్టుబడుదురేని సైబీరియావంటి ప్రదేశములకు పంపబడుదురని ప్రకటించెను. అప్పటికిని పొగాకు త్రాగు దురభ్యాసము కట్టుబడలేదు. అంతట సం॥ ౧౬౪౪లో పొగాకు త్రాగువారు 3 పర్షియములు పట్టుబడుదురేని ప్రాణదండన శిక్ష వేయబడునని చట్టముల నేర్పరచిరి.”

జహంగీరు, పొగాకు యువకులకు మిగుల హానికరమని తెలియజేసి, పొగాకు త్రాగువాడు పట్టుబడునేని వాని ముఖమునకు మసిబూసి, సున్నపుబొట్టు బెట్టి గాడిదపై తోక వైపునకు ముఖముండునట్లు కూర్చుండబెట్టి పట్టణమంతయు నూరేగించబడునని ప్రకటించెను.”

ఈరాజదేశ రాజు షాహు అబ్బాస్ పొగాకు త్రాగినవారు బహుకఠినముగా శిక్షించబడుదురని ప్రకటించెను.

అందువలన పొగాకు త్రాగుట మానలేనివారు తమతమ ప్రాణ రక్షణార్థ మడవులకు పారిపోవలసి వచ్చెను.

స్వీటరండులోను పొగాకు త్రాగుట గొప్ప నేరముగ నిర్ణయించబడెను.

౧౨ వ ఇన్నో సెంటు పోపుగారు పొగాకు త్రాగినవారిని బహిష్కరించు నాజ్ను ప్రచలిత పఱచెను.

ఇస్లాములో నలంకారరూపముగ పొగాకు పండించుట నిషేధించి దానిని వర్జించుట కాజ్ఞాపించెను.

హిం దూ ధ ర్మ ము నం దు ను

శ్లో॥ ప్రాప్తే కలియుగే ఘోరే, సర్వవర్ణాశ్రమే నరాః
తమాలల భక్షితం యేన, స గచ్ఛేన్నరకార్ణవే ॥

—బృహ్మాండపురాణము

శ్లో॥ ధూమ్రపాన రతం విప్రం దానం కుర్వంతి యే నరాః
దాతారో నరకం యాంతి బ్రాహ్మణో గ్రామసూకరః ॥

—పద్మపురాణము, ఆ ౨౨

అని పొగాకుత్రాగుట బాగుగా నిషేధింపబడియున్నది.

శ్లో॥ బ్రాహ్మణః క్షత్రియో వైశ్యో ద్విజత్వం మునిస త్తమ! -
శ్వపచైశ్చ సమోజ్ఞేయ స్తమాఖః పానమాత్రతః ॥

“హే నారద! పొగాకుత్రాగుద్యుజులు (బహ్మ, క్షత్రియ

వైశ్యులు) శ్వపచ (చండాలు) సమానులు.”

శ్లో॥ అభక్షణాచ్చ యత్పాపం అగమ్యా గమనాచ్చ యత్
మద్యపానాచ్చ యత్పాపం తత్పాపంచ తమాలతః ॥

“అభక్షణ = తినగూడని పదార్థముల తినుటవలనను,

అగమ్యము = పరస్మైల గూడుటవలనను, మద్యపానము చేయుట

వలనను, సంభవమగు పాపము లన్నియు పొగాకు త్రాగుటవలన సంభవమగును.

శ్లో|| యత్స్వధర్మార్జితం పుణ్యం తన్నష్టం ధూమ్రపానతః,
తస్మాత్సర్వద్విజాతీనాం నహి సేవ్యం కదాచన||

“స్వధర్మోపార్జితపుణ్యము లన్నియు పొగాకు త్రాగుట వలన నష్టమగును. కాబట్టి ద్విజులు (బ్రాహ్మణ, క్షత్రియ, వైశ్యులు) ఎట్టివేళలను పొగాకు త్రాగకూడదు.”

శ్లో|| గృహీత్వా వైష్ణవీం దీక్షాం తమాలం ప్రపిబన్తియే |
మిథ్యా జాప్యంచ మానంచ వృథా దీక్షాఫలం శ్రుతేః.

“వైష్ణవదీక్ష గ్రహించి పొగాకుత్రాగుట విడనాడక పోయినచో నాదీక్ష, దీక్షాఫలశ్రుతి, జపము మున్నగునవన్నియు వృథా యగును.

శ్లో|| స్నానదానాని తీర్థేషు ప్రయాగాదిషు కోటయః
వృక్షైవ తాని సర్వాణి ధూమ్రపానాచ్చ నారద ||

“హే నారద ! ప్రయాగాది తీర్థయాత్ర లెన్ని చేసినను ధూమ్రపానమువలన నవన్నియు శిరర్థకములే యగును”,

శ్లో|| దత్తాని యేన దానాని సువర్ణాదీ న్యనేకశః

నిష్ఫలం తాని సర్వాణి ధూమ్రపానాచ్చ నారద.

“హే నారద ! సువర్ణాది దానములెన్ని యొసగినను పొగాకు త్రాగుటవలన నవన్నియు నిష్ఫలమే యగును”.

శ్లో|| తమాల విటపశ్చాపి యత్రయత్ర భవేన్నునే !

తత్ర శ్రాద్ధం నకర్తవ్యం పితౄణాం దదతే త్షయమ్ |

“హే నారద! పొగాకు పండించుచోట పితరులకొఱ కేది యొసగినను ఊహించిపోవును. కాబట్టి పొగాకు పండించు చోట పితృశాధము చేయకూడదు”.

శ్లో॥ తేషాం సంధ్యా వృథా జ్ఞానం వృథా వైరాగ్య సేవనమ్
తీర్థస్నాన వ్రతం దానం ధూమ్రపానా ద్వృథా సదా॥

“పొగాకు త్రాగువాని సంధ్య, జ్ఞాన, వైరాగ్య, తీర్థ స్నాన, ఏకాదిశ్యాదికష్టసాధ్యనిరాహారవ్రత దానాదులన్నియు వృథా యగును” అని స్కాందపురాణమున నారదునితో బ్రహ్మ చెప్పెను

యాజ్ఞవల్క్యస్మృతిలో చెప్పబడిన అష్టవిధమద్యము లలో నొకటి పొగాకు.

సంధ్యాదానాదులే మోక్షమునకు ముఖ్యకారణములు. అవి లేనిది మోక్షమునకు మార్గములేదు. మార్గమే లేనపుడు మోక్షమెక్కడిది? మోక్షములేనపు డిటువంటి ధూమ్రపానము వలన నేమిలాభము? ఎందుకు సేవించవలయు?

శ్లో॥ త్రయ మధ్యే తమాలోఽపి నసేవ్యః సుమతే! ధ్రువమ్॥

ఇతి పద్మపురాణస తమాలోత్పత్తిః.

“గోభి, గోరింట, పొగాకు, ఈ మూటిలో పొగాకును పొరపాటుగానైనను సేవించకూడదు.”

వాస్తవముగా నీ పొగాకును ధర్మాచార్యులు, మతాచార్యులు, వీరాధిపతులు మున్నగువారందఱు పూర్తిగా నిషేధించియే యన్నారు. ఇప్పటికిని కొన్ని దేశములందు బాలురు పొగాకు త్రాగకూడ దను శాసనములు గలవు.

శ్లో॥ తమాఖుః పితల సీత్య శోష్ణశ్చాస్తి విశోధనః
మదకృత్ భ్రామక స్తిక్తో దృష్టిమాంద్యకరః పరః
వమనో రేచన శ్చైవ నేత్రఘ్నుః శుకృనాశకః ॥

పొగాకు - దాని గుణము

ప్రశ్న—పొగాకు నట్లు నిషేధించుటకు దానియందున్న దుర్గుణము లేమి? దేని సహాయముతో నిప్పటికిని పొగాకు మిగుల వేగముగా ప్రజలను తన స్వాధీనము చేసికొనుచున్నది?

ఉత్తర—పొగాకు భయంకరమైన విషము. దాని సమ్మోహన శక్తియే దానిబలము.

పొగాకు తొందరగా ప్రాణము తీయు మారకవస్తువుల లో నొకటి యని గొప్పగొప్ప వైద్యులు, రసాయన శాస్త్ర వేత్తలు వైజ్ఞానికులు మున్నగువారందరేకగ్రీవముగా నొప్పుకొనుచున్నారు. ప్రస్విక్యాసిడ్ కు గాక ప్రాణము నింత తొందరగా తీయుశక్తి మరి యే యితర విషములకును లేదు. అట్టి పొగాకులో ౫౦ జాతులు గలవు. కొంచెమెచ్చుతక్కువగా నన్నియు విషముగలవే గాని విషములేని దొక్కటియును లేదు. కాని అందొకటి మిగుల భయంకరమైన విషము గలది. దీని నింగ్లీషులో Volaceoe అనెదరు.

పొగాకునందుగల (Nicotine C ౧౦. H ౧౪. N ౨ నికోటైన్ అను భయంకర విషకారణమున పొగాకున కీ బలమైన

సమ్మోహన శక్తి లభించెను. నికోటైన్ ఒక విధమైన ఘన పదార్థము. ఎండు పొగాకును బట్టిపెట్టి యీ నికోటైన్ అను ద్రావకము (విషము) ను తీయుచున్నారు. పొగాకులో నిది ౧౦౦ కి ౨ మొదలు ౮ పాళ్ల వరకు నుండును. పొగాకు మాగి నిలవ వున్నకొలదీ నీ విష మధికమగును. మంచిదని పేరెన్నిక గన్న “వర్జినీయా” పొగాకులోనిది నూటికి ౬, ౭ పాళ్లుండును.

“ఒకపాను (౪౦ తులముల) పొగాకులో ౩౮౦ (గ్రెయి నుల) వడ్లగింజల యెత్తు నికోటైన్ విషముండును. ఇందులో పదియవవంతు విషము ౩ నిమిషములలో నొక కుక్కను చంప గలదు. దీనితో (ఈ నికోటైన్ విషముతో) నొక మనుష్యుడు ౩0 సెకండ్లలో మరణించెను. ఒకపాను పొగాకులో ౩00 మను ష్యులను చంపగల విషముండును. మామూలుగా కాల్పు ఒక చుట్ట అధవా సిగరెట్టు పొగాకులోగల నికోటైన్ విషము ఇద్దఱు అను చంపగలదు. అతిభయంకరమైన విషము గల సర్పము పొగాకు విషమువలన పిడుగుపడి మరణించినట్లు మరణించెను.

పొగాకువిషము మిగుల భయంకరమును, తీవ్రమైనది యును. పచ్చిపొగాకు పొత్తికడుపునకు గట్టినయెడల వాంతులు వమనములు పుట్టి స్పృహదప్పి క్రిందబడునట్లు చేయును. యుద్ధ సమయములందు పిఠికిసిపాయిాలు రోగులయి పడియుండుటకు గాను చంకలలో పొగాకు కట్టుట చూడబడెను.”

—డాక్టరు. కెలాంగ్ గారు.

“ఒక్కబొట్టు నికోటైన్ విషము వలన నొక మామూలు కుక్కయును, రెండుచుక్కలవలన బాగా బలిసియున్న కుక్క

యును గి నిమిషములలో మరణించును. మరియు చిన్న చిన్న పళ్ళు దాని ట్యూబుగాలివల్లనే చచ్చిపడును.

పొగాకు నీటిలో నుడికించిన యెడల “ఎంపీరోమాటిక్” అను తైలము వచ్చును. దీనిరంగు నూనెమట్టివలె నుండును. వాసన హుక్కాగొట్టములోనుండి వచ్చు వాసనవలెనుండును. దీనినొక చుక్క పిల్లినాటుకపై వేసినచో నది గి నిమిషములలో మరణించును.” అని డాక్టరు ఫూట్ గారు “హోమ్ ఎన్నైక్స్ పిడియాలో” వ్రాసెను.

“పొగాకునుండి తీయబడిన నూనెవలన పిల్లులు చచ్చుట చూడబడెను. ఒక పడుచుపిల్లి నాలుకపై రెండు పొగాకు నూనె చుక్కలు వేసితిని. అది 3 నిమిషములలో మరణించెను. ఒక్క చుక్కవలన చిన్నపిల్లి గి నిమిషములలో ప్రాణము వదలెను. ఒకని బాధ తగ్గించుటకై 30 (గ్రేముల) వడ్లగింజల యెత్తు పొగాకు టీ న్నొసగితి. అతడు వెంటనే మరణించెను”

—డాక్టరు మూసీ గారు.

“పొగాకులోనున్న నికోటైన్” అను విషము నరములను పాడుచేయుటలో మిగులగొప్పది. గుండె కొట్టుకొనునపుడు దాని వేగమును తగ్గించుటే యీ నికోటైన్ విషముయొక్క ముఖ్యలక్షణము.

పొగాకు నుపయోగించుటవలన గుండె యమితముగా కొట్టుకొనును. గుండెలో నదురు, నొప్పి పుట్టును. ఉదయమున నాకలి యుండదు. నాలుకపై నొకవిధమైన పచ్చని రంగుపొర

యేర్పడును. అందువలన నెంతరుచిగలపదార్థమైనను రుచింపదు. కార మమితముగా కావలసియుండును. జీర్ణశక్తి మందగించును. అజీర్ణరోగ మేర్పడును.

పొగాకు నుపయోగించుటవలన నోరు, గొంతు, ముక్కు సంబంధమైనరోగములు జనించి మిగుల బాధను కలిగించును, దృష్టి మందగించును” —మెడికల్ జర్నల్, న్యూయార్కు.

“పొగాకులోని నికోటైన్ అనువిషము మొదట నరముల కుద్రోకము గలిగించి తరువాత చప్పన చల్లార్చును.

నికోటైన్ వెన్నెముకకు చాలా హాని కలుగజేయును.

నికోటైన్ శరీరమునందలి రక్తమునకును, పోషణకును మిగుల చెఱుపును గలిగించును.

నికోటైను కన్ను, గుండె, మూత్రపిండములు చేయు పనిని చేయనీయక యడ్డుపడుచును.

నికోటైను పిల్లలను బాగుగా పెరుగనియదు.”

—ప్రొఫెసర్. జి. సింసువుడ్ హెడ్-దొరగారు

పొగాకునం దీ నికోటైన్ అను విషముక్కటియేగాక నికోటలిన్, నికోటేన్ తొందరగా కాలునట్టియు, సువాసన నిచ్చునట్టియు, నికోటియానిక్ అనునవి పొగాకునకు సువాసన కలుగజేయుటయేగాక దానియం దొకవిధమగు తైలమును కూడా పుట్టించుచున్నవి. మరియు పొగాకు కాలుచుండగా పైరిడిన్, పికోలిన్, కొలిడిన్, అను వాయువులును కార్బలిక్, సల్ఫరేటెడ్ హైడ్రోజిన్, కార్బ్ డై

అక్రెస్టేడ్, సనోజ్, ప్రిన్సిప్యాసిడ్, కార్బోనన్ అక్రెస్టేడ్, హైడ్రోయానిక్, అను ద్రావకములును, కార్బ్ డి అక్రెస్టేడ్ (బొగ్గువాయువు) ఫర్ ఫురల్ మొదలయినవికూడా జనించును.” అని ఆర్వింగుసిషర్. సి. హెచ్. డి. డాక్టరు యూజ్, లైమాన్, ఫిస్క్, ఎమ్ డి. మున్నగువారు వ్రాసియున్నారు.

సారాయి, నల్లమందు మార్ఫిన్, కొకైన్ వలెనే పొగాకును నికోటిక్ అను విషపదార్థమును కలిగియున్నది.”

—మాడ్ అలెక్ గారు—

నికోటిక్

“ఇది ముఖ్యముగ గుండెనుపట్టి పనిచేయువిషము. ఇది రక్తనాళముల మీదను, ఉలవకాయలమీదను, పనిచేయుచు రక్తనాళములను గట్టిపఱచి రక్తమును తొందరగా పాటునట్లు చేయును.”

“నికోటిక్ బహుగాఢమైన విషము. ఇది నిమిషములో ప్రాణమునకుగల సత్తువను, చుటుకుదనమును తగ్గించగల “హైడ్రోసియానిక్” అను ద్రావకమువంటిది అని పెరెరా వస్తుగుణదీపికయొక్క ౩౬౭ వ పుటలో వ్రాయబడియున్నది.”

“పొగాకునందున్న నికోటిక్ మొదట సంధిగుణములను, తరువాత పక్షవాతమును కలిగించును. దీనిని కొద్దికొద్దిగా వాడుచు వచ్చినయెడల గుండె మొదట నెమ్మదిగాను, తరువాత తొందరగాను కొట్టుకొనును. దీనిని పాలిచ్చుజంతువులకు నుప

యోగించినచో వాటి గుండెను మొదట నెమ్మదిగను, తరువాత రక్తము తొందరగా పాటుటకై వేగముగను కొట్టుకొనునట్లు చేయును” —డాక్టరు, సర్లూడర్ బ్రౌటౌగారు.

కొలిడిక్

“ పొగాకునకు గలుగు సువాసనకిదియే ముఖ్యకారణము. కొలిడిక్, నికోటిన్యంతటి గుణము కలిగియున్నది. ఒక్కబొట్టు కొలిడిన్లో ౨౦ వ భాగము తీసి కప్పకువేసినచో నది వెంటనే మరణించును. మనుష్యుడు దీనిని సీల్చినయెడల కొన్నిసెకండ్లలో నరములలోని సత్తువ తగ్గి దుర్బలత్వము జనించును”. (డాక్టరు, థాంసన్, ఎం. డి. ఎఫ్. ఆర్. సి. ఎస్. గారు.)

ప్రసిక్ ద్రావకము

“ ఇది బహుతీవ్రమైన విషము. పొగాకులో నీ ద్రావకము గలదనుటకు, పొగాకు త్రాగుటచే శక్తి నశించుటయు, తలనొప్పి ♦ ఒకవిధమగు దుర్వాసన నోటియందు జనించుటయు దృష్టాంతములు. ఈ విష మన్నిపొగాకులందు హెచ్చుతగ్గులుగ నుండును. కాని హవెన్న * పొగాకునం దధికముగ నుండును. పొగాకుత్రాగు హక్కా, చొంగ, మొదలగువాటి గొట్టములందు పేరుకొని నల్లగా చిక్కగా నుడు ద్రవమునందు ప్రసిక్ ద్రావకము, నికోటైన్ అను విషమున్ను అధికముగ నుండును.

డాక్టరు, జార్జి థాంసన్, ఎం. డి. ఎఫ్. ఆర్. సి. ఎస్. గారు.

♦ పొగచుట్ట కాల్చినంతవఱకు నెలకు ౧౦ రోజులు తలనొప్పితో బాధపడెడివాడను. కాని మానినతరువాత నా కింతవఱకు తలనొప్పి రాలేదు. స్వానుభవమున పరీక్షించి చూడవచ్చును. (లేఖకుడు)

* పొగాకులో నిది యొక జాతి పొగాకు.

కార్పణై ఆత్మై

(బాగుపులుసుగాలి)

“ఇది యెఱ్ఱని రక్తకణములకు సోకినయెడ నవి ప్రాణ వాయువును పీల్చుకొను శక్తి లేనివగునట్లు చేయ సానుభ్యము గల విషవాయువు. మనరక్తములో నున్న యినుము పాణ వాయువును గ్రహించనిచో రక్తమును కదలించలేదు. అట్టి యినుము నీ విషము బలహీనపఱచును. ఈవాయువు దేహమునకు తగిలిన వెంటనే గుండెయందు దడపుట్టి సన్నిపాతరోగము జనించును. దీని నధికముగా పీల్చినచో కండలుబ్బి దేహమంతయు చెమటపట్టి చల్లబడి మూర్ఛకు లోనై తుదకు మొద్దుబాటును”.

ఫర్ ఫు రల్

“ఇది ఘాటుగలిగినటువంటి సీమసారాయీల కుండు విషమువంటి విషము. ఇది మద్యసారముకంటెను గేం రెట్లధికమైన విషముతో తుల్యము. ఒక సిగరెట్టులో, ౨ ఔన్సుల విస్కీలోనున్నంత ఫర్ ఫురల్ ఉండును. ఇది జ్ఞానేంద్రియములకు ముఖ్యముగ నష్టమును కలిగించును. సిగరెట్లధికముగా త్రాగు వారి నరములు, దేహము సాధారణముగా వణుకుగలిగి యుండును. పడుచువారికుండు జ్ఞానవివేకాదులను ఖీణింపజేయును. ఈ విషమునైనను, దీని పొగనైనను, లోపలికి పీల్చినచో సిగరెట్టు, పొగచుట్ట మొదలగువాని యందున్న దుర్గుణములు విదితము గాగలవు.”

అ క్షో లి క్

“ఇది మనదేహమునకు గొప్ప విపత్తును కలుగజేయును. విషములలో నిది మహాఘోరమైన విషము. సిగరెట్టు పై కాగితము కాలునప్పుడు, దానినుండి యధికముగ నీ అక్సోలిక్ జనించును. దాని పొగ ఉద్రేక (రేపే) గుణము కలిగియున్నది. కాబట్టి దాని నేమాత్రము నుపయోగించకూడదు. ఈ ఉద్రేక గుణమే సాధారణముగా పిల్లలు పిచ్చివారగుటకు కారణమని నా నమ్మిక. దీని నప్పుడప్పుడు మేము గ్లిసరిక్ అను నొక తియ్యని పదార్థమునుండి మారసాయన కళాశాలలో తయారు చేతుము. దీని ఘాటు మానవహాధ్యాయులలో నొకనిని కట్టడము లోపలినుండి వెలుపలకు పోవునట్లు చేసెను అక్సోలిక్ చేయు చెఱుపునుగూర్చి నే నధికముగా వ్రాయతలంచలేదు కాని యొక పిల్లవాడు సిగరెట్టు కాల్చునపు డెల్ల దీనితో కలియు చుండును. తప్పదు.”

—థామస్ ఎడిసన్ గారు.

భయంకరమైన విషమును శరీరమున ప్రవేశింపజేయు టకు సులభమైన మార్గము దానిని వాసనచూచుటయే. దీనికి కారణము స్పష్టమే. చూచెదరుగాక ! శ్వాసకోశముల కిరు పక్కల బహుకోమలమైన యావరణగలదు. అది మిగుల పలుచగా నడుగుమట్టున శ్వాసనాళముల కన్నివైపుల చుట్టబడి యుండును. దానిని వ్యాపింపజేసినచో ౧౪౦౦ అడుగుల భూమి కప్పవడును. దీని ప్రతిఅంగుళము పొగతో నిండిన పదార్థములను శుద్ధిజేయు నోర్పు గలిగియున్నది. మరియు దీనిద్వారా

వాయువు బాగుగా వడపోయబడి శ్వాసనాళముల వజ్రకు పొగ గలుగునంత మృదుత్వము గలిగియున్నది. ఈ కోమల మున ఆవరణముక్రింద నుండియే సినిమిషముల కొక పర్యాయము రక్తము శరీరమునకు వచ్చుచున్నది. పొగాకు పొగ నోటినుండియే తిరిగి బయటికి వచ్చునని తలంచగూడదు. ఏల యన నది తిన్నగా శ్వాసకోశములవజ్రకు వెళ్లి యచట తన భయంకరమైన విషముతో రక్తముయొక్క సజీవ పరమాణువులను మొద్దుబాటజేయును.

“పొగాకు త్రాగుడుచే శరీరము పూర్తిగా రోగగ్రస్తమగును. పొగాకువలన ప్రపంచమున కింతవజ్ర కెంత నష్టము వాటిల్లినదో చెప్పజాలము.”

—డాక్టరు. ఎడ్వర్డు స్మిత్తుగారు.

“పొగచుట్ట విస్తారంగా కాల్చడంవల్ల కడుపులో పుండు కలుగుతుంది. ఆడవాళ్లలోకంటే ముఖ్యముగా మగవాళ్లలోనే చాలామందికి యీ రణం కలుగుతుంది”.

“పొగచుట్ట కాల్చడంవలన కడుపులో యాసిడు యేర్పడుతుంది. అందువల్ల రణం త్వరగా మానదు. బాధ మిగుల నధికమగును. పొగాకు త్రాగే అలవాటు కలవారిలో చాలామంది యెంతో బాధపడుతూ వుంటారు. అయితే యిది పొగాకుదాసులకు మాత్రమేనా? అవును”.

—బార్న్. కె. అబ్బటు, ఎం. డి. గారు.

పొగాకు యువకులకు హానికరము.

తెది.....

“నేనుకూడ వెనుక పొగచుట్టలను కాల్చుచుండెడివాడను. గాన నా స్వానుభవమువలనను, నాకడకు చికిత్సకు వచ్చినవారిలో నీ యలవాటు గలవారిని పరీక్షించుటవలనను, వారు తెలిపిన లక్షణములను, నాయందు కలిగిన లక్షణములను సరిపోల్చి చూచుటవలనను, పొగాకులో గల దుర్గుణముల నన్నిటిని తెలిసికొనగలిగితిని”.

పొగచుట్టను కాల్చుచూ నా పొగను తెల్లని రుమాలుపై నూదినయెడల వానిపై పసుపురంగు గల డాగుపడును. పొగాకులో నికోటైను అను విషము గలదని దీనివలన స్పష్టమగుచున్నది”.

“పొగాకులో నే రకమునందు దుర్గుణములు మిక్కిలి తక్కువగ నుండును? అని పలువురు ప్రశ్నించుచున్నారు. కాని పొగాకులో దుర్గుణములు లేని రకమేదియును లేదు. “సారాలో నేరకము త్రాగిన హానికలుగ”దని ప్రశ్నించుట యెట్టిదో, నీ ప్రశ్నయు నట్టిదే. కాబట్టి పొగాకును, సారాను యెన్నిమార్పులు చేసినను వాని దుష్ప్రభావమెన్నిటికిని మారదు. పొడుము పీల్చుట, పొగాకు నమలుట, కారాకిల్లీవేయుట, అధవా తాంబూలములో పొగాకువేయుట, సిగరెట్టుకాల్చుట, చుట్టకాల్చుట మున్నగు నలవాటులన్నియునుగూడ హానికరములే. కాని వాడబడెడు పొగాకుయొక్క పరిమాణములో హెచ్చుతగ్గులుండవచ్చును. కాబట్టి పొగాకులో దుర్గుణములు మిక్కిలి

తక్కువగా నుండు రకమేది? అని ఈ వ్యాసమును చదివిన తరువాత నెవ్వరు ప్రశ్నించరని నా తలంపు”.

పొగాకు వాడనారంభించినపిమ్మట క్రమముగా దాని యందు భ్రాంతి మరింత పబలమగుటకు కారణమేమని యడుగ వచ్చు. దీనికి చాలా కారణములు కలవు.

౧—నాడీకూటము కడు శీఘ్రముగా నలవాటుల నల వఱచుకొనును. దురభ్యాసము పట్టుబడుట అతిసులభమేగాని వదలుటమాత్రము కడు దుస్థరము. దుర్బలము.

౨—కడుపులో నొకసారి పొగాకుపై భ్రాంతి జనించినచో నాకలి యెనపుడెల్ల కడుపు ఆహారము నెటుల కోరునో అటులే పొగాకును గూడ కోరుచుండును. అట్టివా రారోగ్యమును కోల్పోయి యుందురు. కాని యయ్యనారోగ్యము భాధను కలిగించునంతపెచ్చుగా నుండదు. కాన మఱల పొగచుట్ట కాల్చుటవలన తాత్కాలికముగా నుపశాంతి కలుగువఱకు నది కోరుచునేయుండును.

అలవాటు బాగుగా ముదురుటచే నమితముగా చుట్టలు కాల్చుచుండువానికి “నే నీ దురభ్యాసమునకు నలవాటుపడకుండ నుండవలసినది” అని పశ్చాత్తాపము కలుగుచుండునేగాని దానిని వదలుటమాత్రము వానితరము గాదు. కాని అట్టి వా డితరులకు పొగాకు వాడుడని బోధించునా? కదాపి బోధించడు. మరియు నంతియెగాక నిది నిరుపయోగమనియు, దీనికొఱకు వృధాగా ధనవ్యయమగుననియు, నిది గొప్ప దుర్వ్యసనమనియు బోధించుచుండును. అతనికి యావనదశయందే అనగా నీ దుర

భ్యాసము బాగుగ ముదరకమునుపే బోధించియుండినచో నతని కీ దుర్వ్యసన మింత ప్రబలముగ పట్టుబడి యుండకపోవచ్చును. అది క్రమముగా పెరుగునట్టి దురభ్యాసము. అది స్థిరపడినచో దానిని త్యజించుట మిక్కిలి కష్టము. కాబట్టి జీవనపర్యంతము మంచి యారోగ్యమును కలిగి యుండగోరునట్టి యువతీయువకులు పొగాకును పూర్తిగా విసర్జించెదరుగాక! దీని నలవాటు చేసికొని చెడిపోకుండురుగాక!”

—డాక్టరు గిఫ్ట్స్ ప్లేక్ గారు.

“పొగాకు కాల్చునట్టి యలవాటున్నచో ప్రతి దినము కొన్ని గంటలసేపు దుర్వాయువునే పీల్చుచుండువు. అందువలన శరీరావయవముల కధికనష్టము వాటిల్లును. అనగా నికోటైన్ అను విషము శరీరమున వ్యాపించుననుట. పెక్కుమందికి రక్తనాడలు చెడిపోవుటకు ముఖ్యకారణము పొగాకు త్రాగుటయే.”

—డాక్టరు లియోనార్డుగారు.

“పొగాకుత్రాగుటవలన ధైర్యము గాండు*కు మిక్కిలి హాని కలుగును.” అని హెచ్చరించుట పరిశోధించి ప్రకటించిరి.

శరీరావయవములలో ధైర్యము అతిముఖ్యమైనది. ప్రాణాధారములగు నవయవము లన్నియు సరిగా పనిచేయుట కును, కండరములు, టిస్సులు మున్నగునన్నియు మంచి స్థితిలో నుండుటకును, ధైర్యము ప్రధానకారణముగ నున్నది. ఇది కంతమునందుండి మెదడునకు బోవురక్తము నదుపులో నుంచును. దేహమునందలి కొవ్వు యొక్క ఉత్పత్తిని క్రమ

* ఈ ధైర్యముగాండు నామగుంటయందున్నది. (లేఖకుడు)

పజుచును. ఇది వయోగ్రంథి యనబడుచున్నది. ఇది నాముగుంట
యందుండును.



పొగత్రాగుడు పడుచువారిని ఎదుగనీయని పికాచుము.

ఒకడు తాను పొగాకు కాల్చుకపోయినను పొగాకు కాల్చు బడెడు నొక చిన్నగదిలో కొంతసేపున్న యడల నతనికికూడా హానికలుగును. ఏలయన పొగచుట్టల పొగ నాగది నావరించుటచే నచటి గాలియంతయు విషసమ్మిళితమగును. అసహజమగు నాహారము తినుటవలన రక్తము చెడిపోవును. అట్టివారికే పొగాకు కాల్చవలయుననెడి కోరిక హెచ్చుగానుండును.

“పొగాకు ప్రస్తుతనాగరికులగు సర్వజనులకు నొక గొప్ప పిశాచము.”
— ర. స్కీ. కౌ. గారు

“ఆరోగ్య, శరీరశాస్త్రముల నేను ౨౪ సంవత్సరముల నుండి బోధించుచుంటి. కాబట్టి వయస్సునందు పెరుగుచుండెడి యవకులకు పొగాకు మిక్కిలి యపాయకరమని దృఢముగాచెప్ప గలుగుచున్నాను.

జి. యల్. మిలాన్ గారు, కొలంబియా వైద్యకళాశాలాధిపతి.

“మిక్కిలి సూక్ష్మబుద్ధియు, చురుకుదనముగలిగి అవశ్యక మగు పనులు చేయవలయుననినచో నట్టివారు లేశమేనియు మత్తుపదార్థముల నుపయోగించగూడదు. ఏలయన మత్తు పదార్థముల నుపయోగించువారివలన నట్టిపనులు నెరవేరజాలవు. మృదువైనచెట్ల మొగ్గలు కత్తిరించు శక్తిలేనివారిని పరీక్షించగా నట్టివారందరు పొగాకు త్రాగుట దురభ్యాసము గలవారని తెలిసికొంటిని. కాబట్టి రోజుకు రెండు, మూడు చుట్టలు కాల్చు వారుకూడ సున్నితమైన నేపనియు చేయజాలరని దృఢముగా చెప్పగలుగుచున్నాను.”

— ఉద్యానకృషికులగు రూథర్ బర్ బాంక్ గారు.

“చికాగో దేహపరిశ్రమ పాఠశాలలో చదువు వారం దరు పొగాకు త్రాగగూడదని పూర్తిగా నిషేధించబడెను”

—దేహపరిశ్రమ కళాశాలాధిపతి ఏ. ఏ. స్ట్రాన్ గారు, చికాగో.

“పొగాకు నేవిధముగా నుపయోగించినను శరీరమును విషసమన్వితముగ జేయును. అది కొద్దికొద్దిగా వాడబడినను ప్రతిసారియు దానియందుగల సికోటిన్ అను విషము మొదట కొంచెము మత్తును గలిగించును. మోతాదు చాల తక్కువగా నెక్కించినను తలనొప్పి, నోటియందు దుర్వాసన, వాంతి, యొడలి బద్ధకము, నిద్రలేమి, చూపును వినికీడియు తగుట, చెమట గల్గి యుండుట, అఱచేతు లెండుట మున్నగు లక్షణము లను కలిగించును. పిల్లల యొక్కయు పడుచువారి యొక్కయు నరములు నవయవములును పొగాకు విషము తగులుటచే మార్పు చెందుచుండును. జీర్ణకోశము చెడిపోవును. ఆరోచనాశ క్తి తగ్గి జ్ఞాపకశక్తి మందగించును. రానురాను బద్ధక మేర్పడి సోమరు లగుదురు.”

—రాయబహదూర్ చునీలాల్ బోస్, ఎం. బి., యఫ్. సి. యస్.

గవర్న మెంటు రసాయనిక పరిశోధకులు,

పొగాకు విద్యార్థుల కవజయమును కలుగ జేయును. జ్ఞాపకశక్తి తగ్గుటయు, గుండె బలహీన మగుటయు, వేగముగా కొట్టుకొనుటయు, ఆకలి మందగించుటయు, కంటిచూపు తగ్గుటయు మున్నగు దుర్గుణములన్నియు పొగాకువలన సంభవించును.” అని కలకత్తా కళాశాల పరీక్షకులును, వైద్యులును నైన రాయబహదూర్ హరినాథఘోష్, ఎం. డి గారు ‘స్వాస్థ్య తత్వ’ మను గ్రంథమున వ్రాసియున్నారు.

“పొగాకు త్రాగుటచే పొడిదగ్గు, గొంతులో నొప్పి, స్వరము మారుట, తుదకు ఊయదగ్గునుకలుగును. గుండె చేయు పనియు భేదించును. మెదడు చుఱుకుదనముతగ్గి బలహీనమగును. కండరములు సడలిపోవును. మరియు పనిచేయుట కిష్టము లేక పోవుటయు, ఆయాపము కలిగియుండుటయు, జ్ఞాపకశక్తి తగ్గుటయు, చుఱుకుదనము లేకుండుటయు, తలనొప్పి, నరములు బలహీనమగుటయు, నిద్రలేనినానివలె నగపడుటయు, మున్నగు లక్షణములు పొగాకుత్రాగువానియం దగపడుచుండును. మరియు నింతేగాక పొగాకు నమితముగా కాల్చినయెడల చూపు మందగించుటయు అరుచియు నేర్పవను. సహజముగ చెముడు కూడా కలుగుటయు సంభవించును.” అని డాక్టరు స్ట్రోమబుధ చంద్రమిత్ర ఎల్. ఎస్. ఎస్. గారు “స్వాస్థ్యసమాచార” మను గ్రంథమున వ్రాసియున్నారు.

“పొగాకుత్రాగువారిబుద్ధి మందగించుటయు, కడుపు మీద యెఱునిమచ్చ లేర్పడి, ఊషిరితిత్తులుచెడి, గుండె బల హీనమై, రక్తముచే చుట్టబడినందున రక్తమును ప్రవహింప జేయలేకపోవుటయు, రక్తము పల్చనగుటయు మున్నగు దుర్గుణములు సంభవించును. మఱియు చాలా కాలము పొగాకు నుపయోగించుటవలన రోగముల నెదురించుశక్తి తగ్గి, జీర్ణకోశము బలహీనమై, గొంతు పుండుబడి, గుండె భారముగల్గి ఊయదగ్గు యేర్పడును. పక్షవాతము జనించును. నిస్త్రాణ కలుగును. మరియు నింక ననేక విధములయిన నష్టములు సంభవించును. ఇంతేగాక పొగాకు నుపయోగించువారి బిడ్డలు సాధారణముగా

బలహీనులైయుండి యిందిరియముల వశపఱచుకోలేనివారగుదురు” అని కలకత్తా కళాశాలలోపాధ్యాయులైన కవిరాజు యామినీభూషణరావు ఎం. ఎ. ఎం. బి. గారు “స్వాస్థ్యవీతి” అను గ్రంథమున వ్రాసియున్నారు.

“యౌవనదశకు వచ్చుచున్న బాలురకు పొగాకు కలుగజేయునంత హాని మఱొకవస్తువేదియు కలుగజేయజాలదు. ఇది శరీరారోగ్యమును పూర్తిగా నాశనము చేయును. దీనివలన నేర్పడినటువంటి జబ్బులు వారి సంతతివారుకూడ ననుభవించవలసివచ్చును”.

—ప్రొఫెసర్, డాక్టరు పోపుగారు.

“పొగాకు త్రాగకూడదని మైసూరు స్టేటు నందు సం॥ ౧౯౧౧ లో దివానుగానుండిన శ్రీ ఆనంద, సి. ఐ. యి. గారిచే శాసనము చేయబడెను.

౧౬ సంవత్సరములకు లోబడిన వాడెవడైనను పొగచుట్ట త్రాగినచో శిక్షింపబడునని హైదరాబాదు నిజాంగారు ప్రకటించిరి.

చెన్నరాజధాని విద్యాశాఖాధ్యక్షులయిన డైరెక్టరుగారు విద్యార్థులు పొగచుట్ట కాల్చుకూడదనియు, అట్టివారు బహుశః కఠినముగా దండింపబడుదురనియు నుత్తరువులిచ్చి యున్నారు.

జపానులో నిరువదేండ్లలోపల వయస్సుగల వారెవ్వరును పొగాకు వాడరాదను శాసనములు గలవు.

చీనావారు నల్లమందుకు చేసినటులే కొన్ని శాసనములు పొగాకునకును చేసిరి.

చీనాలో నాత్మహత్య చేసికొనుటకు పొగాకులోని విషపునీకు త్రాగెదరు.

ప్రశ్న:— పొగాకు ఇంతభయంకర విషమైనపుడు దాని నుపయోగించువా రెందుకు మరణించుట లేదు? ఇంత తీవ్రమైన విషప్రయోగమునకు జీవ మెట్లు నిలువగలుగుచున్నది?

ఉత్తరము:— అసంఘటిత రాష్ట్రమువలె మానవదేహము దుర్బలమైనదిగాదు. అది సులభముగా తనకోటను శత్రువుల కొప్పగించుట కొప్పుకొనదు. ఈశ్వరునిచే నొసగబడిన మానవుని ప్రాణశక్తికిని, విషముయొక్కమారకశక్తులకును, భీషణయుద్ధము జరుగుచుండును. పొగాకువిషము మస్తిష్కశక్తిని జయించనంత వరకు శరీరరక్షణసైన్యము సరిగా యుద్ధముచేయుచునేయుండును. ఒకప్పుడు మస్తిష్కశక్తి తగ్గినను యుద్ధముమాత్రము సాగుచునే యుండును. కాని యప్పుడు ప్రాణశక్తి విజయమునొందుట సంశయాస్పదమగును. అసంఘటికిని నిట్టి కొద్దిపాటి యాక్రమణలకు పరమాత్మచే నిర్మింపబడిన మానవదేహరాష్ట్రము శత్రువులకు స్వాధీనమగునంతటి దుర్బలమైనదిగాదు. అప్పుడు కూడ నెచ్చట శత్రువులు మాటిమాటికి నాక్రమణ చేయుచుందురో, యెద్దానిబలము, సంపత్తి, మున్నగునవన్నియు తన రక్షణోపాయమునందే నప్తమగుచుండునో యట్టిరాష్ట్రమునకును, శాంతిసమృద్ధులు గల మరియొక రాష్ట్రమునకును నెంత తారతమ్యముండునో, వ్యసనాధీనపామరుని శరీరమునకును నిర్వ్యసనునిశరీరమునకును నంత తారతమ్యముండును. కాబట్టి

ప్రతి దుర్బలుడు దుర్వ్యసనములనుండి విముక్తిని బడసినచో తుర్కీస్థానమువలె బలసంపన్నుడు కాగలుగుచున్నాడు.

పొగాకుయొక్క విషపరమాణువులు శ్వాసకోశములకు, హృదయమునకు చేరి రక్తమును పాడుచేయును. అందువలన బలహీనత యేర్పడి శరీరము రోగగ్రస్త మగును. రక్తమే ప్రాణులయొక్క జీవనశక్తికి సదావాహి సుధాప్రవాహము అది శరీర మంతట బ్రవహించి ప్రత్యంగమునకు నవజీవనమును కలుగజేసి వాని యలసటను దూరపఱచి జీర్ణించిన భాగములను మరమ్మత్తు చేయుచుండును. కానీ దుర్బలమైనట్టియు రోగగ్రస్త మైనట్టియు రక్తముజీర్ణించిన యంగముల కెట్లు నవజీవన మొసంగ గలదు? కాబట్టి శరీరముయొక్క సైనికపరమాణువులుకూడ బలహీన మగును. ఇట్టి సిథిలోనే కొద్ది సందు దొఱకినను ప్రతిరోగము తన యధికారమును చెల్లుంచును.

కాబట్టి పొగాకువలననే యే రోగములు జనించినదియు నిచట విస్తరించి వ్రాయుట నిరుపయోగముగ నగపడుచున్నది. కాని పొగాకు మొదలగు మాదకవస్తువులను సేవించువా రతి త్వరగా రోగగ్రస్తులై దీర్ఘరోగు లగుచున్నారు. మరియు నధికముగా మరణించుచున్నారు. ఇట్టి విషముతోగూడిన పొగాకును మనవా రనేకవిధములుగా వాడుచున్నారు. కాని ౧ చుట్ట కాల్చుట, ౨ బీడీ, సిగరెట్టు కాల్చుట, ౩ నమలుట, ౪ పొడుము పీల్చుట" అనునవియే ముఖ్యములని ఆర్. యస్. కమ్మింగ్, ఎం. డి. గారు నుడివియున్నారు.

పొగాకు తీవ్రమైన విషము

ప్రశ్న:—పొగాకు త్రాగుడుచే రోగములు వచ్చుటకు గల హేతు వా పొగాకునం దేమున్నది ?

ఉత్తర:—నల్లమందు, లేక సంఖియా (గౌరీపాషాణము) తినుటచే మరణించుట కది విషమగుటయేగదా కారణము. తేలు కుట్టినచో నేడ్చుటకు, పాము కరచిన మరణించుటకును కారణమని విషజంతువు లగుటయే గదా! తేలు కొండెమునందును, పాము కోటలయందును విషముగలదు. అందువల్ల భాధపడుచున్నారు. మరణించుచున్నారు. కాబట్టి యేది శరీరమునం దధికముగా చేరి ప్రాణము తీయుచున్నదో మఱియు తక్కువగా చేరి ధాతువులను క్షీణింపజేసి రక్తమును మలినపఱచి రోగమును భాధను కలుగ జేయుచున్నదో యది విష మనబడుచున్నది. అట్టి విషవస్తువులలో చేరినదే పొగాకుకూడ! కాబట్టి చుట్టయొక్క పొగ, రసము మొదలగునవి శరీరమున ప్రవేశించిన యెడల నారోగ్యము చెడి రోగము లాపాదించును అధిక మైనచో ప్రాణము తీయును. గొప్ప గొప్ప డాక్టర్లు, వైద్యులు రసాయన శాస్త్రజ్ఞులు మున్నగువారంద రనేక పర్యాయములు పరీక్షించి పొగాకు సాధారణమైన విషము గాదనియు, నది మిగుల తొందరగా ప్రాణము తీయు విషమనియు సిద్ధాంతపఱచియున్నారు.

“పొగాకు తీవ్రమైన విషమనుట కిసుమంతయు సంది యము లేదు. అది శరీరములో ప్రవేశించి లోపలి చర్మమును, కండరములను ఉబ్బునట్లు చేయుననుట సత్యము.”

—డాక్టరు ఆల్బాట్ గారు.

“ఇతర వస్తువులవలె పొగాకు బట్టి బెట్టి అరఖు తీయబడుచున్నది. అట్టి అరఖుచుక్కలు రెండు - పొగాకు పొగపీల్చు అలవాటుగల పెంపుడు కుక్క నాలుకపై వేసినను గి నిమిషములలో మరణించును.

—డాక్టరు షుసిగారు.

“పొగాకు పొగనీళ్ళలో బాగుగా కలసిన పిమ్మట నా నీటిపై నూనెవలె తెల్లగట్టు పదార్థమును తీసి యొకపిల్లి నాలుకపై వేసినచో నది తక్షణమే మరణించును.”

—డాక్టరు ఫ్రెంక్ లిన్ గారు.

అమెరికా ఇండియనువారు పొగాకునూనె తీసి బాణముల మొనల కంటించెదరు. అట్టి బాణము తగిలినచో పక్షిగాని మనుష్యుడుగాని మఱి యే యితర జంతువులైనను వెంటనే మూర్ఛపోవును. లేదా మరణించును.

పొగాకు, ఆకు, వక్క నమలువారి సంచిలోని వక్క నమలినచో వాంతులగును. తిక్కగలిగి పడిపోదురు. విషమెక్కిన లక్షణములన్నియు కనబడసాగును.

సెంట్రా సెంటీల్ అను ఫ్రెంచి కవి సారాగిన్నెలో నెవడో మూర్ఖుడు పొగాకు పొడుము వేసెను. అందుచే నతనికి సారా త్రాగగానే అమితమైన కడుపునొప్పి జనించెను. అధికముగా వాంతులయ్యెను. ౧౪ గంటలలో మరణించెను.

“పొగాకు త్రాగుటచే మెదడునకు రక్తము చేరుట, పిత్తోన్మాదము, గొంతు చెడిపోవుట, క్షయ, తలనొప్పి, కంపము అజీర్తి, భగందరము, విసరివేయుట, మున్నగు రోగములు జనించును.”

—డాక్టరు జాగ్స్ గారు.

పొగాకు త్రాగుటవలన నిట్టి వనేక భయంకర రోగములు జనించుచున్నవి. చిన్నతనములో సహవాసదోషమున వినోదముగా పొగాకు త్రాగుట నేర్చుకొనుచున్నారు. కాని తరువాత రోగులయి మానవజన్మను నిరర్థకపఱచుచున్నారు. కాబట్టి వేలకొలది బాలురు, లక్షలకొలది యువకులు, ప్రౌఢులు మున్నగు వారంద రీపొగాకుమాయాజాలమున చిక్కువడి కష్టనష్టముల పాలగుట మిగుల దుఃఖకరమైన విషయము. ఎవరి శరీరారోగ్య బుద్ధిబలచాకచక్య మనోవికాసాదులవలన ముందు దేశమున్నతని బడయగలదని యాశగలదో అట్టి విద్యార్థులు, యువకులు నతిభయంకరమైన విషముగల పొగాకు నుపయోగించుట కలవాటుపడి పవిత్రమైన శరీర మనోబుద్ధ్యాదులను పాడుచేయుచున్నారు. ఇది దేశమునకు దారుణమైన నష్టమా? కాదు, కాదు, కాబట్టి విద్యార్థులారా! యువకులారా! లెండు మేలుకొనుడు. దట్టీలుకట్టుడు. పొగాకున కుద్వాసము చెప్పడు. దేశమాత దాస్యశృంఖలమును తుత్తునియలు చేయుడు. అప్పుడే ముక్తియు, మోక్షమును. అన్యథా నాస్తి.

సీ॥ విజ్ఞానగతి మాపి విపరీతగతి నింపు

పాడుగంజాయిలోపలి విషంబు

ఆరోగ్యభాగ్యాదు లంతంబుగావించు

పాడుపొగాకులోపలివిషంబు

ధీరత్వ మడచి సంసారసత్వముదూల్చు

పాడుగుడాకులోపలివిషంబు

రక్తశుక్లములన్వారస్యంబు తెగటార్చు

పాడుమదతులోపలివిషంబు

నెటుదలంచిన విషముగా నెగడు కతన
దాని దుశ్చేష్టలొప్పుగా దరచి మదికి
గోచరించిన విషయముల్ కోరికలర
రాజయోగ్గిందు లిటువాసి రాద్యులర!

పొగాకు విషప్రభావము

మొట్టమొదట చుట్టత్రాగినను, పొగాకు నమలినను, వాంతులగును. తల తిరుగును. విరోచనములగును. శరీరము శిథిలమగును. హృదయము సముచితరీతిగా పనిచేయజాలదు. ఉచ్ఛ్వాసనిశ్వాసములయందు బాధ జనించును. అట్టి పొగాకు చుట్టవలని నష్టములనుగూర్చి యంగ్లండులో ప్రఖ్యాతిపడసిన డాక్టరు. బి. డబ్ల్యు. రిచర్డ్స్‌కాగా రిట్లు నుడివియున్నారు.

“పొగచుట్ట త్రాగినచో మెదడు ఆరిపోవును. అందు రక్తము సరిగా ప్రవహింపజాలదు. చుట్టకాల్చుటచే నాపొగ వేడికిజిర్ర సాధనమగు నోటిలోని లాలాజలమంతయు నారిపోవును. మతియు నమితముగ నుమ్మివేయుటవలన లాలాజలమంతయు వృధాగా వ్యయమై పక్వాశయకార్యశక్తి క్షీణించును. అందువలన నజీర్ణరోగము జనించి నిర్బలత్వమేర్పడును, మనస్సు హాశము చేయసాగును. హృదయమునందలి కోమలత్వగాత్మకావరణపై నల్లగా గుండ్రని మచ్చ లేర్పడును రక్తము మిగుల పల్చనగును. శ్వాసకోశములలోని కీపొగ ప్రవేశించి వానిని విషసంకలిత మొనర్చును. అందువలన రక్తమును శుద్ధిచేయు హృదయశక్తి నశించును. ఆవరణయొక్క కోమల పరమాణువులు చుట్ట పొగ వలన మొద్దువోయి, వాటి

యొక్క ఆ కుంచనప్రసారణశక్తి నశించును. ఇటీసితిలోర క ప్రవాహము వచ్చినపుడు హృదయము వికసింపక, సదాచారి తనవలన తప్పిదము జరిగినపుడు వణకునట్లు వణకును. అది హృదయచలన మనబడజాలదు. అది కంపించుప్రాణియొక్క వణు కనబడును. యంత్రము యధాప్రకారముగనే యుండును. కాని యొక పెనుభూతము దానిపై తనయధికారమును చెల్లాయించుచుండును. ఎఱ్ఱనిరక్త కణములందు పరివర్తనము జనించును. జ్ఞానేంద్రియములు తీగించును. కనుగుడ్డు సాగిపోవును. దృష్టి మందగించి కన్నులు లోని కీడ్పుకొనిపోవును. కన్నులకింద నల్లగను, పచ్చగను మచ్చలేర్పడును శబ్దము స్పష్టముగా వినబడదు. చెవులలో నానావిధములయిన ధ్వనులు జనించును. తొమ్మెండిపోయి గుంటపడును. మెదడునుండి మలినము వెడలి పోవుటయందు బాధజనించి దాని పోషణకు నష్ట మాపాదించును. నాడులు శిథిలమగును. రససిడములనుండి రసమునూరించుశక్తి తగ్గిపోవును. గుండె బరువుగాను, నిస్సత్తువుగాను నుండును. ముఖవర్చస్సునందు మార్పు జనించును. గొంతుగవ్వలు సాగి పెద్ద వగును. మఱియు వానియందు పుండ్లేర్పడి యొకప్పుడు నల్లగను, నొకప్పు డెఱ్ఱగను, నొకప్పు డారిపోయినట్లు నుండును. పెదవులలోని రక్తము మారి క్రమముగ తెల్లనగును. ఒకప్పుడది పుండుగాకూడ మారును. అది మానుట కడు దుర్లభము. పంటిచిగుళ్ళు బలహీనమై ముడుచుకొనిపోవును. మఱియు వానియందు రంధ్రము లేర్పడును. నోటినుండి దుర్వాసన బయలుదేరును. పండ్లపై పచ్చని మైలపేరుకొని తొందరగా పండ్లుండి.

పోవును. శ్వాసకోశముల కుత్తేజము గలిగి శ్వాస, కఫ రోగములు జనించును.”

“పొగాకుత్రాగువారి రక్తము ప్రతిపర్యాయ మీ విషసంకలితమైన పొగతో గలిసి శరీరమున ప్రవేశించును. పొడుము పీల్చినపుడు ముక్కుద్వారా దాని విషవాయువు కపాలమునకు బోయి యక్కడి మాంసపరమాణువులను జెఱచును. జ్ఞానేంద్రియముల నాశనమొనర్చును. అందువలన యోజనాశక్తి తగ్గి యొకపని చేయవలసినచ్చినపు డెల్ల నుండుగా నొక చిటికెడు పొడుము పీల్చినగాని పని చేయలేరు. ఈ విధముగా తఱచు పొడుము నుపయోగించుటచే ముక్కు, మూతి వంకరలు పోవును. నేత్రము లెఱ్ఱనై నిష్పకణములవలె నుండును. పొడుము పీల్చువారు నిద్రపోవునపుడు శ్లేష్మ మడ్డుపడి ముక్కుతో గాలిపీల్చుటకు, వదలుటకు వీలు గాక పోవుటచే నోటితోనే గాలి పీల్చెదరు. అందువలన ననేక రోగములు జనించుచున్నవి. పొడుము పీల్చువారి గుడ్డలు శరీరము మొదలగున వన్నియు, సదా పొడుముతో గూడిన దుర్వాసన కొట్టుచుండును. కాబట్టి పొడుము పీల్చువారు పాకీదొడ్డి వంటివా రన్నను నతిశయోక్తి గానేరదు.” అని డాక్టరు కెలాంగ్ గారు “హాసుబాక్ ఆఫ్ మోడరన్ మెడిషిన్” అను గ్రంథమున వ్రాసియున్నారు”

ఇందుకొక కథ గలదు.

ఒక పట్టణమున నిరువురు వర్తకులుండిరి. అందొకరు చుట్ట కాల్చెదరు. ఒకరు పొడుము పీల్చెదరు. ఒకనాడు చుట్ట

కాల్చినతడు పొడుముపీల్చువాని ఆఫీసునకు వెళ్ళెను, ఆఫీసునం
వతడు “ఉమ్మి వేయకూడదు, ఉమ్మి వేయకూడ” దని బోర్డులు
కట్టెను. చుట్టకాల్చినతడంతయు గమనించి పొడుము పీల్చువాని
తలబట్టుకొని వెనుకకువంచి కాండించి ఉమ్మి వేయ సమకట్టెను,
అంతట నతడు కంగారుపడి యిదేమని అడిగెను. చుట్టకాల్చు
నతడు “నీముక్కు పాయిఖానా దొడ్డివలెనున్నది, గాన నచట
నుమ్మి వేయ తలంచితి” నని సమాధాన మొసగెను.

“పొడుము పీల్చుటవలన వాసన గొప్పించు శక్తి
పూర్తిగా నశించును. గొంతునకు హాని వాటిల్లును, పొగాకు
నవలినను, చుట్ట కాల్చినను స్వాదేంద్రియము చెడిపోవును”

—జర్నల్ ఆఫ్ హెల్త్,

“పొడుము పీల్చుటవలన శ్వాసగతి చెడి స్వరయంత్రము
పాడగును.”

—డాక్టరు రమ్ గారు

“పొడుము పీల్చుటచే నజీర్నరోగము జనించి తొందరగా
ముసలితనము వచ్చును.”

డాక్టరు కలక్ గారు.

“పొడుము పీల్చుటవలన మెదడునకు గొప్ప హాని
గలుగును.”

—డాక్టరు ఆల్కాటు గారు.

“అమితముగా పొడుముపీల్చిన కఠినమగు నజీర్నరోగమును
బుట్టించును. ఘ్రాణేంద్రియబలమును తగ్గించును. ఎండలో
నడచుచుపొడుముపీల్చిన తలనొప్పిని, వికారమును బుట్టించును.
కొందఱి స్మృతినిగూడ తగ్గించును.”

(వస్తు గుణ వీ పి క)

నశ్యమును బీల్పకు-పీల్పింపకు

సీ॥ మడతలో రొండిన మారేడుకాయయు

నెడమదా నటచేయినడుమ దాగు

నవసవ్యకరమున నుపదేశముద్రయుఁ

బడఁ బీల్చు పూన్ని-లోపలను బుట్టు

నాసికాక్షేత్రంబునను నెఱవఱదయుఁ

బ్రక్క మానిసినె తిప్పె న డట్టు

కొండనాల్కను గాటుకొట్టును, దలచుట్టు

మడచుగావంచలో మరుగుదొడ్డి

యగు మహాసహ్యరూపంబ నందునట్లు

నశ్యమును బీల్పకయ్య యేనరునిచేత

నైన బీల్పింపకయ్య నస్యప్రియులకు

నెపుడు గౌరవ ముత్సాహ మీయకయ్య.

—సా క్తి

పొడుమునుగూర్చి బ్రహ్మశ్రీ కర్లపాలెము కోదండరామ
శర్మగా రిట్లు వ్రాసియున్నారు.

క॥ పెద్దలు సప్తవ్యసనము

విధర దూష్యములు వాని తెన్నండెరగా

వద్దనఁ గొండలు వినరా

సుద్దుల మఱికొన్ని నేర్వఁ జూచెదరకటా !

క॥ త్రాగుడు దూష్యంబనఁ బొగఁ

ద్రాగుట నశ్యంబుం బీల్చు దలచుట, పంట

బాగుగ నద్దుట నమలుట

సాగించిన దూష్యతమము మౌనలిగాదే ?

క॥ అందున పొడిబీల్చుటచే

బొందెడు నష్టములఁ దెలుపఁబూనితి; నదియే
కొందరికె నను లాభముఁ
జెందింపక పోవదనెడి సిరమగు బుద్ధి.

క॥ పొడిబీల్చుచున్న నెత్తురు

చెడు; మొగమున నిగలుగల్గు; చెమ్మట తలపై
వెడలెడును; శ్వాసకోశము
సడలుక; పీనసయు బుట్టు; జనునకు నెపుడుక.

క॥ పొడిఁ బీల్చువారు ముక్కున

నిడినది ద్రవముగను వెడలుటెఱిగి దానిం
దుడువరు; కారణ మది డ
మ్మిడి నిడికొనుచుంటయే సుమీ యని తలతుక.

క॥ కుఱ్ఱని ముక్కున గారిన

“వెట్టి నెధవ! తుడుపు” మనుచు బితరుండను; నీ
బుఱ్ఱెడు పీల్చెడు పెద్ద
వెట్టిగ జూచెదరు, చెప్ప వెఱతు రెవారుక.

ఉ॥ మందుల నమ్మువారెపుడు ‘మందులదిన్నను వృద్ధు లేనియు
గందురు యౌవనం’ బనుట గన్గొని నస్యమున నమ్మువారు నా
పంథనె త్రొక్కి; బాలుడుగ వర్తలు నస్యము బీల్చువాడటం
చందురు; ముక్కువెంట దిగజారెడు చీమిడి కారణంబుగక.

గీ॥ రొండి పొడిబుట్టనిడి వచ్చుచుండు పేదఁ

జూచి, “ఖూఖుం” చు డాకేలు సాచి నస్య
భిక్షముక వేడు ధనియేని; నీక్షితి, పొడి
లక్షలం గల్గు వానినే భిక్షజేయు.

చ॥ ననుం బొడి సేసి నాసికమునం దిడుకొందు వె మానవా! నినున్
గనుగొనఁ జేతు ముక్కడిగ గట్టెడి వల్లుల బాడుసేతు; తిం
డిని రుచిగాంచనీయ; నిశి నిద్దర హాయిగ బట్టనీయ; నన్న
నయము మోయజేతుసుమి;యంచువచించుపొగాకు కంటికే.

క॥ లోకోపకారమునకై
యీకరణింబల్కుచుంటి నిదిదూషణగా
జేకొనకుందురుగాక, పొ
గాకునకుం దాసులై న ఘనులెవ్వరేని.

పొగాకు నుపయోగించుటచే కంఠధ్వని చెడిపోవును. మీరెప్పుడైన పొడుముపీల్చువారి పాట వినియుంటిరా ? విని యుండకపోయినచో సమయము చిక్కినపుడు ధ్యానపూర్వకముగా వినెదరుగాక ! ఎంతబాగుగా పాడగలవాడైనను వానికంఠము చెడినట్లు తెలియగలదు. కంఠమార్ధమము నందు వెలితి కవబడగలదు. పొడుముపీల్చు న్యాయవాదులు, ఉపాధ్యాయులు, ఉపన్యాసకులు మున్నగు వారి కంఠధ్వని చెడియుండుట చూచుచునే యున్నాము. కేవలము పొడుము పీల్చుటవలననే స్వరము చెడునని తలంచగూడదు. చుట్ట, బీడి, సిగరెట్టు కాల్చినను, పొగాకు నమలినను, ముక్కులోపలి మృదువైన చర్మము బిటుసెక్కి కంఠమార్ధవము చెడిపోవును. కాలినవస్తువుయొక్క పరమాణువులు పొగలో నుండుకారణమున పొగతగిలినచోట్ల నల్లబడుచుండును. వంటయింటిలో పొయ్యిదగ్గఱనున్నగోడ, కిటికీలు మొదలగున వన్నియు, నల్ల

సగుట చూచుచునే యున్నారు. పొగాకుపొగయందును, పొగాకుకాలిన పరమాణువులుండును. అవి సోకిన ప్రదేశమెల్ల నల్లబడక నుండజాలదు. సాధు సన్యాసులను చూచియే యుందురు. నలుగురుసన్యాసులు నగిడిచుట్టు కూర్చొని చిలుము పట్టుట కుపయోగించు గుడ్డను చూడుడు. అదెట్లుండునదియు, యెటువంటి వాసనకొట్టునదియు బాగుగా తెలియగలదు. అనుమానమున్నచో తెల్లని గుడ్డ నొసగి పరీక్షింపవచ్చును. పొగాకు త్రాగువారియొక్కయు, నమలువారియొక్కయు పండ్లు పచ్చగా గారపట్టును. పెదవులు, చేతులును నెమ్మదిగా నల్లనగును. స్వానుభవము. పరీక్షించవచ్చు. ఈ విధముగా పొగాకు పొగ, గుడ్డలు, పెదవులు మొదలగువానిని నల్లబడజేయుశక్తిగలిగి యున్నప్పుడు ముక్కు, హృదయము, శావనకోశములు మున్నగు వానియందలి మృదువైనచర్మమును నల్లబడజేసి నష్టము నేలకలుగజేయజాలదో విచారించెదరుగాక! మరియు నీ విధముగా ముక్కు, గొంతు, హృదయము మొదలగువానియందలి కోమల భాగములను— అనగా శరీరమునం దనేక వనుల జేయుటకై నిర్మింపబడిన స్వర, అన్ననాశాదులను పొగగొట్టములుగా నుపయోగించుచున్నపు డవి పలువిధములయిన కష్టనష్టములు కల్గిననుట కేయాక్షేపణయు నుండజాలదు. కాబట్టి పొగయొక్క విషపరమాణువు లేకొంచెమైనను రక్తములో కలిసి శరీరమును రోగముపాలుచేయు ననియే సిద్ధాంత మగుచున్నది.

పొగాకువలన త్వక్చక్షుశ్రోత్ర జిహ్వఘ్రాణాదులయొక్క జ్ఞానశక్తి కూడ నశించును.

పొగాకు వ్యవహారముగలవారికి సాత్వికాహారము రుచి పడు. వారి కందులో రుచి దొరకదు. కారము మొదలగు మసాలాలు చేర్చి వండబడిన పదార్థములే రుచించును. సాత్వికాహారముయొక్క రుచిని వారినాలుక గ్రహించలేదు. అమృత తుల్యమగురుచిని కూడ తెలిసికోలేని స్థితికి వచ్చును. జై శ్శలో పొగాకు వ్యవహారముగల ఖైదీలకు పొగాకీయ్యబడదు. అందువలనకొంత కాలమునకు వారి జ్ఞానేంద్రియములు బాగుపడుచున్నవి. కాబట్టి పొగాకువలన జ్ఞానేంద్రియములు చెడిపోవునని స్పష్టమగుచున్నది.

పొడుము పీల్చువారికి శరీరారోగ్యమును పొడుజేయు నశుద్ధవాయువును తెలిసికొను జ్ఞాన ముండదు.

పొగాకు వ్యవహారమువలన నేత్రజ్యోతి తగ్గిపోవును. కాని కొంద రజ్ఞానులు పొడుము పీల్చినచో నేత్రజ్యోతి వృద్ధియగు నని తలంచుచున్నారు. నిజమునకు పొడుము పీల్చుటచే నేత్రముల యొక్క జ్ఞాననాడులు దుర్బలమగును. మఱియు నేత్రములనుండి నీరుగార నారంభించును. అందువల్ల కండ్లయందున్న వేడి తగ్గి పోవునని పొడుముపీల్చుట వృద్ధి జేయుచున్నారు. పొగ తగిలి నంతనే కండ్లనుండి నీరుకారసాగును. కాబట్టి వేడితగ్గి నేత్రజ్యోతి మెంపగుననితలంచి పొగలోనే ఉండసాగినవడల నట్టివాడవశ్యము గ్రుడ్డివాడగును. ఏడ్చినను కండ్లనుండి నీరు కారును. కాబట్టి యేడ్చుటచే నేత్రజ్యోతి వర్ధిల్లునని తలంచవలయునా? నేత్రములను తడిపి చల్లగా నుంచుటకు కండ్లపొరల మాంసగ్రంథులయందు కూడి యున్న జలము పొడుము పీల్చుటచే నకారణముగా కాటి పోవును. అందువలన మాంసగ్రంథులలో మరల

క్రొత్తనీటిని సమకూర్చుటకు నాడు లభిక పరిశ్రమ చేయవలసి వచ్చును. అప్పుడు లాభమునకు బదులు నష్టమే కలుగును. జోళ్ళు తగిలించుకొనవలసి వచ్చును.

ప్రీ మ్‌లో మీ. కామింగ్స్ అనుపేగుగలవా డొకడుండెను. ౨౦ సంవత్సరములు వచ్చువఱ కతని నేత్రములు, శరీరము మిగుల నారోగ్యముగ నుండెను. అనంతర మతడు పొడుము పీల్చుట నేర్చుకొనెను. ౨౫ వత్సరములు వచ్చుసరికి చుట్టకాల్చుట కూడ నలవాటయ్యెను. ౩౦ సంవత్సరములవర కతడల్లు పొగాకు దుర్వ్యసనములో బడియుండెను. అంతట నతని యారోగ్యము చెడి శరీరము రోగగ్రస్తమయ్యెను. ఇంద్రియములు చెడి పోయెను. ౩౫ వర్షములు వచ్చుసరికి జోడులేనిదే యొక్క అక్షరమైనను చదువ లేకపోయెను. చెవులలో నగారావాయించి నట్లు మ్రోగసాగెను. కుడిచేవి పూర్తిగా చెవుడుపడెను. ఈవిధముగా ౧౦ సంవత్సరము లుండెను. తదనంతరము నా (డాక్టరు మసిగారి) సలహావల్ల నతడు పొగాకు సంబంధమును త్యజించెను. అనంతర మొక నెలకే చెవుడుపోయి మాట బాగుగా వినబడసాగెను. కండ్లకూడా కొన్ని మాసములకు బాగుపడి జోడుతో పని లేకపోయెను.

ఇతనికి త్రాగుడు మొదలగు నితర దుర్వ్యసనము లేమియు లేవు. పొగాకు వ్యవహారముతో నున్నపుడు తినుచున్న యాహారమునే వదలి పెట్టినతరువాతకూడ తినుచుండెను. కాబట్టి పొగాకు సేవనవలననే యాతని జ్ఞానేంద్రియములు చెడి పోయెనని సిద్ధాంతమగుచున్నది.

ఇట్టి వనేక దృష్టాంతములతో పొగాకు జ్ఞానేంద్రియములను పాడుచేయుట నిశ్చయమని డాక్టర్లు నుడువుచున్నారు. కాబట్టి అట్టి పొగాకు నెవ్వరు సేవించకుండురుగాత మని విన్నవించుచున్నాడ.

చ॥ విషయుతమై మహోగ్రతరవేగ దురాగతకర్మయుక్తమై
వశగతమై వినాశపరివర్తనకాలగతాంతరాత్మయై
కసటున కాదియై వికట కల్మషపూర్ణ విపత్పరాగయై
వసుధలో బొగాకు మీటి యటు వర్ణనఁగాంచెను
మానవాళిలోక.

—శ్రీ రాజయోగీంద్ర సోదరులు.

పెద్దవా రేదిచేసిన పిల్లలది చేయ నారంభింతురు.

పొగాకు త్రాగుటనేర్చుకొనుట చాలవఱకు తలిదండ్రులే కారకులు. తండ్రి చుట్టకాల్పుచుండ బిడ్డచూచి యవివేకముతో తన కది గావలయునని యేడ్చినయెడల సామాన్యముగా ముద్దుకొఱకు తన యెంగిలిచుట్ట నిచ్చియో లేక చిన్న చుట్టజుట్టి యిచ్చియో బిడ్డల నోదార్చు తండ్రు లెందరో గలరు. * కాబట్టి యీవిధముగా నతిబాల్యమునందే కొందఱుబాలురు పొగాకు త్రాగుట నేర్చుకొని తమ జీవితకాలమంతయు నీదురభ్యాసమునకు దాసానుదాసులయి పలుకష్టముల పాలగుచున్నారనుట యిసుమంతయు సతిశయోక్తి కానేరదు.

* ఈ విధముగా చుట్టకాల్పుట నేర్చుకొన్న వారిలో నే నగ్రగణ్యుడనని చెప్పినను చెప్పవచ్చును. ఏలయన నాకు గా సంవత్సరముల వయస్సురాక పూర్వమే మాతండ్రిగారి గారాబమువలన చుట్టకాల్పుట నేర్పిరి, నేర్చుకొంటిని. (లేఖకుడు)

పొగాకు - దంతరోగములు

కొంద టిప్పడు పొగాకు త్రాగుటవలన గొప్పలాభము గలదనుచున్నారు. కాని వాస్తవముగా పొగచుట్టవలన నేవిధ మైనలాభము కలుగజాలదు. పొగాకు త్రాగుటవలన నెన్నికష్ట నష్టములు సంభవించినను పండ్లుమాత్రము గట్టిపడునని కొంద రనుచున్నారు. కాని యిది మట్టితినుటచే నెన్నికష్టము లాపాదించినను ఆకలి తీరుననుటవలె నున్నది. కాబట్టి యెవరినోటియందలి మాంసపువ్విర బాగుగా నుండునో ఎవరిజతరాగ్ని, అన్నాశయము రోగరహితముగా నుండునో వారిదంతములే గట్టిగా నుండును. పొగాకు త్రాగినను, నమలినను, పొడుముపీల్చినను, శరీర శాస్త్రానుసారము దంతమూలములు శిథిలమగుననియు, పంటి చిగుళ్లు చెడిపోవుననియు, అన్నాశయమునకు, జతరాగ్నికి విశేష నష్టము కలుగుననియు విదితమగుచున్నది. పొగచుట్టకాల్పు దురభ్యాసము గలవారి దంతములను నిదానించి చూచినయెడల పొగత్రాగనివారి పశ్యకంటె దృఢముగానున్నదియు, లేనిదియు తెలియగలదు. కాని పండ్లుతో మకపోవుటచేగాని యేదైన జబ్బుచేగాని, త్రాగుడు మున్నగు దురభ్యాసములచేగాని చెడిన వారి దంతములను పొగాకు త్రాగువారిపండ్లతో కలుప గూడదు. ఏలయన పొగాకు త్రాగువారు దంతరక్షణ కిత్తరనియ మములను పాలించినచో నట్టివారి దంతములు దంతరక్షణ లేమియు పాలించనివారి పండ్లకంటె బాగుగా నుండవచ్చును. కాని దురభ్యాసము లేక దంతరక్షణోపాయమార్గము నవలం బించువారి పండ్లకంటె కదాపి బాగుగా నుండజాలవు.

“ పొగాకుత్రాగు దురభ్యాసము గలవారిలో కొందఱి గడ్డములు బాధను గ్రహింపజాలవు. అందువలన వారు పొగాకు త్రాగుటచే గడ్డములకు బాధ కలుగనేరదని తలంచుచున్నారు. కాని వారట్లు తలంచుటకు కారణము బాధ గ్రహించగల గడ్డపు నాడులు పొగాకువిషమువలన బండ్ల బారుటయే గాని వేరొండు గాదు. దీని నజ్ఞానులు పొగాకు వలన గలిగిన లాభమని తలంచుచున్నారు. పొగాకు త్రాగు వారిలో వృద్ధాప్యము వఱకు పండ్లు చెడిపోనివారు అధవా డిడిపోని వారెచ్చటనైన నరుదుగా నుండవచ్చును. కాని యటువంటి వాని నాదర్శముగ తీసికొని పొగాకు త్రాగినను, నమలినను, పల్లు చెడిపోవని తలంచగూడదు. ఏలయన త్రాగుబోతుకూడ నొకప్పుడు దీర్ఘజీవి కావచ్చుకాని యంత మాత్రమున సారా త్రాగి దీర్ఘాయువును పొందవచ్చుననియు, గొంతువఱకు కూరి కూరి తిన్నవాని కా మరునా డజీర్తిచేయక పోయినచో గొంతువఱకు వ్రేలుపెట్టిన నందునట్లు తిన్నను నజీర్తిచేయదనియు విశ్వసించబడునా? కదా పి విశ్వసించ బడజాలదు. కాబట్టి పొగాకుత్రాగు దురభ్యాసము గలవారి పండ్లు తొందరగా నూడిపోకపోయినను చెడిపోవుట మాత్రము తప్పదు. పరీక్షించి చూడవచ్చును.

పొగాకు తీవ్రమైన విషమనియు, దానిలో రక్తనాడులను శిథిలపర్చుగుణము గలదనియు డాక్టర్ సిగ్గాంతము. కాబట్టి పొగాకువలన దంతములకు హాని కలుగుననుటకు సందేహము లేదు.

మానవుడు జీవించియున్నంతవఱకు తప్పక పండుండ వలయుననియే దయామయుడగు నీశ్వరుని—అధనా—ప్రకృతి యొక్క—నియమము. కాని యట్టి ప్రకృతి నియమమునకు విరుద్ధముగా పొగాకు త్రాగియు, నమలియు, పొడుము పీల్చియు ౪౦—౫౦ సంవత్సరముల లోపలనే వానిని—దంతములను—పాడు చేసి బోసినోటి బొంద లగుట మహాఘోరపాపము.

“పొగాకువిషము పండ్లకు నష్టము కలిగించును,”

—డాక్టరు. రమ్ గారు.

పొ గా కు - గుర్తితనము

“పొగాకు త్రాగే యలవాటుకలవారికి రంగులు, అందు ముఖ్యముగా ఎరుపు, ఆకుపచ్చరంగులు కనబడవు. చత్వారము త్వరగా వచ్చును. నల్లగుడ్డుపై నొక విధమైన పొర యేర్పడి చూపు మధ్యమగును.” —జార్జి. కే. అబ్బటు. ఎం. డి. గారు.

“పొగాకు దృష్టిని జెఱచును. అమితముగా పొడుము పీల్చిన దృష్టిబలమును తగ్గించును.” —వస్తుగుణదీపిక

పొ గా కు - ఊయ

ఊయ శ్వాసకోశముల రోగము. చెడుగాలి పీల్చుటచే శ్వాసకోశములురోగగ్రస్తమగుచున్నవి. కాబట్టి చెడువాయువును పీల్చుటయే ఊయరోగమునకు ప్రధానకారణము. మనము వదలిన గాలినే తిరిగి పీల్చుట అపాయకరము. కనుకనే ముఖము కప్పకొని పరుండుట ఆరోగ్యశాస్త్రమున నిషేధింపబడెను. కాబట్టి నికోటైన్ విషాణువులతో గూడినపొగను ప్రతిదినము

గంటలకొలది పీల్చుచుండుట శ్వాసకోశములు రోగాగారముగు ననియే రాద్ధాంతము.

“పొగాకు త్రాగుటవలన యువకులు తఱచుగా క్షయ రోగు లగుచున్నారు.” అని ఇంగ్లండు మెట్రోపోలిటన్ ఫీ హాస్పటల్ ప్రధాన డాక్టరుగారు “పబ్లిక్ హెల్త్” అను పత్రిక యందు వ్రాసియున్నారు.

“పొగాకు త్రాగుటవలన మొదట పొడిదగు, గొంతు నొప్పి, యేర్పడి తుదకు క్షయదగ్గుగా మారుచున్నది.”

—డాక్టరు సుబ్బచంద్రమిశ్ర. ఎల్. ఎం. ఎస్. గారు.

“పొగాకుత్రాగు దురలవాటువలన మంచి మంచి నవ యువకు లనేకులు క్షయరోగమున కాహుతియగుచున్నారు. ఇది నా నిత్యానుభవమైనవిషయము. పొగాకు పొగవలన శ్వాసనాళములు కుళ్ళి యచట క్షయరోగక్రిములుండుటకు స్థాన మేర్పడుచున్నది.”

—ప్రొఫెసర్. సతీమణి గారు.

“పొగాకు త్రాగుటవలన గొంతులో పుండు జనించి, గుండె భారమై క్షయదగ్గు జనించుచున్నది.”

—కవిరాజ యామినీభూషణ్ రాయ్. ఎం. ఎ. ఎం. బి. గారు.

“చుట్టకాల్చుటచే ఊపిరితిత్తులు, కంఠము చెడి క్షయ దగ్గుకు మార్గమేర్పడును.”

—ఎ. సి. సెల్మక్ ఎం. డి. గారు.

పొగాకు—హృద్రోగము

క్షయ, హృద్రోగము ముఖ్యముగా పొగాకువలననే జనించుచున్నవి. ఏలయన, పొగాకువిషము మొదట నీ రెంటిని ఆక్రమించి గుండెయొక్క ఆవరణాత్మకచక్రమును మొద్దుబాట

జేయును. అందువలన హృదయచలనము తగ్గిపోవును, అదియే హృదయరోగము—అధవా—హృదోగ మనబడుచున్నది. పొగాకు త్రాగువారి నాడులగతినిపరీక్షించినచో ప్రత్యక్షప్రమాణములు కనుబడును.

కొన్ని సంవత్సరములక్రిందట అమెరికా యుద్యోగీయులు నావికాపాఠశాలా ప్రవేశమునకై దరఖాస్తుచేసిరి. ౪౧౨ మంది యువకులను పరీక్షించి వారిలో ౨౯౮ గురుని నిరాకరించిరి. ఏలయన ఈ ౨౯౮ గురును పొగాకు సుపయోగించుటచే గుండెలను మతియు నితర ముఖ్యావయవములను శాశ్వతముగా పాడుచేసికొనిరి.

“పొగాకు, కాఫీ త్రాగుటచే గుండెదడరోగము జనించును.”

—సారూప్యోపధ కాశ్రమము.

“పొగాకు నష్టమును కలుగజేయు నవయవములలో ముఖ్యమైనది గుండె. పొగాకుపొగవలన దానియందు సాధారణమైన చలన మేర్పడి యది వికృతరూపమును దాల్చును. మొదట పొగాకుత్రాగినపుడు గుండెహద్దుమీరి యతివేగముగా కొట్టుకొనును. కాని తరువాత పొగాకుత్రాగుట వృద్ధియైన కొలదియు ౫౬ దెబ్బలకొక దెబ్బ యాగిపోయి మిగుల నెమ్మదిగా కొట్టుకొనును. ఈ విధముగా ౫౬ దెబ్బలొకే పర్యాయ మాగిపోయినయెడల వెంటనే మరణము సంభవించును కట్టెలపొగవలన వంటయింటికి పట్టగలియే పొగాకుపొగవలన గుండెకు పట్టును.”

—డాక్టరు యాలిస్సెగారు.

“పొగాకు కార్జముయొక్క పనిని చెబుచును.”

“పొగాకు గుండెవడను, గుండెనొప్పిని పుట్టించును.”

“పొగాకు గుండెలలో వేడినిపుట్టించి తొమ్మనార్పును.”

(వస్తుగుణదీపిక.)

పొగాకు - అజీర్తి

పొగాకు త్రాగుటవలన దంతమూలములు శిథిలమై పల్లు నిర్బలమగునని పూర్వము చెప్పియుంటిమి. బలములేని ఎద్దు నాగలి దున్నలేనట్లు నిర్బలమైన దంతములతో నన్నము బాగుగా నమలుటకు వీలుపడదు. తక్కువగా నమలబడిన పదార్థము లాలాజలములతో కలియకపోవుటచే నది సరిగా జీర్ణముకాదు. కాబట్టి పొగాకు త్రాగువారి జీర్ణకోశము బాగుగా పనిచేయు జాలదని సిద్ధాంతమగుచున్నది. ప్రారంభదశలో పల్లు చెడవుగాని క్రమేణ రం-గిం సంవత్సరములు వచ్చుసరికి శిథిలమై యూడిపో నారంభించును. కాబట్టి పొగాకు త్రాగువారి జీర్ణకోశము రం-గిం సంవత్సరములు వచ్చునఱికి నిస్సందేహముగా దుర్బలమగును.

మఱియు, పొగాకు త్రాగినను, నమలినను, లాలాజలము—పచనక్రియకు సాయపడు ఉమ్మి—వృథాగా పడిపోవును. అనగా ఉమ్మి వేయుట అధికమగును. కాబట్టి కావలసినంత లాలాజలము జీర్ణకోశమునకు చేరదు. అందువలన అన్నము సరిగా జీర్ణముకాదు. ఒకవేళ పొగాకు త్రాగువారికి, నమలువారికి ఉమ్మి వేయుట అలవాటులేనిచో పొగాకు విషముతో నిండిన-ఉమ్మి జీర్ణకోశమునకు చేరి జఠరాగ్నిని, జీర్ణకోశమును,

పాడుచేయును. మఱియు నింతేగాక చుట్టయొక్క వేడిపొగ లాలాజల మూరునాడులను మొద్దుబాటు జేయును. మఱియు కడుపులోనికి గాలిని జేర్చి నిజమైన యాకలిని, రుచిని, నాశనము చేయును.

పొగాకు త్రాగుటవలన జీర్ణకోశము బాగుపడి జరగాగ్ని వృద్ధియగునేని జైల్లో ఖైదీలకు పొగాకు లభించక పోవడమువలనను చుట్టకాల్పుట మానివేసినందువలనను నన్నము బాగుగా జీర్ణము కాగూడదుకదా? అట్లెందుకు జరుగుటలేదు? కాబట్టి పొగాకు త్రాగుటచే నజీర్ణరోగము జనించుననియే సిద్ధమగుచున్నది. మఱియు నింతేగాక పొగాకు త్రాగుటచే నజీర్ణరోగము జనించునని యనేక డాక్టర్లు అనుభవపూర్వకముగా చెప్పుచున్నారు. వాని నీ క్రింద జూడనగును.

“పొగాకు త్రాగినను, నమలినను లాలాజలమంతయు వ్యర్థముగా బయటికి బోయి జీర్ణక్రియ బాగుగా జరుగనేరదు. మఱియు నుదరమున గాలి చేరును. దీని నత్యంత దురాగ్రహులు కూడ బాగుగా తెలిసికొనవచ్చును.” —డాక్టరు. ట్విఫ్ఫన్ గారు.

“పొగాకు త్రాగుటవలన నజీర్ణరోగము జనించుచున్నది. తినబడిన పదార్థములు మిగుల నాలస్యముగను, నసంపూర్ణముగను జీర్ణమగును. లాలాజల మూరుగ్రంథులు మొద్దుపోవును. ముఖకాంతి మాసిపోవును.” —డాక్టరు రమ్ గారు.

“పొగాకు త్రాగినయెడల జీర్ణకోశమునకు సహాయము కలుగునని తలంచుట మిగుల పొరపాటు, ... పొగాకు త్రాగు

దురభ్యాసము వలన జీర్ణకోశము చెడిపోయిన రోగుల నెండటినో చూచుచున్నారు.” —డాక్టరు. మషీగారు.

“మందాగ్నిరోగమునకు ప్రబలకారణము పొగాకు త్రాగు దురలవాటు.” —డాక్టరు హనెక్ గారు.

“పొగాకు త్రాగుటవలన లాలాజల మూరు గ్రంథులు మొద్దుబాటి అజీర్ణ రోగములు జనించుచున్నవి.”

—ప్రొఫెసర్ - హిచకాక్ గారు.

“పొగాకుత్రాగువారిలో నధికసంఖ్యాకు లజీర్ణరోగ ముచే పీడింపబడుచున్నారు.” —జర్నల్ ఆఫ్ హెల్త్.

పొగాకుత్రాగువారు జీర్ణకోశము చెడిపోవుటచే నన్న మును రక్తముగా మార్పుశక్తిని గోల్పోయి తుదకు భయంకర మైన అజీర్ణరోగదుఃఖసాగరమున బడుచున్నారు.”

—డాక్టర్. మక్ అవిష్టర్ చేరు.

“నేనుచూచినటువంటి అజీర్ణరోగులందఱు పొగాకు త్రాగు దురలవాటుగలవారే.” —డాక్టర్. కైలస్ గారు.

“పొగాకు త్రాగుటచే శుద్ధరక్తమును తయారుచేయు షాచనయంత్రము పాడై నానావిధములైన నజీర్ణరోగములు జనించుచున్నవి.

—డాక్టర్. కెన్లెస్టర్ గారు.

ఇత్యాది ప్రమాణములవలన నిపుడు పొగాకు జీర్ణకోశ మును పాడుచేసి భయంకరరోగములను పుట్టించునని పాఠక మహాశయులకు విదితమై యుండవచ్చును.

“ఇది యంతయు డాక్టరయొక్క వదరుబోతుతనమే గాని పొగాకు త్రాగినచో అన్నము భస్మ మగును.” అని.

పాగాకుదాసు లనెదరు. కాని యిటువంటిదురాగ్రహాలు తమ పొరపాటు ఫలితము ననుభవింపవలసివచ్చినప్పుడుకూడ నీ పాప ఫలభోగమును మన చెడుప్రవర్తనకారణమున ననుభవింప వలసివచ్చెనని తెలిసికొనజాలరు. అట్టివా రడుగుప్రశ్నలకు సమాధాన ముదాహరణపూర్వకముగా లోగడ జెప్పబడియే యున్నవి. శరీరశాస్త్రపరిజ్ఞానము లేకపోవడముచే వా రట్లను చున్నారేగాని వేరొండుగాదు. కొరడాదెబ్బలవలన గుట్టము బాగుగా పరుగెత్తునని తలంచుచున్నారేగాని, కొలదికాలము లోనే యలసిపోవునని యెఱుంగరు. ఇట్టిదే పాగాకు, సారా, గంజాయి, భంగు, నల్లమందు మున్నగు మాదకవస్తువుల సితీకూడను. నిషా నెక్కించినపిమ్మట జ్ఞానతంత్రువుల కుత్తేజము గలుగును. అందువలన శక్తిగలిగెనని తెలియును. వాని నిషా దిగినవెంటనే జ్ఞానతంత్రువులు తిరిగి దుర్బల మగును. అందువలన త్రాగుబోతు నిర్బలుడు, సోమరియు నగుచున్నాడు. కాని యట్టినిర్బలత్వమును, సోమరితనమును పోగొట్టుటకై మరల త్రాగుబోతు తన మాదకవస్తువులను మరల సేవించును. అంతట చుఱుకుదనము వచ్చును. అందువలన నిషా నెక్కించుట లాభ దాయకమని తలంచి దానిని సేవించుట నిషానెక్కించుట- వృద్ధి జేయుచుండును. ఈ విధముగా మాదకవస్తువులను సేవించుట పెంపుజేయుటచే నతని జీర్ణకోశము మొదలగు నవయవము లన్నియు దుర్బలమై యజీర్ణి, మున్నగు మహాభయంకరరోగ ములు జనించుచున్నవి.

“పాగాకు నేవిధముగా నుపయోగించినను నష్టముచే కలుగజేయును. శరీరపోషకత్యగుణము దానియం దిసుమంత

యులేదు. అది యొకతీవ్రమైన విషము. అది రక్తనాడులలో ప్రవేశించి మొదట జ్ఞానతంతువులకు తేజమును కలుగజేయును. కాని తరువాత వానిచేత నాశక్తిని శిథిలపఱచి తుదకు వానిని మొద్దబాటజేయుచున్నది.” టి. యల్. నికోల్స్ గారు.

“పొగాకు నమలుటచే దానివిషము లాలాజలముతో కలిసి లోపల ప్రవేశించును. అందువలన జీర్ణశక్తి నశించి పలు విధములయిన అజీర్ణరోగములు జనించుచున్నవి.”

—డాక్టరు కెలాంగ్ గారు.

“పొగాకు ఆకలిని, జీర్ణశక్తిని, తగ్గించి నరములకు, మాంసపు కండరములకు బలహీనతను కల్పించును.”—వస్తుగుణాదీపిక

“పొగాకు దారుణమగు విషము. దీని నెక్కువగా నుపయోగించుటచే శ్వాసకోశములకు పక్షవాతము వచ్చును. అందుచే రోగి మరణించును. ఈ విషము శరీరములో వ్యాపించుచున్నప్పుడును క్రొత్తగా చుట్టకాల్పుచుండునపుడును, వికారము, వాంతు లగుట, శరీరము చల్లబడుట నాడినీరసముగా నుండుట మొదలగు లక్షణములన్నియు కనబడును. ఇది దీర్ఘస్థితి నొందినప్పుడు గుండెలదడ, యెక్కువగా కొట్టుకొనుట, హృదయ మతిచంచలముగ నుండుట, కొందరిలో నిద్రలేకపోవుటయు గల్గును. ఒకేకాలమందు పెక్కుచుట్టలు కాల్చినయెడల మూత్రము హెచ్చును. ఈ విషమువలన జఠరసంబంధమగు జబ్బులు వచ్చును. ముక్కులోను, కంఠములోను జలుబు సంబంధమగు లక్షణములు బయలుదేరును, తొందర తొందరగా జలుబు చేయుచుండును. పొగాకు మిక్కుటముగా నుపయో

గించుటచే నరములశక్తి పూర్తిగా నశించి మెదడు చెడిపోవును. కాఫీ దీనిగుణములను హెచ్చుచేయును.” —సారూప్యపథశాస్త్రము.

“పొగాకు, సిగరెట్లు, కాల్చడంవల్ల రక్తనాళములు గట్టిపడిపోవును. ఆకలి మందగించును. గుండె దడదడలాడును.”

—జార్జి. కే. అబ్బటు. ఎం. డి. గారు.

“పొగాకు త్రాగుటచే లాలాజల మూరించుగ్రంథులు లాలాజలము నూరించి యూరించి యలసిపోవును. అందువలన నజీర్ణ మొదలగు మహాభయంకరరోగములు జనించుచున్నవి.”

—పొగాకు నిషేధ సంఘము. న్యాయార్థు.

“చుట్ట లధికముగా కాల్చుటచే మలబద్ధకరోగము జనించును.” —సారూప్యపథశాస్త్రము.

సీ॥ అంటినచో జన్మకర్మప్రతనుఁగూర్చి
వదలజాలని దుష్టవస్తువేది ?

అలవాటు పూర్తిగానై యున్నచో దన
కై దూర మేగించఁగలుగునేది ?

స్వేచ్ఛగా పలుచోట్ల బిచ్చమెత్తఁజేయు
నత్యంతసీచపదార్థ మేది ?

తినినవస్తువు లట్టెననుగా జీరించు
ననిపించు ఘోరకాలాహి యేది ?

అట్టి పొగచుట్టపై సదా పెట్టి దృష్టి
జీరరసములు మొదలంటఁ జెరిచివైచి
రోగసింహాసనంబెక్కి యొప్పుజెంది
చిక్కుగొనుచుందు రెందరో తిక్కనరులు.

—శ్రీ రాజయోగీంద్ర సోదరులు.

పొగాకు - పక్షవాతము

పొగాకు త్రాగుటచే శరీరనాడులు, మాంసగ్రంధులు, నిర్బలమగును. నాడులు, పృష్ఠభాగము బలహీనమగుటచే పక్షవాత రోగము జనించుచున్నది. ఇందువలన దృష్టిపాతరజ్జువులు చెడి నేత్రజ్యోతి తగ్గిపోవుచున్నది. మూతి వంకరలు తిరుగుచున్నది.

“పొగాకు త్రాగుటచే పక్షవాతరోగము వచ్చుచున్నది”

—కవరాజ యామినీభూషణ్ రాయ్, ఎం. ఎ., ఎం. బి. గారు.

“పొగాకు త్రాగడంవల్ల చేతులు, వ్రేళ్లు, విస్తారముగా వడచును.”

—జార్జి, కే. అబ్బటు, ఎం. డి. గారు.

“పొగాకు పక్షవాతమును కలుగజేయును”.

వస్తుగుణదీపిక.

పొగాకు - పిచ్చి

“పొగాకు పొగ ఆవిరిరూపమున తిన్నగా మెదడునకు చేరి యచటి జ్ఞాననాడికేంద్రములను బండబాటజేయును. పొగాకు త్రాగుట యధికమైనపిమ్మట పిచ్చైత్తును. చుట్టకాల్పు చెడునలవాటుగలవారే ప్రపంచమునగల పిచ్చివారిలో నధిక సంఖ్యాకులు కనబడుచున్నారు.

“పొగాకు త్రాగు దురభ్యాసముతోపాటు ప్రపంచమున పిచ్చివారి సంఖ్యకూడా వృద్ధియగుచున్నది”.

—డాక్టరు, కైలకగారు.

“పొగాకు త్రాగుడు పిచ్చైత్తుట కొక కారణము”.

—డాక్టరు, పోర్ బస్ బిక్లెష్టాగారు.

పొగాకు — కొఱుకు రోగము (లేక) సవామేహము.

పొగాకు త్రాగుటవలనను, నమలుటవలనను, బుగ్గలు, కటుమొఱులు, పెదవులు, నాలుక మొదలగు వానిపై కొఱుకు రోగము ప్రత్యక్షమగుచున్నది. ఇది అసాధ్యమైన రోగము. భారతదేశమం దీరోగము బుగ్గలు, పెదవులు, నాలుక మొదలగు వానిపై జనించుటకును, విదేశములందు బుగ్గలుపై కనబడుటకును, పొగాకే ప్రధానకారణము. ఇచ్చట నమలుట చుట్ట కాల్చుటచేతను, విదేశములందు (Clay Pipe) ద్వారా పొగాకు త్రాగుటచేతను నీ రోగము జనించుచున్నది. ఇది గళరోగమనికూడ ననబడుచున్నది. గళరోగముగా మారినపుడు స్వరభంగమును కలుగజేయుచున్నది. ఊర్ధ్వముగా పెరిగి ముక్కిడిగా పరిణమించుచున్నది. ఇప్పుడు విజ్ఞానలీలభూమి యనబడుచున్న పాశ్చాత్య దేశములయందును నీ రోగమున కింతవఱకు నిశ్చయమైన మందు కనిపెట్టబడలేదు.

పొ గా కు — రా చ కు రు పు

పొగాకులో నికోటిను అను విషపదార్థ ముండుటయే గాక పొగచుట్టకు నిష్పానంటించి పొగను పీల్చునపుడు చుట్ట కాలుచుండును గాని దానియందుండి హానికరములగు చెడు వాయువులును, రసవాదవస్తువులును జనించును. నికోటినుతో పాటు యివికూడ ఆరోగ్యమును పాడుచేయును. చుట్టకాల్చుట వలన పిరిడెను, గ్లి సరిను, కార్బను, మోక్సాయిడు, అమోనియా పికోమిను మున్నగు రసవాదవస్తువులు జనించునని రసవాద శాస్త్రజ్ఞులు కొందఱు అనుచున్నారు. చుట్టను కాల్చునపుడు మంచి

సువాసన వచ్చుటకు కొందరు వర్తకులు పొగాకుపైని ద్రావకములనుగాని గుండలనుగాని చల్లెదరు. ఇవి తక్కిన విషయములను రూపుమాపజాలవు. ఈవిషయము నిపుడు చుట్ట, బీడి, సిగరెట్లతోపాటు వక్కులను, కిల్లీని వాడు నవనాగరికులు గమనింతురు గాక.

శరీరము తనపనులను సరిగా నెరవేర్చుకొనుటకు తగిన శక్తిని శరీరమునకు సమకూర్చునట్టి ద్రవ్యములేవియును పొగాకులోగాని, దానిపొగలోగాని లేవు.

పొగచుట్టలనధికముగ కాల్చుటవలనఆకలిమందగించుట, ఆజీర్తి, గుండెలోమంట, దృష్టిమాంద్యము, గొంతులోను, స్వరపేటికలోను, పారింక్సులోను మంట, నోటియందరుచి, వికారము, గుండెదడ, నాడీదార్బల్యము, పొగాకువలన గుండె, చేయివణుకుట, తలనొప్పి, దగ్గు, తలదిమ్ము, నోటిలో తడి లేకపోవుట, వీర్యబలము తగ్గుట మున్నగునవి సంభవించును.

“ఆమత్వచము” అను పొగకు యెల్లప్పుడును, మంటకలుగును. గాన కొందరికి రాచకురుపు కలుగును. పొగచుట్ట చాలవఱకు కాలినవెనుక మిగిలెడు కడపటి భాగమునందే విషములన్నియు చేరియుండును. నోటిలోని చొంగలోను, పొగాకు చమురులోను, అవిష్టనానియుండును. గాన పెదవులు కాలువఱకు చుట్టకాల్చువారికిని రాచకురుపు కలుగును. పొగాకునందుండు విషము లతిసులభముగ శరీరమునందు వ్యాపించి మరణమును కలిగించును.”

మెడికల్ వరల్డు - అమెరికా

యోధుడును, అధ్యక్షుడునగు జనరలు గ్రాంటును అతని కొమారుడును, పొగాకు వాడుటవలన వారి కిద్దరికిని గొంతులో రాచకురుపులు కలిగి వాటివలననే వారిద్దరును భరింప నలవిగాని బాధపడి మృతినొందిరి.”

—(గుడ్ హెల్త్ (అమె. సం. రా.)

పొగాకు - చర్మవ్యాధులు

పొగాకు కారానా—కంపెనీలయందు పనిచేయు పని వారికి ప్రత్యేకముగా నెటువంటి ఆరోగ్యభంగకరమైన అనర్థములు వాటిల్లునది జనీవాలో అంతర్జాతీయ కార్మికశాఖ కార్యాలయముపారు ప్రచురించిన “పారిశ్రామికారోగ్యవిధానము” అను గ్రంథమునం దీ కిందివిధముగ వ్రాయబడినది.

“పొగాకు గాని, దాని దుమ్ముగాని, సారముగాని దేహమునకు తరచు నంటుకొనుచుండినయెడల చర్మవ్యాధులు పుట్టును. ఆచీడ తరచు చేతులవెనుక భాగములకును, వీపునకును సంభవించును. చేతులను బాగుగా కడుగుకొననికారణమున మర్మస్థానముల కది ముఖ్యముగా వ్యాపించును. పొగాకువలన ముఖ్యముగా శ్వాసకోశవ్యాధులు సంభవించును. జీర్ణకోశము చెడును. కండ్లకు జబ్బుచేయును. కనురెప్పలకు ముఖ్యముగా దురద సంభవించును. ఇట్టి వ్యాధి బాధలవలన ఆయువు క్షీణమగును.”

పొగాకు — అకాలమృత్యువు

సుప్రసిద్ధ డాక్టరు, ఎన్. కూపరు (బోస్టన్) గారి దిన మంతయు పొడుము పీల్చుటయే పనిగ నుండెడిది. అండు వలన నతనికి మెదడురోగము జనించి దానితోనే యత డకాల మృత్యువు వాతబడెను. అత డట్లు మరణించినపిమ్మట పరీక్ష చేసి చూడగా మెదడువలకు నుండు ముక్కు రక్తధములో మధ్య పొడుముతో నేర్పడిన గోలీ లడ్డుపడియుండెను. ఈ విషయమునుగూర్చి మ స్తిష్క విద (Phrenology) లో అనగా శిరస్సు, ముఖము చూచి గుణదోషములను, రోగములను కనిపెట్టుటలో పేరొందిన ప్రొఫెసర్ నెల్సన్ సానుజ్జగా రిట్లు వ్రాయుచున్నారు.

“ ఇపు డత్యంతారోగ్యముగను, బలముగను, కనబడు చున్నవారిలో నిండు యశానవంతు లధికముగా మరణించుట సాధారణమైన విషయమయ్యెను. అట్టి వా రధికముగా హృద్రోగము వలనను, మెదడునకు రక్త మెక్కుటవలనను మరణించుచున్నారని చెప్పబడుచున్నది. కాని యిట్టివారి మరణములనుగూర్చి విచారించుటవలన నూటికి ౯౫ గురు పొగాకు, కాఫీ, గరంఘసాలా మొదలగు సంబంధముల నధికముగా నుపయోగించుచున్నట్లు తెలియుచున్నది. కాబట్టి గుండె మొదలగు ముఖ్యవయవములయొక్క సుచారుక్రియ ఆధారపడియున్న జ్ఞాననాడులకు పొగాకు, కాఫీ, గరంఘసాలా మున్నగువానివలన మిగుల హాని కలుగుచున్నది. మఱియు వీనిని నిత్యము నధికముగా నుపయోగించువారిగుండెకు,

అధవా మెదడున కకస్మాత్తుగా నాటంకము కలుగును. అనగా శరీర మెప్పుడును బాగుగనే కనబడుచుండును. కాని అకస్మాత్తుగా శూలబుట్టును. శరీరము ముడుచుకొని నేలబడును. ఒక్కమాటయినను రాదు. హృదయచలనము బందగునుకు.

ఇట్లే న్యూయార్కు టైమ్స్ పత్రికా సంపాదకులయిన, డికన్సు, హెనరీ జే. రెమెన్ మొదలగువారు మరణించిరి.

అొమ్మలో నేదైన బాధ జనించుటయు, వెంటనే పాగాకు కాఫీ, త్యజించుటయు, తదనంతరము ౧౦, ౨౦, ౩౦ సంవత్సరములవఱ కట్టిజబ్బు వారికి రాకపోవుటయు నే ననేకపర్యాయములు చూచితిని.

బూక్ లిన్ బ్యాంకు డాక్టరు మిగుల నారోగ్యముగా కనబడుచుండెడివాడు. కాని యతనికి బీడీలుత్రాగెడి యలవాటు గలదు. ఒకనాడు భోజనానంతర మతడు బీడీ త్రాగుచుత్రాగుచునే కాళ్ళు సాచెను. నోటినుండి బీడీ క్రిందబడెను. వరండాలో చిత్తయ్యెను. రెండునిమిషములలో పూర్ణ మెగిరిపోయెను.”

“ఒకవిద్యార్థి మా కాలేజీలో ప్రవేశించినపుడు మిగుల నారోగ్యముగను, బలము గలిగి దృఢముగాను నుండెను. కాని కొంతకాలమున కతనికి బీడీలుకాల్చుట యలవాటయ్యెను. అట్లు కాల్చుట యధికమై కొలదికాలములో నత డకాలమృత్యువు వాత బడెను.”

—పాక్ ఫెసర్ సలిమెన్ గారు. యేల్ కాలేజీ.

“పాగాకు నిస్సంశయముగా ఆయు రారోగ్యముల తుంచివేయును.”

—డా. జె. టి. జె. బాటిల్ గారు.

“జర్మనీలో ౧౫, ౨౦ సంవత్సరములవయస్సు గలవారిలో దాదాపు సగమువఱకు పొగాకుత్రాగు నలవాటువలన జనించిన రోగములవలననే మరణించుచున్నారు. పొగాకువలన రక్తము కాలిపోవుచున్నది. పండ్లు, కండ్లు, మెదడు మొదలగున వన్నియు సధికముగా పాడగుచున్నవి” అని జర్మను డాక్టర్ల నేకులనుచున్నారు”

“సిగరెట్లు, చుట్టలు మనపిల్లల నకాలమృత్యువున కప్పగించుచున్నవి. వారి తెలివితేటల నాశనము చేయుచున్నవి.”

—డి. ఆనర్బుల్ బెక్ లిండే.

పొగాకువేసినపొలము విషసంకలిత మగును. దానికి ఒక మధికము కావలసియుండును. బాగుగా పండి తయారైయున్న పొగతోటకు త్రాచుపాముకూడ నడ్డపడదు. అచ్చముగా ♦ పొగదు తలతో నన్నమువండినచో తినుటకు వీలుగాదు. అని సామాన్యముగా రైతు లనుచుందురు.

“రాతిమీదబెట్టి పైన రాతితో మొత్తినను చావనటువంటి జలగ పొగాకురసము నొక్కబొట్టువేసినచో నిచ్చిన నీలి కఱ్ఱన బిగుసుకొని చచ్చును.

“చిలుము, హుక్కా, చుట్ట, బీడీ, సిగరెట్టు మొదలగు వానివలన నంటురోగములుకూడా వచ్చును.

“అధికముగా పొడుము పీల్చుటచే డాక్టరు మెన్లాల గారి తండ్రి యకాలమరణము నొందెను. —డాక్టరు, రష్ గారు.

♦ పొగదు తలతో నన్నము వండిన తినుటకు వీలుకా దనువిషయము గుంటూరుజిల్లా తాడికొండలో నున్న పు డొకసంవత్సరముపాటు అనుభవమయ్యెను. (లేఖకుడు)

“అమెరికాలో నొక భీమాకంపెనీవారు ఆ కంపెనీలో అరువదియేండ్లలో భీమాచేసిన ౧౦౦,౦౦౦ మందిలో పొగాకు నుపయోగించనివారికంటే నుపయోగించినవా రధికముగా మరణించినట్లు కనిపెట్టిరి. నలుబదియవ యేట చనిపోయిన చుట్టకాల్పుని నలుగురకు, చుట్టకాల్పువారు నలుబదియవ యేట నైదుగురు చనిపోయిరి.

విషకాంతయగు నికోటిను యిదివఱకు యేడవఎడ్వర్డు రాజును సంహరించినది. ఇప్పుడు ఎడ్వర్డురాజుకుమారు డేగు ఐదవజార్జిరాజునుగూడ కబళించినది. ఈరాజుల నిద్దరిని పీడించిన వ్యాధులు ప్రాణములు తీయదగినట్టి వ్యాధులు కావు. వీరి హృదయములు బలముగ నుండినచో వ్యాధులు నివారణయగువరకును శరీరచక్రము సరిగా పనిచేయుచునే యుండును. వ్యాధిని కుదర్చగల శక్తి శరీరమునకు సహజముగ కలదు. గాన వ్యాధికూడ కుదురును. అందువలన వీరు త్వరలోనే ఆరోగ్యమును బడసి యుందురు. కాని వీరు బాల్యమునుండియు పొగాకు నధికముగ నుపయోగించుచుండుటవలన హృదయములోను తక్కిన ముఖ్య వయవము లన్నిటిలోను నిలువయుండునట్టి ప్రాణశక్తి యంతయు నంతరించిపోవుటవలన సామాన్యవ్యాధులే వీరిప్రాణములను తీయగలిగెను.

నికోటిను అను విషము హృదయమును పాడుచేయును. ఇతర రక్తనాళములు ముడుచుకొననట్లు చేయును. గాన హృదయ మధికముగ పనిచేయవలసియుండును. కాని హృదయ కండరముల పొరలలో నిది విషమును పుట్టించునుగాన హృదయము సరిగ పనిచేయజాలదు.

ఈ నికోటిను విషము ఎడ్వర్డుజార్జిచక్రవర్తుల కెట్టి హానిని కలిగించెనో అట్టినష్టమునే యిప్పుడు అమెరికా మున్నగు నాగరకదేశము లన్నిటిలోను కోట్లకొలది ప్రజలకుకూడ కలిగించుచున్నది. గొప్పగొప్ప పొగాకు కంపెనీలవారు ప్రజల కీవిషయమును ప్రయోగించుటకు మహామారణసన్నాహ మొనరించుచున్నారు. స్వలాభముకొరకు మానవసంఘమును రూపుమాపబూనిన కర్కశహృదయులగు నీకంపెనీలవారు పన్నిన వలలో అమాయకులగు స్త్రీలును గర్భవతులును పురుషులును, బిడ్డలును గూడ కోట్లకొలదిగ తగులొక్కిని అకాలమరణముల పాలగుచున్నారు.

పొగాకు వలన ప్రపంచమున పురుషులును, స్త్రీలును, బిడ్డలును కోట్లకొలదిగ మృతి నొందుచుండ విద్యాధికు లెంతకాల మిటుల మిన్నకుండగలరు ? —(గుడుపాల్తు, (అ. సం. రా.))

సీ॥ హృదయదౌర్బల్యంబు నొదవించి వేగానఁ

జాపునం గూర్చు గంజాయిసేవ

వీర్యనాశముసల్పి శౌర్యం బడంగించి

గడిగండమునుదెచ్చు గుడిగుడి పొగ

బీజనాశముఁ జేసి తేజంబు తెగటార్చి

బెట్టిదముల్ సల్పు చుట్టలిక్క

దేహేంద్రియముల కుద్రదేకంబు బుట్టించు

తఱుచుగా పాడుమద్దతుపీల్చు

అకట! విజ్ఞానశోభితం బైన భరత
మాతకడుపున జన్మించి వీతరాగ
చిహ్నములఁ బూని వర్తించి సిమితపడక
చుట్టలనుగాల్చి చెడు తేల సుజనులార !

సీ॥ ఆలయంబులచుట్ట నతిహేయ మని నెంచి
విడుచుకారణమేమొ నుడువరయ్య
సభలలో పొగచుట్ట చాటుచాటుగఁ బెట్టి
దాచఁ గారణమేమొ తలచరయ్య
అశ్రమస్థులు చుట్ట దూష్ణకరం బంచు
నెంచుకారణమేమొ కాంచరయ్య
జానారనకు చుట్ట చాల యనరకం
బై నకారణమేమొ యరయరయ్య

ప్రకృతివైచిత్ర్యమును గుర్తుపట్టలేక
దుష్ప్రవర్తనమునకొప్పి తుచ్చమైన
పాడుపొగచుట్ట నభ్యాసపఱచి వేగ
నంతకుని డాయబోకుడి ! యార్యులార !

(శ్రీరాజయోగీంద్ర సోదరులు, హతయోగాశ్రమము, యేసుగవానిలంక.)

పొగాకు — నపుంసకత్వము

“నపుంసకత్వమునకు పొగాకు ముఖ్యకారణమని నా
స్వానుభవమువలన కనుగొంటిని. నాదగ్గఱకు వచ్చినవారినెల్ల
నడుగుచుంటిని, మీకుకావలసినది విషయసుఖమా? పొగాకా?
ఈ రెంటిలో నేదైన నొక్కదానినే ప్రేమించవలసియుండును
పొగాకును ప్రేమించునెడల విషయసుఖములపై నాశ వదులు

కొనుడు” వాస్తవముగ పొగాకు త్రాగుటచే శరీరనాడులన్నియు శిథిలమగుచున్నవి. కాని అప్పుడప్పుడు దీని దుష్పరిణామము శరీరముపై కొంచె మాలస్యముగ ప్రకటితమగుచుండును. మొట్టమొదట దీనిప్రభావము శరీరావయవములలో దుర్బలమగువానిపై బడును. అందువలన పురుషుడు తన జననేంద్రియము నధికముగా నుపయోగించుచున్నాడు. ఏలయన పొగాకువిష మీదుర్బలదలితాంగమును ప్రథమమున బహుసులభముగా తన స్వాధీనము చేసికొనుచున్నది.”

—డాక్టరు ఫూట్ గారు.

“పొగాకు విషప్రభావము జననేంద్రియముపై మిగుల చెడుగా పరిణమించుటచే సంతానోత్పత్తి కాటంకము గలుగుచున్నది. స్త్రీపురుషు లిరువురకు పొగాకుత్రాగు నలవాటుగలచోట తమకు సంతాన మభావముగనే కనుబడుచున్నది. దీని నధికముగా నుపయోగించుటచే స్త్రీ వంధ్యయగుచున్నది. పురుషుడు నపుంసకు డగుచున్నాడు.”

అమెరికాయందు పొగాకుకంపెనీలలో పనిచేయు స్త్రీలధికముగా గొడ్డాంగ్రడగుచున్నారు ” —డాక్టర్ నికోల్ సుగారు.

సోదరీమతలులారా! రోగోత్పాదకావయవములుగల వారికిని నేహ్యమైనపొగాకు, సారాయి మొదలగునవి సేవించుదుర్వ్యసనములుగల పామరులకును సదా దూరముగా నుండవలయునని నాసలహా. ఏలయన నట్టివారు మిగుల విషయాంధులై యుందురు. పొగాకు, సారా మొదలగువాని సంబంధము దివాంధమువంటిది. పొగాకు, సారా యీ రెండును.

దరిదుర్నిగను, రోగిగను, ముక్కోపిగను, అల్పాయుష్కునిగను జేయుచున్నవి. కాబట్టి సోదరీమణులారా? స్వానుభవపూర్వకముగా చెప్పుచున్న నామాటలను ధ్యానపూర్వకముగా వినుడు. పొగాకు మొదలగు మాదకవస్తువుల సేవించువానిని వివాహమాడుమని నేడే నిశ్చయించుకొనుడు. అట్టివారిని వివాహమాడుటకంటె బ్రహ్మచారిణులై యుండుటయే సర్వోత్తమము. ఏలయన దుర్వ్యసనములు గలవాడు పతియగుట కయోగ్యుడు” అని డాక్టరు కావకగారు “ది సైన్సు ఆఫ్ న్యూలైఫ్” అను గ్రంథమున వ్రాసియున్నారు.

పొగాకు — స్మృతి, బుద్ధి, విశేషము.

మెదడు, నరముల త్రాడు చేతితో పట్టుకొనిన దారములవంటి వానితో చేయబడినట్లుండును. ఇవియే నరముల యొక్క దారములు. ప్రతి నరముచివర నొక పెద్దముడి యుండును. అదియే నరపుగది. ఈ నరపుగదులన్నియు మెదడులోను, నరపు త్రాడులోను నున్నది, మొత్తముమీద నీ నరపు గదులు, మస్తిష్కములో నాలోచన చేయునట్టియు జ్ఞాపకముంచుకొనునట్టియు కండరములను కదలించునట్టియు శరీరము యొక్క ప్రతి భాగమును విశేషముతో నుంచుకొనునట్టియు మెదడులో నున్నవి. తంతివలె శరీరభాగముల మధ్యను మెదడును, నరముల త్రాడుమధ్యను నరముల దారములును శరీరమంతటకు వార్తలు తీసికొని పోవుచుండును.

మెదడు, శరీరవార్తల నన్నింటి నందుకొనుటయే గాక వార్తలనంపి కండరములు కదలునట్లును, గుండె వేగముగాగాని,

నెమ్మదిగాగాని కొట్టుకొనునట్లును, చేయుచున్నది. మనము నడువదలచినదానిల మెదడు కాలికండరముల, కాళ్లను, కదుపు నట్లాజ్ఞాపించును. కంటిద్వారా మెదడునకు వచ్చిన సమాచారము శరీరమునకు దగ్గరగా పులియున్నదని చెప్పినయెడల మస్తిష్కము కండరములను తొందరగా కదలిపోవునట్లా జ్ఞాపించును. వే్రలునుండి దానికి వేడి తగులుచున్నట్లు మెదడు నకును, నరముల త్రాడునకును వార్త సంపగానే చేతికండర ములను వే్రలు నచటినుండి తీసివేయుట కాజ్ఞాపించును. మనకు నరములు లేనియెడల వే్రలు కాలుచున్నట్లు తెలియక నది కాలిపోవువఱకు నచటనే యుండును.

మెదడు ఆలోచించును, తెలిసికొనును, జ్ఞాపకముంచు కొనును. ప్రేమించును, నిరసించును. మన మేమిచేయవలెనో, ఏమి చెప్పవలయునో, నిశ్చయించును, శరీరావయవముల నేలును. అట్టి మస్తిష్కమును శరీరభాగములతో కలుపు నరము తెగినచో అధవా హాని కలిగినయెడల నా భాగము యొక్క స్వర్ణజ్ఞానము నశించును. అది కదలలేదు. దాని కేమియు తెలియదు. పొగాకు త్రాగువానియొక్కయు సెగ రోగమున్నవాని యొక్కయు శరీరములో సగభాగము తిమ్మి యెక్కును. ఏలయన పొగాకుయొక్కయు, సెగరోగముయొక్కయు విషము నరములను పాడుచేయును.

అట్టి నరము లారోగ్యముగా నుండుటకు శరీరమంతయు బలసమన్వితమై యుండవలయును. అందుకు మంచిఆహారము, శుద్ధవాయువు, నిద్ర, మనస్సుయొక్కయు, శరీరముయొక్కయు, పరిశ్రమ, యియ్యవి యత్యంతావశ్యకములై యున్నవి.

నరములయొక్కయు, శరీరముయొక్కయు, నారోగ్యస్థితి మనస్సుతో సంబంధించియున్నది. దీనికి నిదర్శనము లనేకము గలవు.

శరీరము రోగగ్రస్తమై చెడి నిర్బలమైనపుడు మానసిక శక్తి, స్మరణశక్తి, బుద్ధిబలము మున్నగునవి తగ్గిపోవుట శరీరశాస్త్ర నియమము అధవా ప్రకృతినియమము. కాబట్టి ఆరోగ్య వంతుని మానసికశక్తులు బలముగను, రోగగ్రస్తుని మానసిక శక్తులు నిర్బలముగను నుండుటకు కారణము స్పష్టమగుచునే యున్నది. శరీర సర్వావయవముల పోషణయు, మానసిక శక్తులన్నియు నాధారపడియుండు మెదడుపోషణయు, ప్రతిదినము జనించు శుద్ధరక్తమువలననే బాగుగా జరుగుచున్నది. రోగ గ్రస్తుని జీర్ణశక్తి నిర్బలమగుటచే నూతనరక్తము మిక్కిలి తక్కువగా జనించుచుండును. ఏ కొంచెమో జనించినను నదియు నశుద్ధముగనే యుండును. అట్టి అశుద్ధ రక్తము మెదడు పోషణకు గడంగుట వలన మెదడు స్వాభావికముగా దుర్బలమగును, అట్టి నిర్బల మస్తిష్కము వలన బలముగల మంచి మానసికశక్తులను పొందగోరుట తెలములేని దివ్యేవలన వెలుతురును బడయ గోరునట్లు నిరర్థకమగును. మెదడు శరీరావయవములలో మిగుల గొప్పశక్తులు గలిగినట్టియు, కోమల మైనట్టియు, నాశ్చర్యకరమైనట్టియు నవయవమైయున్నది. అందు వలననే నిత్యము శరీరమున జనించుచున్న రక్తములో ౬ వ భాగము మస్తిష్కపోషణకు వ్యయమై మిగిలిన దానితో నితరావయవ పోషణ జరుగుచున్నది. అనగా శరీరమున ౬ తుల

ముల రక్తము తయారైనచో నందొకతులము మస్తిష్క పోషణమునకును తక్కిన గి తులు నితరావయవముల పోషణకును, వ్యయమగుచుండుననుట. ఇది నియమప్రకారముగా నడచుకొనువాని విషయము. కాని అనియమితాచరణగల వాడైనచో అనగా దుర్వ్యసనముల దగులుకొన్న వాడైనచో, అధవా మానసిక పరిశ్రమ నధికముగా చేయువాడైనచో, చింతాక్రాంతుడైనచో, నలసట గలుగువఱకు విద్యాభ్యాసము చేయువాడైనచో, నట్టివాని మస్తిష్కపోషణ కీలవ భాగము చాలదు. అట్టివాని కతని పరిశ్రమనుబట్టి యధిక రక్త మావశ్యకమైయుండును. కాని పొగాకు త్రాగుటచే జీర్ణకోశము పాడై రక్తనాడులు చెడి మస్తిష్కపోషణ కుపయోగించు శుద్ధ రక్తము కావలసినంత తయారు కాజాలదు. అందువలన మస్తిష్కము దుర్బలమై మానసికశక్తులు నిస్తేజమగును.

—డాక్టరు ఆల్కాటు గారు.

“పొగచుట్ట త్రాగుటచే మస్తిష్కశక్తిదుర్బలమై జ్ఞాపకశక్తియు, నాలోచనాశక్తియు తగ్గిపోవుచున్నది.”

—డాక్టరు ట్రిఫ్లెస్ గారు.

“పొగచుట్ట త్రాగుటచే వృద్ధాప్యము రాకపూర్వమే స్మరణశక్తితగ్గి జ్ఞానశూన్యులయినవారి నెందఱనో చూచితి. చూపగలను.”

—డాక్టరు కైలన్ గారు.

“పొగాకు నన్ను సోమరిగను, జడునిగను చేసెను. దాని వలన నా విషయ నిర్ధారణశక్తి సువిచార ప్రకటనశక్తి లుప్తమై పోయెను.”

—గవర్నరు సలివాన్ గారు.

“ఇతరమాదకవస్తువులకంటె పొగాకు ధీశక్తి కమితముగా నష్టమును కలుగజేయును. దీనితో సమానముగా నిందియ బౌర్బల్యమును, బుద్ధిబలమును, స్మరణశక్తిని పాడుచేసి చిత్త చాంచల్యమును కలుగజేయు వస్తు వెద్దియునులేదు. మఱియు బృహస్పతిసమానాసాధారణ ప్రజ్ఞశాలుర ప్రజ్ఞనుకూడ నాశ మొనర్చి తనకు దాసునిగజేసికొని యిష్టమువచ్చినట్లెల్ల నాడించును.”

—పొగెసర్ హిచకాక్ గారు.

“ఇంతవఱకు పొగాకువలన క్రైస్తవుల బుద్ధిబలమునకు గలిగిన నష్ట మపారము. పొగాకుత్రాగు దురభ్యాసమువలన దేశోపకారు లెందఱో చెడిపోయిరి. వారి ధీశక్తి యదృశ్య మయ్యెను.”

—డాక్టర్ ఫౌలరుగారు.

“పొగాకు త్రాగుటవలన బాలురయొక్కయు, నవయువ కులయొక్కయు జ్ఞానతంత్రువులందు పరివర్తన మేర్పడుచున్నది. మానసికకార్యములు జేయుశక్తి నష్ట మగుచున్నది. స్మరణశక్తి క్షీణించి సోమరు లగుచున్నారు.”

—డాక్టర్ చున్నీలాబోబోసుగారు.

“పొగాకుత్రాగుటవలన ధ్యాన, ధారణ, స్మరణశక్తులు దుర్బల మగుచున్నవి.”

—డాక్టర్ ఇష్టర్ బెస్సుగారు.

“అధికముగా పొడుము వీల్చుటచే సర్ జాన్ ప్రింగల్ గారి స్మరణశక్తి తగ్గిపోయెను. కాని పొడుము వీల్చుట మానిన పిమ్మట మరల బాగుపడెను.”

—డాక్టరు, రమ్ గారు.

యూరప్సు, అమెరికా మొదలగు పాశ్చాత్య దేశములందనేక స్కూళ్ళలోను, (కాలేజీలలోను) పొగాకుత్రాగు దురభ్యాసముగలవారును, లేనివారును ననేకపర్యాయములు పరీక్ష

చేయబడిరి. ఆ పరీక్షలలో పొగాకుత్రాగు దురభ్యాసములేని వారు మొదటివారుగా నుత్తీర్ణులయిరి. తప్పినవారిలో నూజ్జి ౯౫ గురు పొగాకుత్రాగు చెడు నలవాటుగలవారే యని నిరూపించియున్నారు. కాబట్టి పొగాకు బుద్ధిని పాడుచేయ నచట స్పష్ట మగుచున్నది.

“బుద్ధినాశాత్ప్రణశ్యతి” (గీత.)

“బుద్ధినాశ మగుటవలన మానవుడు నశించుచున్నాడు”

పొగాకు - ఆలస్యము, అశుచిత్వము, అవివేకము, అవినీతి

పొగాకు త్రాగుటవలన మఱికొన్నిదుర్గుణములు మన యందు స్థిరనివాస మేర్పడుచుకొనుచున్న వనుటలో నిసుమంతయు సందియము లేదు. పొగాకుత్రాగువారు మే మితరులకంటె నధికముగ పనిచేయగలమని యెంతబడాయికొట్టినను పొగాకు త్రాగు నలవాటుగలవారు మిగుల సోమరు లగుచున్నారు. ఎట్లన నట్టివా రేదైనపనిచేయవలసివచ్చినపుడు చుట్టకాల్చిగాని పొడుముప్పీల్చిగాని, నోటిలోవేసిగాని పనిలో ప్రవేశించరు. ఇది స్వానుభవము. పరీక్షించవచ్చును. అట్లుచేయుట చుఱుకుదనము నుద్యోగమును ననబడునా? మానవుని త్వరగా సోమరిపోతును జేయు వస్తువులలో పొగాకు మొదటిది. రోగగ్రస్తుడు చుఱుకుగానుండుట మీ రెచటనైన చూచియుంటిరా? పొగాకు త్రాగుడువలన మందాగ్నియు పలువిధములయిన మెదడురోగములును జనించినపిమ్మట మనుష్యుడు ఉత్సాహముతో నెట్లు శారీరక, మానసిక పరిశ్రమ చేయగలుగును? యెన్నటికి చేయ

బాలడు, కాబట్టి పొగాకుత్రాగుటలో చిక్కుబడి, శారీరక మానసికశక్తులు క్షీణించి నెమ్మదిగా సోమరు లగుదు రనియే రాధాంతము.

సోమరితనమే ప్రపంచమున మానవునకు గొప్పశత్రువు. సోమరితనమువలన మొదట అశుచిత్వము జనించును. పొగాకు త్రాగువారు సాధారణముగా కాల్చిన చుట్టపీకెలను, సిగరెట్లను, బీడీలను మసిని నింటియందే వేయుచుందురు. మాటిమాటికి నుమ్మివేయుటకు బయటికి పోలేరు. అందువలన నుమ్మివేయుట, చీదుట మొదలగు పనులన్నియు నింటిలోనే జరుపుచుందురు. కాబట్టి యిండ్లు, వాకిళ్ళు మలినపదార్థములతో నిండి పెంట దొడ్లగుచుండును. స్వానుభవము. కాబట్టి యీవిషయము చుట్ట, బీడీ, సిగరెట్లు కాల్చువారి పడకగదులు ఇండ్లు చూచినచో బాగుగా విదితము గాగలదు. పొగాకు త్రాగువారిచేతులు సదా దుర్గంధముతో గూడి యుండును. పొడుముసీల్చువారి ముక్కు, మీసములు కూడ నింతే! మఱియు పొగాకు త్రాగువారిమీసములు, గడ్డము సాధారణముగా ముటికితోనే గూడియుండును. మైల వృద్ధియైన కొలదియు మానవు డవినీతిపరు డగుచున్నాడు. ఏలయన శుభ్రతకు, నీతికిని మిగుల దగ్గఱసంబంధముగలదు. మనస్సును, శరీరమును, తనకు సంబంధించినవస్తువులను పరిశుద్ధముగ నుంచుట నీతికి ప్రధానాంగము. కాని పొగాకు త్రాగు నలనాటుగలవారు తమశరీరమును, మనస్సును, వారికి సంబంధించినవస్తువులను పరిశుభ్రముగ నుంచలేరు. ఈ విషయము పొగాకు సిగరెట్లు

త్రాగువారిచొక్కాలు, కట్టుబట్టలు చూచినచో స్పష్టపడ గలదు. కాబట్టి పొగాకుత్రాగువారి మనస్సుయొక్క పవిత్రత కూడ నెమ్మదిగ నష్ట మగును. పరిశుభ్రతయే యీశ్వర సాన్నిధ్యమునకు చేరుటకు మొదటిమెట్టు. అశుభ్రతవలన సదాచారము నాశన మగుచున్నది.

పొగాకుత్రాగుడువలన మనుష్యునకు అసభ్యత, అవివేకమును నలవడుచున్నవి. పలువురతో కలిసియున్నపుడు చుట్ట, బీడి, సిగరెట్లు మున్నగునవి కాల్చి వారు పీల్చు పరిశుద్ధవాయువును పాడుచేయుట అసభ్యత, అవివేకము, అవినీతియుగాక మరేమగును ? చుట్ట, సిగరెట్లు కాల్చి యీ విషపుపొగతో దగ్గఱకూర్చున్నవారికి కష్టమును కలుగజేయు ననుట నిసుమంతయు నతిశయోక్తిగానేరదు. కాబట్టి యితరులకు కష్టమును కలుగజేయుట సజ్జనలక్షణ మనబడజాలదు. స్పష్టముగ నగపడుచున్న యీనీతినియమములను పొగాకుత్రాగు నలవాటుగలవారు పాడుచేయుచున్నారు. అట్టి నీతినియమములను భంగపఱచుట సభ్యతను నాశనము చేయుటయే. సభ్యతయు, వివేకమును సదాచారమునకు మూలాధారములై యున్నవి. అట్టి సదాచారాదులు లేనివాడు నీతివంతు డనబడజాలదు.

“పొగాకు త్రాగు నలవాటువలన ననేకులు, విశేషముగ ననుభవములేని యువకులు దురాచారు లగుచున్నారు. మరియు నందఱువలన వారిసంతానముయొక్క స్వాస్థ్య, నీతి, సుఖాదులకు, మిగుల హాని కలుగుచున్నది.” —డాక్టరు, ప్రి వెస్సుగారు.

ఉ॥ ఎంగిలినంటగట్టుతనయేహ్య మెదన్ దలపెట్టినక యె
బ్బంగిని వీడిపోక పలుభంగుల మోసముజేసిధైర్యమున్
భంగ మొనర్చి మానసము పాడొనరించి శరీర మంతయున్
రంగుదొలంగజేయు నమరంగ పొగా కిల మానవాళికిన్

చ॥ తిరిపెము నెత్తజేయు గడుతీవవిషాదము నందజేయు సం
భరిత మడంచివేయు గురుబంధులనైనఁ బెనంగజేయు స
చ్చరితముఁ జూపివేయు తనుసంపద లెల్ల నశింపజేయు ని
క్కడణి పొగాకు దుఃస్థితులఁ గల్పనజేయును మానవాళికిన్

సీ॥ చుట్టజుట్టియు నోటఁ బెట్టగానే పాడు
కంపెత్తు పాటాకు సొంపెరింగి
ఆకుపోకలుజేర్చి పోకుగాఁ దిన తిక్క
బుట్టించు గజపాకు రట్టెరింగి
గంజాయితోఁ గూడి ఘనులఁ బీన్దులఁ జేయ
గలిగిన లాకాకు బల మెరింగి
సిగరెట్టు బీడిగా సిద్ధమై యువకులఁ
జెరుపు పొగాకు దుశ్చైష్ట లెరింగి
పరమ నీచాతినీచమై పరగు దుష్ట
గుణము లలరారు చెడుపొగన్ కోరి నీల్చి
చెడక పరమార్థవిషయముల్ చింతఁ జేసి
మోక్ష మందుడి సుజ్ఞానదక్షులార !

శ్రీరాజయోగీంద్ర సోదరులు, హతయోగాశ్రమము, యేనుగువాని లంక.

పొగాకు — వైష్ణవాచార్యులు

సీ॥ అతిభక్తితో దిరువారాధనపువెట్టె

పాటుగాచుట్టలు పదిలముగను

సంచిలో గుట్టుగా సాయించి కర్రలు

పాతి దానికిచుట్టు బట్టచుట్టి

యందులోఁ గొన్నియశ్శాండములు గొణిగి

యగ్గిపుల్లను గీచి యట్టె చుట్ట

ముట్టించి కుతిఁ దీర నట్టెనాల్లెదు గు

క్కలు గుప్పగుప్పన గడగి వీల్చి

ఘాపదీపంబులిత్తుము పెరుమాళ్ళకి

విలేమునని శిష్యతతికిఁ జెప్పి

గీ॥ నోరువాసనపోవగా ఝూరిచెంబె

డుదకమునఁ బుక్కిలించియు నుమిసి యుమిసి

స్వామితిరువశ్యమున బ్రహ్మపత్రసేవ

నలుపుచుందురు వైష్ణవాచార్యవరులు.

పొగాకు — వైదికసత్తములు

ఉ॥ కూరిమిమీరఁగా జలకగొట్టు లటంచును గొన్నికొన్ని ఖ
ర్జూరపుకాయ లంచు దన కొండెనఁ బెట్టుకపోయి చాటుగా
దారులుచూచుచున్ మొగము దగ్గర గుప్పిటఁబట్టి పీల్చుచున్
వారిక చప్పరించెదరు వైదికసత్తము లేమిచెప్పదుకా.

—నందగిరి వేంకటస్వారావు పంతులుగారు.

నీ॥ చుట్టుప్రక్కలవారు చూతురోయంచు పం
 చాంగము నొకప్రక్క చాటువెట్టి
 యిరుగుపొరుగువార లేవగింతురోయంచు
 తలుపుచాటుగఁ బెట్టి దారిచూచి
 చుట్టవాసన గనిపెట్టి శోభిత్రియు లేమి
 తప్పెంచెదరాయంచు తలఁచి తలఁచి
 కుతితీరఁగా నాల్గుగ్రుక్కలు పీల్చగా
 చీమచిటుక్కున్నఁ జెదరి బెదరి

గీ॥ గొగ్గు లుగ్గులుగాఁ జుట్టుకొన్నచిన్న
 చుట్టపీకెను నోటిలో నట్టెపెట్టి
 గుప్పగుప్పనఁ బొగఁ బీల్చి చప్పరించు
 వైదికబ్రాహ్మణు నివె యవస్థ లెల్ల.

—సింగంపల్లి వేంకటాద్రిగారు.

పొగాకు -- సద్వృత్తి సదాచార సద్గుణ నాశనము,

నీతి, సదాచారాదులు ధర్మమునకు మూలాధారము.
 కావున సదాచారికానివాడు ధార్మికుడు కాజాలడు. యోగులు
 యోగశాస్త్రారంభము నందే పొగాకును స్పృశించగూడదని
 నిషేధించియుండిరి. ఏలయన పొగాకు రజస్తమోగుణములను
 వృద్ధిజేసి ధర్మవృత్తిని నష్టపఱచుటయే యట్లు నిషేధించుటకు
 కారణము. పొగాకుత్రాగుట మున్నగు దుర్వ్యసనములకు
 దూరముగా నుండవలయునని ప్రతిమతధర్మమునందును చెప్ప
 బడి యున్నది. మహమ్మదీయమతధర్మమునందును పొగాకు
 త్రాగుట కాజ్ఞ లేదు. మైథోడిస్టు, జాన్ విలియమ్స్, విలియం

పక్ష, వాస్తవ మున్నగు క్రైస్తవమతోపదేశకులు కూడ పొగాకును మిగుల తీవ్రముగా నిర్యోధించిరి. మాలిన్యమును పెంపొందజేయునట్టియు, సదాచారమును నాశ మొనర్చునట్టియు, పొగాకును సేవించువాడు యథార్థమైన ధార్మికు డనబడజాలడు, మఱియు మలిన పదార్థముల సేవించువాడు స్వచ్ఛముగ నుండజాలడు? సప్తధాతువులతో నిర్మింపబడినశరీరమును పొగాకు విషపరమాణువులతో నపవిత్రపఱచువాడు సూక్ష్మమైన మనో మాలిన్యమును కనుగొనజాలడు. ఒకవేళ కనుగొనగలిగినను దానిని దూరపర్చగలప్రవృత్తి జనించనేరదు. కావుననే శాస్త్రములందు “శరీరమున్నూ, మనసున్నూ పరిశుద్ధంగా వుంటేనే గాని భగవద్భక్తి కలగదు. శరీరం ఆరోగ్యంగా వుంటేనేగాని మనస్సు ఆరోగ్యంగా వుండదు. మనస్సు ఆరోగ్యంగా వుంటేనే గాని శరీరం ఆరోగ్యంగావుండదు. వీటి రెండింటికి అవినాభావ సంబంధం వున్నది. కాబట్టి మనస్సు నపవిత్రపఱచుట మహా పాపము” అని చెప్పబడియున్నది. పాపరూపమగు మెలతోగూడిన మనస్సు గలవాడు, విషరూపమగు ముఱికితో నిండిన శరీరముగలవాడు, అతడు పరిశుద్ధ సత్యస్వరూపుడైన పరమేశ్వరు నెట్లు ప్రేమించగలడు? పరమేశ్వరునిపై నిజమైన ప్రేమ జనింపనిచో స్థిరమైన సద్వృత్తికలిగియుండుట కాస్కారము లేదు. కావున పొగాకుత్రాగు దురభ్యాసముగలవాడు సద్ధర్మ ప్రవృత్తిపరుడు కాజాలడు.

పిపిలికాది బ్రహ్మపర్యంతముగల యెనుబదినాలుగు లక్షల జీవరాసులలో మానవు డగ్రస్థానమును బడసి యున్నాడు.

యుక్తాయుక్త విచారణశక్తి, సత్యాసత్య, నిత్యానిత్యనిర్ణయశక్తి మానవున కొసగబడెను. కావున మానవుని మంచిచెడ్డలకు, సుఖదుఃఖములకు, ఆనందమునకు నతడే కారణము. మనము చేయు కర్మల ననుసరించి మనస్థితిగతు లుండును. ఇతరజీవజంతువులకు లేని పరమోత్తమ మగు యోచనాశక్తిని, వివేకమును దేవుడు మనకు ప్రసాదించియున్నాడు. కాబట్టి మానవులమై జనించి పెరిగి పెద్దలమై ధన మార్జించి సంసారసుఖ భోగము లనుభవించుచు నొక్కటేని మంచిపని చేయక “పుట్టలోని చెదలు పుట్టదా గిట్టదా” యన్నట్లు ఊరక మరణించుట మానవలక్షణము గాదు. శునకము జన్మించి యిక్కడక్కడ యేరుక తిని బాగుగ బలిసి సుఖదుఃఖములతో దినములు గడపుచు కాలము సరిపోగానే మరణించుచున్నది. అయితే మనుష్యునకు, పశువునకు భేద మేమి? పశువులకంటె నధికముగా మనుష్యునకు పరమోత్తమ మైన యోచనాదిమానసికశక్తు లొసగబడెగదా! కాబట్టి ప్రపంచ కల్యాణముకొఱ కా శక్తుల నుపయోగించినపుడే మానవు డన బడును. ఒకని కెవరైన కాపుర ముండుటకు బాగుగా నలంకరించ బడిన గృహము నొసగగా దానియం దతడు కాపురముచేయుచు నాగృహమును బాగుచేయక పాడుచేసి కుక్కలు, పందులు దొర్లాడునట్లు చేసినయెడల దాని కుత్తరవాదు లెవరగుదురు? కాబట్టి మానవుడు తనకు లభించిన శరీరరూపపరమోత్తమ గృహమును జాగ్రత్తగా రక్షణచేయక యీశ్వరనియమోల్లంఘన మొనర్చిప్రకృతికి విరుద్ధముగా పొగాకుతాగు దుర్భ్యాసముతో నపవిత్రపఱచి హృదయరూపవనమున సద్గుణరూపకల్పవృక్ష

మును పెరుగనీయక, దురాచారరూపకంటకభూయిష్టములొ
 పొదలనాటివిషరూపమా ముటికితోపోపింపుచు పరిశుద్ధాత్మత్తో
 గూడిన శరీరమును మరణపర్యంతము దురుపయోగపఱచిన
 యెడల నట్టివాడు ప్రకృతియొక్క అధవా - ఈశ్వరునియొక్క
 సన్నిధానము నందు త్తువాది కాడా? అవశ్యమగును. ఈమానవ
 దేహము మంచిచేయుటకే లభించెనుగాని విషయలంపటుడై
 దుర్వ్యసములలో దగుల్కొని శారీరక, మానసిక శక్తుల
 నిష్ప్రమువచ్చిన ట్లుపయోగించుటకు గాదు; లభించినది. దీని నెంత
 బాగుచేసిన నంత మంచిది. పొగాకుత్రాగు దురభ్యాసముచే
 నీశ్వరనియమముల నుల్లంఘించి, శారీరక, మానసిక శక్తుల నాశము
 చేయుచున్నావని మొదటనే ప్రకృతి తెలియజేయును. అట్టి
 సూచనపై ధ్యాన ముంచకపోయినపుడే పెద్దపెద్దభయంకర
 రోగములవలన దుఃఖపడవలసివచ్చుచున్నది. అప్పటికిని జాగ్రత్త
 పడకపోయినయెడల శరీరముయొక్క స్థూలదుఃఖముల ననుభవించిన
 పిమ్మట సూక్ష్మకేళములు తలపైకెత్తును. అప్పటికిని మేలు
 కొని జాగ్రత్తగా మెలంగనిచో నాత్మసంబంధదుఃఖములూ
 జనించును. అనగా పరమకల్యాణప్రదమైన సద్గుణము లన్నియు
 నశించును. ఇది సామాన్యమైన నష్టము కాదు. దీనిముందర
 శారీరక, మానసిక దుఃఖము లెందుకు కొఱగావు. పరమ
 కల్యాణకరమైన సద్గుణధర్మవృత్తిరక్షణకొఱకే మహాపురుషు
 లనేకు లతిభయంకరమైన శారీరక, మానసిక కేళములను సహించిరి.
 సహించుచున్నారకూడ. సద్గుణధర్మవృత్తి రక్షణార్థమే
 తను, మనో, ధన, ప్రాణ, విభవ, రాజ్యభోగ, ప్రాణస్థియ.

పుత్రమిత్రకళత్రాది సర్వస్వమును గడ్డిపోచవలె త్యజించిరి. అనగా నివన్నియు నశించినను సద్గుణధర్మవృత్తిని నష్టముకానీయలేదు. గొప్పగొప్ప ఆశలు కలుగజేసినను, భయపెట్టినను, వారు ధర్మమార్గమును విడనాడలేదు. ఈవిధముగా ప్రపంచమునగల మహనీయులే సద్గుణధర్మరక్షణార్థము సకలసుఖముల త్యజించి మిగుల భయంకరక్షేణముల సహించుచున్నారో అట్టి సద్గుణధర్మవృత్తి యెంతమహత్తరమైనదో, పొగాకుత్రాగుడుకు లోనై విషయలోలురై మానవత్వమును మఱుగుపఱచి సద్గుణాదిధర్మవృత్తుల నాశ మొనర్చుట యెంత నీచాతినీచమో ఇంచుక విచారించెదరుగాక! ఎంత తెలివితక్కువవాడైన నొక్కవైనా లాభమునకై లక్షరూపాయల నష్టపర్చదలంచునా? అట్లెన్నటికిని జేయదు. కాని పొగాకుత్రాగు నలవాటుగలవాడట్లుచేయుటకు కించితైనను వెనుకాడుటలేదు. పరీక్షించి చూడవచ్చును.

“పొగాకు సారావలె హానిని కలుగజేయకపోయినను, అది ఆయువును తప్పక క్షీణింపజేయును. కావున నది సేవించ తగినవస్తువు కాదు. అది మహాఘోరమైనవిషము. ఏమందుతోనైనను నిత్యము జ్ఞానతంత్రువుల కుత్తేజమును కలుగజేయుచుండుట శరీరమున రోగబీజముల నాటుటయే. కావున నిత్యము పొగాకుత్రాగినచో శరీరమంతయు పొగాకువిషముతో నిండిపోవును. పొగాకు ప్రతి జ్ఞానతంత్రువును విషయుక్త మొనర్చును. స్త్రీలు పురుషులు పొగాకుసేవించు రాష్ట్రమున జనసంఖ్యతగ్గిపోవును. కావున పొగాకు సారాకంటెను మిగుల హానికరము.”

“టీ, కాఫీ, పొగాకు మానవుడు సేవింపదగినవస్తువులు కావు. ఈ దురభ్యాసములకు దూరముగా నున్నచో నధికాయ. రారోగ్యములను బడయగల మనుటకు సందేహములేదు. ఈ దురభ్యాసముల కలవడినవారు తమ సంతానమునైన నీదురభ్యాసములకు దూరముగా నుంచెదరుగాక ! ఏలయన నీ దురభ్యాసములకు దూరముగ నుంచబడు బాలురయొక్క జ్ఞానతత్తువులు విశేషబల సమన్వితమై, రక్తము పరిశుద్ధమై వారు దీర్ఘాయురారోగ్య ప్రాప్తు లగుదురు.” —డా॥ నికొల్సుగారు.

“పొగాకు గార్హస్థ్యమునకు సంబంధించిన మితవ్యయ శరీర స్వచ్ఛతాదులకు పరమశత్రువు. అది సిరముగా శ్వాసను దుర్గంధమయముగా జేయును. జీర్ణకోశమును పాడుచేయును. బుద్ధిబలమును, ఆయువును క్షీణింప జేయును.” —డా॥ షెయిన్ గారు.

పొగాకు - పరోపకారము

దురభ్యాసీ తనదురభ్యాసములవలన కేవలము తాను చెడుటయేగాక ఇతరులనుకూడ పాడుచేయుచున్నాడు. ప్రతి చెడుపనియు అది రహస్యముగ చేయబడిన గాని బహిరంగముగ చేయబడినగాని, ప్రపంచమునకంతటికి నష్టమును కలుగజేయుచునే యున్నది. జగద్రూపశరీరమునకు ప్రతిప్రాణియు నొక్కొక్క అవయవమై యున్నది. శరీరమునం దెక్కడ దెబ్బ తగిలినను శరీరమునకంతటికి బాధకలుగునట్లులే జగత్తున గల యే ప్రాణి చెడుపని చేసినను నది సకలప్రాణులకు హానిని కలుగజేయును. కావున నిష్టము వచ్చినట్లు ప్రవర్తించి ఈదుర్లభమైన యీ మానవగేహమును, ఈశ్వరమందిరమును పాడుచేయుటకు ప్రపంచమునం దెవ్వనికి నధి

కారము లేకపోవుటయేగాక దుర్గుణదురాచార దురభ్యాసములతో దీనిని పాడుచేయువాడు. మంచి పరిశుద్ధప్రదేశమునైనను తనమల మూత్రాదులతో నపవిత్రపఱచు పశు వనదగు.

పొగాకుత్తాగు చెడు నలవాటుగలవాడు మొదట తన శరీరమును విషయుత మొనర్చి తరువాత తనశరీరములో నిండి యున్న విషమును శ్వాస, చర్మాదులద్వారా వెలుపలికి వదలి గాలితో కలిపి యాగాలితో నితరులను రోగగ్రస్తలులుగా జేయు చున్నారు. మఱియు నట్టివారి మలమూత్రాదులవలనను రోగకారణములు పెంపొందుచుండును. ఈవిధముగా పొగాకుత్తాగు దురభ్యాసము కలవారు నిరపరాధులనుకూడ రోగులుగా జేయుచున్నారు. మఱియు పొగాకుత్తాగు దురభ్యాసము గలవారి వీర్యము కూడ రోగాకాంతమగును. అందువలన వారికి జనించు సంతాన మారోగ్యముగా నుండజాలదు. ఈవిధముగా సంతానముయొక్క రక్త, శరీర, మస్తిష్కాదులు నిర్బల మగుటవలన వారి యాయురారోగ్యములు క్షీణించి వారికి జనించిన సంతానముకూడ రోగగ్రస్త మగుచున్నది. తండ్రియొక్క దురభ్యాసపాప మీవిధముగా తరతరములవఱకు వ్యాపించుచున్నది.

తఱచుగా తండ్రిలక్షణములే సంతానమునకు లభించుచున్నవి. “కుమ్మరామలో ని త్తడికుండ లుండునా” యన్నట్లు దురభ్యాసబీజములు సంతానమునకును సంక్రమించుచుండును. అవి బాల్యావస్థలోగాని, యువావస్థలోగాని అంకురితము కాగలవు. ఈ విషయమునుగూర్చి న్యూయేజ్ అను గ్రంథమునం దిట్లు వ్రాయబడియున్నది.

“ఒక అంక్లెయుడు ప్రతినిత్యము నరరాత్రివేళ నిద్ర నుండి లేచి యొకగ్లాసు టీ తాగుచుండెడివాడు, అతని కొక కుమారుడు జనించెను. బిడ్డ భూమిమీద పడగానే తల్లి మరణించెను. మఱికొన్నాళ్లకు తండ్రియగు తానుగూడ పరమ పదించెను. అందువలన నా బిడ్డడు తన పినతండ్రిదగ్గఱ నుండ వలసినవచ్చెను. ఒకప్పుడతడు పినతండ్రితోగూడ భారత దేశమునకు వచ్చెను. అప్పటి కతని కిరువదివత్సరములు వచ్చెను. ఒకనాటిరాత్రి యత డకస్మాత్తుగా నిద్రనుండి లేచి కూర్చుండి యొకగ్లాసు టీ తాగిన బాగుండునని తలంచి యా కోర్కె నడ్డుపర్చుటకు ప్రయత్నించెను. కాని నిద్ర పట్టలేదు. అందువలన చివర కతడు లేచి టీ తయారుచేసికొని తాగి సుఖముగా నిద్రించెను. ఈ విషయ ప్రభావ మతని మనస్సుపై విశేషముగా పడలేదు. కాని యా మఱునాటి రాత్రికూడ నటులే జరిగెను. తెల్లవా రీ విషయమంతయు తన పినతండ్రి కెఱింగించెను. అప్పుడతడు నీతండ్రియు నిటులే అర్ధరాత్రివేళ నిద్రనుండిలేచి టీ త్రాగెడివాడని చెప్పెను. ఇంతవఱ కావిషయ మతనికి తెలియనే తెలియదు. కాని యతనికిని తండ్రివలె నర్ధరాత్రి వేళ నిద్రనుండి లేచి టీ త్రాగుట అలవడెను. కొంతకాలమున కతడు స్వదేశమునకు బోయి వినాహమాడి యొక మగబిడ్డను గనెను. ఆ కుఱ్ఱవాని కాఱువత్సరములు వచ్చుసరి కితడు మరణించెను ఈ ౬ సం॥ ల యీడుగల పిల్లవానికి తన తండ్రి తాత అర్ధరాత్రివేళ నిద్రనుండి లేచి టీ తాగు విషయము తెలియదు కాని యతడును యావనావస రాగానే తాత తండ్రివలెనే యర్ధరాత్రివేళ నిద్రనుండిలేచి టీ త్రాగసాగెను.

ఈ విధముగా దురభ్యాసి తన భావిసంతానమునుకూడ పాడుచేయును. కాబట్టి యిది తక్కువ పాపకృత్య మనబడ జాలదు.

ఇట్లే ప్లేగు, కలరా, మొదలగు నంటువ్యాధులు మొదట శరీరములోపలనే జనించి తరువాత వెలుపలకు వచ్చి యనుకూలప్రదేశమున జేరి వృద్ధియగుచున్నవి. స్వేదోచ్ఛ్వాస మలమూత్రాదులద్వారా వెలుపలకు వచ్చు స్థూలసూక్ష్మ పరమాణువులయందెన్నియో రోగకీహాణువులు దాగియుండును. ఈ రోగకీహాణువులన్నియు దుర్వ్యసన దురాచారముల వలననే జనించి యచటనే పోషించబడి, లోకమున వ్యాపించుచున్నవి. కావున దుర్వ్యసనలే నానారోగములకు జనకులు. వారి కృపాప్రసాదమువలననే వేలకొలది నిరపరాధప్రాణులు భయంకర రోగములకు బలియగుచున్నవి.

పొగాకుత్రాగు దురభ్యాసము వలన కూర్మమైన రోగములే కాక గొప్ప గొప్ప నష్టములుకూడ సంభవమగుచున్నవి. పొగాకువలననే దేశమున కఱవులు మెండై “అన్నమో రామ చంద్రా”యని విలపించవలసి వచ్చుచున్నది. పొగాకువలననే పశు పోషణ, సంపత్తి, తగ్గి నిర్జనత్వము వృద్ధియగుచున్నవి. పొగాకువలననే యాయురారోగ్యములు యధావిధిగా నుపయోగపడక నశించుచున్నవి. పొగాకువలననే అప్పుడప్పుడు నిర్దోషులకుకూడ వేలకొలది ధననష్ట మాపాదించుచున్నది. ఇట్టి ఘోరపాపములఫలము దుస్సహదుఃఖమే ఈశ్వర నియమోల్లంఘన మొనర్చుటయు పాపమే. దుర్వ్యసనముల కలవ

డుట యీశ్వర నియమమునకును, ప్రకృతి నియమమునకును విరుద్ధము. కావున కష్టములన్నియు దుర్వ్యసన ఫలితములే. ఇందిసుమంతయు నతిశయోక్తి లేదు. పరీక్షించి చూడవచ్చు.

ప్రపంచమునం దిప్పుడు పొగాకు మిగుల నధికముగా వాడబడుచున్నది. అందువలన లక్షలకొలది ప్రజలు పొగాకు పండించుటకును, తద్వ్యాపారము చేయుటకును నడుములు కట్టుచున్నారు. ఈ ప్రయత్నము లన్నింటియొక్క ఫలితము యాదవకుల నాశమునకు ముసలము పుట్టినట్లు ప్రపంచ నాశము నకు హేతువగుచున్నది.

ఒకప్పు డీ ప్రపంచమున రెండువందలకోట్లకు పైగా ప్రజలున్నను కఱవనునది యెఱుగరు. కాని యిప్పుడు సుమారు నూటతొంభైకోట్లవరకే ప్రజలున్నను పొట్టకు, బట్టకు, పశు గ్రాసమునకు, నల్లాడవలసివచ్చుచున్నది. దీనికి కారణము త్రాగుబోతులన మధికమై సోమరితనము పెచ్చు పెరిగి, తిను బండారములను పండించక పొగాకు మొదలగు దుష్టవస్తువులను పండించుటయే.

“సారా త్రాగడమువలన మనిషి వశ్యతెలియకుండా అల్లరిచేసేలాగు పొగాకు కాల్చేవాడు అల్లరిచేయడన్నమాట నిజమే. కాని నిజానికి సారాత్రాగడంకంటె చుట్టకాల్చడం వల్లనే ఎక్కువహాని, నష్టము కలుగుతవి. ఏలయన వాడు కాల్చినపొగవలన గాలి చెడిపోయి ఆగాలి పీల్చడమువలన నితరులకుకూడ హాని కలుగుతుంది.”

—జార్జి. కే. అబ్బటు. ఎం. డి. గారు.

పొగాకు ధననష్టము

ఏది సద్గుణ, సద్వ్యాపారాదుల నాశమొనర్చి దురాచార దుర్గుణములను వ్యాపింపజేసి పేగు, కలరావంటి మహాభయంకర రోగముల నుత్పత్తిజేయుచున్నదో అట్టిపొగాకుకింద వ్యయమగుచున్న ధనమును సరిగా లెక్కించి చెప్పగలుగుట బహుకఠినమైనపని. కాని ప్రతి రైలుస్టేషనులోను “చుట్టా, బీడి, సిగరె ట్టగిపెట్టి” అను భీకర నినాదములతో దుర్వ్యసనుల ముఖములను కాల్చుటకు అగ్గిపెట్టె బీడీలు మున్నగునవి సంసిద్ధముగా నుండు టండ్రకు తెలిసియే యున్నది. కూలివాడు కూలికి పోవునపు డన్నములేకపోయినను పోవుగాక పొగాకును మాత్రము మఱచిపోడు. ఉద్యోగులు, నవనాగరకులును, ఉపాధ్యాయులును బయటికి బయలుదేరినపు డొకటిరెండు సిగరెట్టు పెట్టెలు, నగ్గిపెట్టెయు తప్పక వెంటనుండవలసినదే. అవి లేనిచో నవనాగరకతకు లోటు కలిగినదన్నమాటే. అట్టివా రెందుకు కొఱగానివారుగా తలంచబడుచున్నారు. కొందఱు మామయకులు నవనాగరకతలో కలియుటకై యీ వస్తువుల నుపయోగించుచున్నారు. ఆ నవనాగరికు లెవరు? ఎట్టివారు? పతితులైన యుద్యోగులు, విషయలంపట్టులైన ధనికులు నిరువురును పనికి మాలినవారే. ఇప్పుడు తమత్వ పరిభాషయొక్క యర్థమును వేషభాషలును, మారిపోగా సోమరిపోతులును, చరిత్ర భ్రష్టులును, మంచిమంచిదుస్తుల ధరించి చదువుకొన్న మూర్ఖులును మంచి నవనాగరికులనబడుచున్నారు. వీరి ముఖ్యవృత్తి దినమంతయు ఆఫీసులలో, వీధులలో ప్రజలను కొల్లగొట్టి సాయంత్రము కబ్బులకు బోయి చీట్లాడుట, సిగరెట్ల పొగమబ్బులతో వాయు

మండలమును పాడుచేయుట, మద్యపానసేవాదురంధురులై
మిత్రులను, గురువులను, గృహిణులను, ఇరుగుపొరుగువారిని
సులలిత వాక్యములతో నాశీర్వదించుటయును నై యున్నది.

శుద్ధజల, క్షీరాదిసాత్వికభోజ్యపదార్థములతో చుట్టపక్కా
లను, అతిథిఅభ్యాగతులను సత్కరించుటకు బదు లిపుడు వారికి
నమలుటకు కిల్లీలు, త్రాగుటకు సిగరెట్లు, వక్కపొడిపేకెట్లు,
వక్కలు, పొగాకు, మొదలగు విషవస్తువు లీయబడుచున్నవి.
ఇవి బంధుసత్కారవస్తువులుగా నెన్నబడుచున్నవి.

కాని జ్ఞానప్రచారములుగా మన మానించు ఉపాధ్యాయులు,
సాధువుంగవులు, సన్న్యాసులు, విరాగులు, బ్రహ్మ
చారులు, మున్నగు లోకకల్యాణకారకులందఱు నీ దుర్వ్యసనము
లలో లీనమగుట మిగుల శోచనీయము. సాధులయొక్క అభా
షాలన్నియు సోమరిపోతులకు, దుర్వ్యసనములకు, చరిత్రభ్రష్టు
లకు రాజభోగనిలయములుగ నున్నవి. [అచట జరుగని చెడు పని
దొంగసొత్తని యెఱుంగవలయును. భంగు, గంజాయి, పొగాకు,
ఈ మూడు అచట త్రిపథగా భాగీరథివలెను, బాబాజీ నెగడు
స్వయముగ గంగోత్రివలెను, అధవా మానస సరోవరమువలెను,
చిమటా, (పట్టుకారు) శంకరావతారమువలెను, ఉండును.] ఆ
చిమటాయొక్క ముఖ్యోపయోగము నెగడునుండి నిష్పను
తీసి చిలుములో నుంచుటయే. నెగడుచుట్టు నుండువారందఱు
ముక్తజీవులాయన్నట్లుందురు. కాని యిది యంతయు బూడిద
గుంటలోని శునకమట్లు నెగడు చుట్టచిలుము పట్టుచున్నంతవఱకే
కాపున నిజముకది సాధుజీవన మనబడదు. అట్టివారు సాధువులును

గారు. కాని వాస్తవముగా వీరు విరికిపందలయిన గృహస్థులు
 ఏలయన పవిత్రమైన గృహస్థాశ్రమమునందు సఫలమనోరథు
 లము కాజాలమను భీతితో దారాపుత్రాదుల విడనాడి పరు
 గిడిన సర్దారులు, కొందరు స్వప్రీతితో కలహించియు,
 కొందఱు సంతానములేకయు, కొందరు అన్నదమ్ములతో
 పోట్లాడియు, కొందఱు తినబత్తెములేకయు, కొందఱు దుష్ట
 గములు పోగొట్టుకొనియు, కొందఱు పరీక్షలయం దుష్ట
 రులు గా లేకయు, కొందఱు దుష్టగము లభ్యముగాకను, కొందఱు
 ప్రియజనులు మరణించుటచేతను సాధువు లగుచున్నారే గాని
 నిజమైన వైరాగ్యముతో, ఆత్మసాక్షాత్కారముకొఱకు సాధువు
 లగుటలేదు. అట్లుగానిచో ౧౬ లక్షల సాధులుగల దేశము
 స్వాతంత్ర్యమును బడయుట కింత యాలస్యమగునా? సాధులము
 దాయ మొక దుర్దమనీయమైన శక్తి కావున వారు దుర్వ్యసన
 రహితులము భారతదేశమునగల యేడున్నరలక్షల గ్రామములలో
 వ్యాపించి సమాజోద్ధరణ దీక్షాబద్ధ కంకణులయిన యెడల శేష
 పరంగీలు సంచి సాగరము చంకబెట్టుకొని భారత దేశమునుండి
 సెలవుబుచ్చుకొని యెప్పుడో బోతుక్కి యుండెడివారే!
 ఒక్కొక్కగ్రామమున ౭౨౦మంది తేజస్వంపన్నులైన సన్యా
 సులు వ్యాపించి గ్రామోద్ధరణ జేయగడంగిన యెడల నట్టితేజ
 శ్శక్తి సజ్జుపఱచుటకు హరిహరబ్రహ్మాదులకైనను సాధ్యము
 కాదు.

కాని సాధు లిపు డకర్మణ్యజీవనములై పోతరించి దృఢశరీరు
 లైయున్నను బిచ్చమెత్తుటకు లజ్జించక పోగా పైపెచ్చు దేశ
 మునందకర్మణ్యమహా మారిని వ్యాపింపజేయుచు చేజిక్కినవాని

కెల గంజాయి, భంగు మొదలగు మంత్రోపధుల ప్రయోగదీక్ష నొసగుచున్నారు. వీతరాగులు ఇంద్రియనిగ్రహం లనబరగు సన్యాసు లిట్లు నిషాను తమయాంతరంగికమిత్రునిగా తలంచు చున్నారు. రోజంతయు నుపవాసముతోనైన గడపగలరుగాని యొక్కనిముసము గంజాయి లేకపోయినయెడల వెట్టివానినలె తిరు గాడుదురు. అన్నదానమునకుబదులు గంజాయిదానము చేయుభక్తులు కూడ గలరు.

ఈవిధముగా నాత్మహత్యకు పాలుపడు సమాజ మెట్లు నిలబడగలదు ? పొగాకు అమృతముగ నెన్నబడుచున్నది. దాని ప్రచారము మిగుల తీవ్రముగా సాగుచున్నది. పొగాకు ప్రకటనలేని వార్తాపత్రిక లేదనవచ్చు, వర్జీనియా, ఎల్ ఫెంట్, మహల్లా, లిగేషన్, మున్నగు సిగరెట్ల కంపెనీల ప్రకటనలతో ఇంగ్లీషు వార్తాపత్రికలు నిండిపోవుచున్నవి. క్రింది బిళ్ల బంటోతుదగ్గఱనుండి పై శాసనాధికారివఱకును, కూలి వాడు మొదలు ఘనాంతస్వాధ్యాయవైదికోత్తమునివఱకు పొగాకు గులాములే. అయినపు డిక దాని నడ్డుపఱచు వారెవరు ? ప్రపంచమునం దిపుడు పొగాకుప్రచారము నిరాటంకముగా సాగుచున్నది. దాని నుపయోగించుటకు పనికివచ్చునట్లుగా చేయుటకు లక్షలకొలది ప్రజలు దినదినాభివృద్ధిగా ప్రయత్నములు, పనులు, చేయుచు కోట్లకొలదిగా ధనవ్యయము చేయుచున్నారు. కాబట్టి యిక మనదేశమున పొగాకుకింద యెంత ధనము నాశన మగుచున్నదియు నించుక విచారితము.

భారతదేశమున వివిధప్రాంతములలో నీక్రింద వ్రాయబడినప్రకారము పొగాకు పండించబడుచున్నది—

ప్రాంతము

ఎకరములు

సం ౧౯౨౬—౨౭లలో

మద్రాసు	౨౬,౫౪౦౨
బెంగాలు	౨౮౦,౩౦౦
బొంబాయి	౧౨౨,౩౯౯
యుక్తప్రాంతము	౭౩౩,౯౪
పంజాబు	౫౪౪,౦౭
బ్రహ్మ	౧౧౮,౬౦౫
బీహారు, ఒరిస్సా	౧౧౩,౦౦౦
అస్సాము	౮౯,౯౪
ఉ. ప. సీమాప్రాంతము	౧౧౦,౫౧
అజమీర్, మార్వాడ	౬౩
కర్ణాటక	౨౫
ఢిల్లీ	౪౮౩

౧౦౪౭౭౨౩

సం ౧౯౨౧—౨౨ లలో ౧౨౮,౬౯౭౯ ఎకరములలో పొగాకు పండించబడినది. కాని పైసంఖ్యలో దేశీయరాజ్యముల సంఖ్య చేర్చబడలేదు. కాని దానినికూడ చేర్చినయెడల సం. ౨౧—౨౨లలో పండించినంతపొలము కాగలదు.

కావున మధ్యమార్గము ననుసరించి భారతదేశమున ప్రతివత్సరము పన్నెండులక్షల యెకరముల భూమిలో పొగాకు పండించబడుచున్నదని చెప్పగలుగుచున్నాము.

ఎకరము గలి పొగాకు ౨౦౦ పౌండ్లనుండి ౩౦౦౦ల పౌండ్లవఱకు పండించబడుచున్నది. కాని దీనినికూడ సగము చేసినచో యకరము గలి ౧౫౦౦పౌండ్లు పొగాకు పండుచున్నదనవచ్చు. కాబట్టి మొత్తము ౧౮౭౫౦౦౦౦౦౦పౌండ్లు పొగాకు భారతదేశమున పండుచున్నదని విదితమగుచున్నది. రూపాయకు రెండు పక్కాశ్రేణిచొప్పున వెల నిర్ణయించినను రు ౪౬౮౭౫౦౦౦౦ల కిమ్మతుగల పొగాకు ప్రతివత్సరము మనదేశమునం దుత్పత్తియగుచున్నది. సం. ౧౯౨౧-౨౨ లందే రు. ౪౮౨౬౬౨౧౦౦ల కిమ్మతుగలపొగాకు పండెను. సం. ౧౯౨౬-౨౭లలో విదేశములనుండి రు ౨౧౩౦౦౦౦౦౦ల ఖరీదు గలిగినట్టియు, సం. ౧౯౨౧-౨౨ల లో రు ౨౯౫౦౦౦౦౦ల వెలగలిగినట్టియు, పొగాకు మనదేశమునకు వచ్చెను ఇట్లు సుమారు రు ౫౦౦౦౦౦౦౦౦ల ఖరీదుగల పొగాకు మనదేశమున వాడబడుచున్నది. అనగా పొగాకుక్రింద ౫౬కోట్ల ధనము మనదేశమున వ్యయ మగుచున్నదనుట.

ఇది కేవలము పచ్చిసరకు కిమ్మతుమాత్రమే. కాని దీనిని కొందఱు బీడిలుగను, కొందఱు పొడుముగను, కొందఱు చుట్టలుగను మార్చుచున్నారు. ఇక సిగరెట్ల కంపెనీలు లెక్కలేనన్ని గలవు. హుక్కా, చిలుము మొదలగువాని కుపయోగించుటకు తయారుచేయు కంపెనీలుకూడ ననేకము గలవు.

ఇట్లనేకవిధములుగా లక్షలకొలది ప్రజలు పొగాకువ్యాపారము, వ్యవసాయము చేయుచున్నారు.

౩౫ కోట్ల ప్రజలలో ౫ కోట్లు చుట్టూ, బీడి మొదలగునవి కాల్చుచు ప్రతివాడు నెల కొక అగ్గిపెట్టె ఖర్చుపెట్టినయెడల సంవత్సరమున కరువదికోట్ల నిప్పుపెట్టె లిందుకింద కర్చుగును. అగ్గిపెట్టె ౧కి రెండు దమ్మిడీలు చొప్పున లెక్కించినను అటువది రెండున్న అలక్షల రూపాయ లగును. ఒకడు కనీసము సంవత్సరమున కాటురూపాయల పొగాకుగాని, బీడిలుగాని కాల్చుచు రం సంవత్సరములు జీవించినయెడల నతనిజీవితములో రు. ౨౫౦-౦-౦ లు పొగాకు దేవత కర్పించును. కావున వీని యన్నింటిని సరిగా లెక్కించినచో పొగాకునకును, దాని కుపయోగించు వస్తువుల క్రిందను వృథాగా తగలబెట్టబడు ధన మొక అర్బుదముకంటె నధికము కాగలదు.

ఈ పొగాకుకింద ప్రతివత్సరము ౫౦ కోట్లు ఆర్థికనష్టము సంభవించుటయేగాక దాని భయంకరవిషమువలన నెన్నికోట్ల మానవుల జీవనశక్తి నశించుచున్నదో కనుగొనుట మిగుల కఠినమైనపని. కాబట్టి యిట్టి రాష్ట్రీయనష్టమును బాగుగా తెలిసికొని దూరపఱచుటకు నడుములుకట్టు వీరపురుషు లెవరైన భారతదేశమున గలరా? ఉన్నచో నిందుకు రాజనైతిక, సామాజిక, ధార్మిక ఆటంకములేమియు నుండజాలవు. కావున నట్టి దృఢవ్రత మూను యువకులవంక దేశమాత తదేకదృష్టితో చూచుచున్నది.

పొగాకువలన కలుగునష్టమును గూర్చి అమెరికానివాసి యగు మార్ కీఫ్ గా రిట్లు వ్రాసియున్నారు.

“అజాగ్రత్తగా చుట్టలు త్రాగుటవలన యున్న టెడ్ ఫ్లేట్సులో కలిగిన అగ్నిప్రమాదముయొక్క విలువ ౧ కోటి ౩౦ లక్షల పౌనులు మొదలు ౩ కోట్ల ౮౦ లక్షల పౌనుల వఱకు గలదు.

౧౯౧౦ సం॥ న న్యూయార్కులో ఒక సిగరెట్టువలన కలిగిన ప్రమాదమువలన ౧౪౦ మంది పనివాండ్లు మరణించిరి.

జీవనాధారమగు సస్యములను బండించకుండ ౧౨ లక్షల ౨౫ వేల ౮ వందల యకరములభూమి పొగాకుపంటకై పాడు చేయబడుచున్నది. పొగచుట్టలను గాల్చుటకై రయిలునందు ప్రత్యేకముగ పెట్టె నేర్పఱచనందుకు కర్పు ౧ కోటి ౪౫ లక్షల పౌనులు. ఈ పొగత్రాగుడు మూలమున త్రాగనివారికి యిబ్బంది కలిగించుచున్నను వీరినుండి రైల్వే వారధికముగ రేటు వసూలు చేయుట లేదు. ఈ పొగచుట్టల నగ్నివలన తగులబడిన అడవుల యొక్కయు, ఉమ్మూలను బాగుచేయుపనివాండ్ల జీతముల యొక్కయు, ననారోగ్యమువలన వైద్యులకగు ధననష్టము యొక్కయు, కాలవ్యయముయొక్కయు విలువకూడ లెక్క వేసిన దుర్వ్యయ మెంతయో లెక్క లేకుండును.

“దురభ్యాసము ఉపద్రవమునకు కారణమైయున్నది. కలకత్తాయందలి నెం ౪౦ రు వెలనీ వీధిలో నొకచిల్లరి అంగడికి నిప్పంటుకొనెనని శనివారమురాత్రి సుమారు రెండుగంటలకు ఉపద్రవరక్షక సైన్యమునకు వార్తవచ్చెను. ఆ నిప్పు ఆ అంగడికి వచ్చు వాడుకదార్లు తమతమ సిగరెట్లు మొదలైనవి కాల్చు కొనుటకు నిప్పంటించియుంచబడిన కొబ్బరితాడు నార్పుట మరచినందున కలిగిన ఉపద్రవము.” ఫ్లేట్సుమకా ఆగస్టు ౩౧-౧౯౧౮.

“ఇట్టి భయంకరమును మరువరానట్టియు నుపద్రవము కాన్ స్టాంటినోపిల్ అను పట్టణములో మే 3౧ వ తేదినండి జూన్ ౨వ తేదివరకు జరిగెను. స్టాంబోల్ అను భాగములో సుమారు రెండున్నరమైళ్ళు యీయుపద్రవము వ్యాపించెను. అందు ౧౦ భాగములును, ౫ వేలగృహములును పన్నెండు అంగడి వీధులును, ౧౦ మసీదులును, తగులబడెను. రెండులక్షల మంది ప్రజలకు నిలువనీడ లేకపోయెను. ఈయుపద్రవమునకు కారణము కాలుచున్న యొకసిగరెట్టుముక్క” “రూటర్” ది స్టేట్సుమన్” జూన్ ౨గి, ౧౯౧౮.

సి గ రెట్టు సాక్ష్యము

“నేను మొదట్లో అమెరికాలో ఒకపట్టణములో వుట్టాను. అప్పుడు నన్నుచూస్తే కొంతమంది ద్వేషించుకొనేవాళ్ళు. కొంతమంది సంతోషించేవాళ్ళు. తరువాత మెల్లమెల్లగా చుట్టప్రక్కల పూళ్ళల్లోకి పట్నాల్లోకి కాలుబెట్టాను. మొదట్లో నాకు సరియైన ఆహారము జరుగలేదు. లేకపోయినప్పటికి చివాట్లు తింటూ అయిన మొండివలె పాతుకుకూర్చున్నాను. ప్రజలలో నాపాత్రకి కొంతమందిని సంపాదించా. నాకు స్థిరనివాస మేర్పరచు కున్నా. చివర కన్ని దేశములు విహరింపజొచ్చా. నన్ను ప్రతిచోట ఆహారనంచేసి మనకు అగ్రస్థానం యివ్వటం మొదలుపెట్టారు. బండివాడు మొదలు గవర్నర్ వరకు నన్ను చేరదీసేవారు. నన్నే యీశ్వరుణ్ణిగా యెంచారు. యెందుకంటే నాకు డబ్బుగలవాళ్ళు డబ్బులేనివాళ్ళు సమానము. అందఱికి నే నిష్ఠురాలినే. దేవుడికి యెన్ని పేర్లు, యెన్నిరూపాలు కలవో నాకు అన్నిపేర్లు అన్ని

రూపాలు కలవు. నన్ను నాశనముచేయాలని ప్రయత్నంచేస్తుంటే యింక ననేక రూపాలు దాల్చి ప్రతిపట్టణమందును ప్రతి గ్రామమందును ప్రతి వీధియందును తాండవ మాడుచున్నాను. మా స్వస్థానమగు యునైటెడ్ స్టేట్సులో ౧౦ యేండ్ల క్రిందట మేము ౫౫,౦౦౦,౦౦౦,౦౦౦ యున్నాము. ఇప్పుడు ౭౩,౦౦౦,౦౦౦,౦౦౦ వరకు పెరిగినాము. మే మింత వృద్ధి యగుటకు కారణము మనుష్యులు యెక్కువైనా రనుకుంటున్నారేమో. యెక్కువైన జనసంఖ్యకంటే మేమే యెక్కువగా పెరిగినాము. మా అభివృద్ధికి కారణం కనుక్కోవాలని అనేక మంది అనేక పరీక్షలు చేశారు. ఒకాయన వచ్చి అమెరికాలో త్రాగుట మానించారు. అందుకని జను లంతా కాల్పుడు ఆరంభించారని చెప్పాడు. ఇంతలోకే యింకొక ఆయన వచ్చి మీరు చెప్పేది చాలాతప్పు. ఎందుకంటే త్రాగుడును తీసి పార వేసే భాగ్యమునకు నోచుకొనని దేశా లనేక మున్నవి. మరి వాళ్ల దేశాల్లోకూడ సిగరెట్లసంఖ్య పెరిగింది. చూచారా అవి ౧౦ సంవత్సరములక్రింద ౭,౦౦౦,౦౦౦,౦౦౦ సిగరెట్లు గల జపానులో యిప్పుడు ౨౩,౦౦౦,౦౦౦,౦౦౦ సిగరెట్లు తయారగుచున్నవి. ౧౨,౦౦౦,౦౦౦,౦౦౦ వున్న జర్మనీ యిప్పుడు ౨౩,౦౦౦,౦౦౦,౦౦౦ వరకు పెరిగిందని చెప్పాడు. కనుక ప్రపంచములో యిప్పుడు నా మహిమ చాలా యిస్తున్నది. ఎట్టి మానవుణిగాని నేను చెంతనుంటేనేగాని పెద్దమణిషి అనరు. శక్తి స్వరూపిణి కెట్టి శక్తి గలదో నాకును అట్టి శక్తి గలదు. పాలన శక్తియు, సంహరణశక్తియు నా యధీనమందున్నది గావున నన్ను మాత్రము మరిచేరు".

నవ్వులతోట.

“నే నొకగణితశాస్త్రజ్ఞుడను కానుగాని ఒకమనుష్యుని నరముల నొప్పలకు నేను కొంచెము కలువగలను. వాని దేహ పటుత్వమునుంచి కొంచెము తిసివేయగలను. వానిదేహమందలి నొప్పలను హెచ్చించగలను. వాని జ్ఞాపకశక్తులను విభజించగలను. వారు నన్ను త్రాగుటవలన వానికి కలుగు కీడు నేను వడ్డిగా పుచ్చుకొందును. వాడు తెచ్చుకొను ఫలితములో నేను కొంత తోసివేయగలను”. అని సి గ రె ట్టు.

“సిగరెట్టు పీల్చుబాలురు మేడిపండ్లవంటివారు”.

—డాక్టరు. బార్డ్స్ గారు.

“సిగరెట్టు చేతిలోగల బాలుని జూచుటకంటె రివాల్వరు చేతిలో గల బాలుని నే నెక్కువ ప్రేమింతును. దగ్గరకు చేరదీయుదును.

ఎడిసన్ గారు.

“సిగరెట్టు త్రాగువా డెవడును నిచ్చెన పై కెక్కజాలడు, వానితల బొంగరమువలె గిట్టున తిరుగును.” జస్టిన్ వీల్. చ|| పదపడి ధూమపానమున బ్రాహ్మకాబడు మూడుచేతులు మొదలుధనంబువోవుట నపుంసకుడౌటవిదాహమాటయు వెదకుచు జాతిహీనులను వేడుటతిక్కటచొక్కుటలరుచుల వదలుట కంపువేయుట కళలొలగించుట రిమ్యుపట్టుటల్ పెదవులు నల్లనై చెడుట పెదకులోగుట బట్టకాలుటల్.

సిగరెట్టు మనదేశమునుండి యెంతడబ్బు వసూలుచేయుచున్నది సంయుక్త ప్రాంతీయ (Bureau of Economic Research) “ఆర్థికానుసంధానసమితి” వివరించిన విషయమును అలహాబాదునుండి వెలువడుచున్న “లీడరు” అను ఇంగ్లీషు దినపత్రిక ఆక్టోబరు ౧౯౪౮లో నిట్లు ప్రకటించబడినది.

కాన్పూరులో ప్రతిదినము ౨౫ లక్షల సిగరెట్లను ౧౦౪ లక్షల బీడీలును త్రాగబడుచున్నవి. అందుకుగాను రు. ౮౧౨౫౦ లు ఖర్చుగుచున్నవి. సిగరెట్ల, బీడీలయొక్క విష సమన్వితగాలివలన ౫౨ లక్షల ఘనఅడుగుల వాయుమండలము విషయుక్త మగుచున్నది. అందువలన శ్వాసకోశములరోగము లును, వాతసంస్థానపు ఇతరరోగములును పుట్టుచున్నవి.

మతియు నిటులనే నిత్యము ౨౬ లక్షల కిల్లీలు సమలబడు చున్నవి. అందులకుగాను రు. ౪౦౬౨౫ లు వ్యయ మగుచున్నవి. కాన్పూరులో కనీసము ౪వ వంతు నేల కిల్లీలర క్షముతో నలంక రించబడుచున్నది. ఇది కేవల మొక్కకాన్పూరులో జరుగు చున్నవిషయము మాత్రమే. అదియు నొకనాటిదే కావున దీనిని ౩౬౫ చే గుణించినయెడల ౯౪ కోట్ల, ౯౦ లక్షల సిగరెట్లను, ౩౭౬ కోట్ల ౬౦ లక్షల బీడీలును, ౨౯౬౫౬౨౫౦౦౦౦౦౦ రూపాయలు నగును. ఈవిధముగ ప్రతి పట్టణమునందును, ప్రతి పలెయందును కాల్చుబడుచున్న చుట్ట, బీడి, సిగరెట్లను, వేయు కిల్లీలను వాని కగు ధనవ్యయ మును లెక్కించినచో భారతదేశమునం దెంత ధనము నష్టమగు చున్నది, వానికి కావలసిన పొగాకు పండించుటకు నెంతపొలము వాడబడుచున్నది, అందువలన నెంత పశుగ్రాసము, మానవా హారము నష్ట మగుచున్నది, తిండిలేకపోవుటవలన నెన్నిపశువులు చుట్ట, బీడి, సిగరెట్ల కాల్చుటవలన నెందరు యువకులు అకాలమృత్యువున కాహుతియగుచున్నది స్పష్టముగ విదితము కాగలదు.

పొగాకు తీవ్రమైన విషము.
 అది రక్తమును జెఱచును.
 అది మెదడును బాడుచేయును.
 అది ఖండితముగా నుండకుండజేయును.
 అది నరముల పటుత్వమును బోగొట్టును.
 అది గురి చూచుశక్తిని తగ్గించును.
 అది ఊపిరితిత్తులను దినివేయును.
 అది కార్జముయొక్క పనిని జెఱచును.
 అది ఊయరోగమును దెచ్చును.
 అది ఆకలిని, జీర్ణశక్తిని తగ్గించును.
 అది శ్వాసకోశములను మలినపఱచును.
 అది మనశ్శక్తిని సంపాదించకుండజేయును.
 అది పక్షవాతమును దెచ్చును.
 అది కండరముల జెడగొట్టును.
 అది నిద్రలేమిని కలుగజేయును.
 అది యితరులు పీల్చుగాలిని చెడగొట్టును.
 అది యర్థాయుస్సును దెచ్చును.
 అది దేహమునకు వణుకు పుట్టించును.
 అది శరీరము నెదుగనియ్యక కృశింపజేయును.
 అది సన్నిపాతరోగమునకు కారణము,
 అది కంఠస్థనిని చెఱచును.

అది వృద్ధాప్యమునకు ప్రధానచిహ్నము.
 అది ధమనులను, రక్తనాడులను గట్టిపఱచును.
 అది నోటియందు మేహపొక్కులను పుట్టించును.
 అది నోటియందు దుర్వాసనను కలుగజేయును.
 అది విచక్షణాజ్ఞానమును నశింపజేయును.
 అది రుచిని, ఘ్రాణేంద్రియమును చెఱచును.
 అది రోగముల నెదిరించుశక్తిని తగ్గించును.
 అది నపుంసకత్వమును ఇచ్చును.
 అది మనస్సాక్షిని జెఱచును.
 అది మర్యాదను బోగొట్టును.
 అది విషయేచ్ఛలను వృద్ధిజేయును.
 అది రక్తమును బహుత్వరితముగా ప్రవహింపజేయును.
 అది ధనసప్తమున కొకకారణము.
 అది యింద్రియ నిగ్రహమును జెఱచును.

పొగాకు నుపయోగించువాని హృదయమును, సహజ
 గుణమును, స్వభావమును పాడైపోవును. కాన పొగాకు మనకు
 భీకరశత్రువుగా నెంచవలయు. దానిని మనచెంతకు రానీయ
 గూడదు; ముట్టగూడదు; వాసన చూడగూడదు.

పొగాకు మానుటకు సులభోపాయము

పొగాకు త్రాగు దురభ్యాసమును బోగొట్టుటకు సరి
 యైన మందు లేదు. కాని “నేను పొగాకును ముట్టను” అని
 నిశ్చయము చేసికొని ఒక్కమాటుగా త్యజించుటతప్ప వేరు

మార్గము లేదు. క్రమక్రమముగా వదలిపెట్టుటకు ఇంద్రియ నిగ్రహశక్తి, ధైర్యము, లక్ష్యము గలవారిసంఖ్య బహుతక్కువ. మఱియు నింతేగాక క్రమక్రమముగా విడిచిపెట్టుమార్గ మతికఠినము. క్రమేపి మానుటకంటె పూర్తిగా ఒక్కమాటుగానే వదలిపెట్టుట శరీరమునకు, మనస్సునకు మిగుల లాభకరము. కాని ఒక్కమాటుగా త్యజించుటవలన శరీరమునకు నష్టము కలుగునని తలంచుట మిగుల పొరబాటు. ఏలయన నందువలన ప్రాణ సంకట మేమియు కలుగజాలదు. జైలునకు పోగానే కైదీలతో పొగాకుత్రాగుట మాన్పించబడుచున్నది. అందువలన వారి కే విధమైన శారీరకహాని కలుగకపోగా కొన్నాళ్ళకు లాభమే కలిగి మిగుల నారోగ్యవంతు లగుచున్నారు. కనుక నాలుగు మూడు రోజులు ధైర్యముగా గడపినయెడల ఘృణితమైన నీ పెనుభూతమును దూరముగా పారద్రోలి విజయమును పొందవచ్చును. కావున పొగాకు మానుటకు “నేను పొగాకును ముట్టను ముట్టను” అను మనోనిశ్చయమే పరమాషధము.

పొగాకు త్రాగుదురలవాటును మానినపుడు రెండు, మూడు వారములవఱకు మసాళాలు చేర్చక సామాన్యమైన భోజనము, మజ్జిగ, పాలు మొదలగు సాత్వికాహారము తీసికొనుచు భోజనానంతరము నారింజ, ద్రాక్ష, రేగు మున్నగు పుల్లని పండ్లను దినవలయును. ప్రతినిత్యము చన్నీటిస్నానమాడి పొడితువాలతో తడిలేకుండా తుడువవలయును. ౪-3 వారములు వారమున కొకపర్యాయము ఆముదము పుచ్చుకొనుటయు మంచిదే.

“పొగాకుత్రాగు దురలవాటు నొక్కమాటుగా మానవలయును. క్రీమక్రీమముగా విడనాడుటలో సఫలమనోరథులు కాజాలరు. ఒక్కమాటుగా వదలుటవలన నెవ్విధమైన నష్టము కలుగక జీర్ణోశము బాగుపడి ఆరోగ్యము పెంపొందును” అని డాక్టరు కెలాంగ్ గారనుచున్నారు. మరియుస్వానుభవము కూడ. కాన పరీక్షించెదరుగాక !

అసాధ్యమగు నీ దురభ్యాసపిశాచమును జయించవలయునంటే “నేను పొగాకును ముట్టను, ముట్టను” అను ప్రతిన మూని ప్రార్థనలద్వారా సర్వరక్షకుడైన యా పరమేశ్వరునిసహాయమును గోరుడు. అతడు మీకు సాయపడును పొగాకుత్రాగు దురభ్యాసపిశాచము నిశ్చయముగా దూరము కాగలదు.

స ర్వే భ వ స్తు సు ఖి నః
 స ర్వే స స్తు ని రా మ యాః
 స ర్వే భ ద్రా ని ప శ్య స్తు
 మా క శ్చి త్ దుః ఖ భా గ్భ వే త్॥
 ఓ మి తి శ మ్

